

UNIVERSAL
LIBRARY

OU 188083

UNIVERSAL
LIBRARY

السيرة

رسول اللہ صلعم کے حالات و غزوات، اخلاق و عادات اور تعلیم و ارشاد کا یہ عظیم الشان کتابی
خبرہ جس کا نام سیرۃ النبی عام طور سے مشہور ہے، مسلمانوں کے موجودہ ضروریات کو سامنے رکھ کر
محنت و اہتمام کے ساتھ مرتب کیا گیا ہے۔

اب تک اس کتاب کے چھ حصے شائع ہو چکے ہیں، پہلے میں ولادت سے لیکر فتح مکہ تک کے حالات
و غزوات ہیں، اور ابتداء میں ایک نہایت مفصل مقدمہ لکھا گیا ہے، جس میں فن سیرت کی تنقید و تاریخ
اور تہہ حصہ میں تکمیل دین، تاسیس حکومت الہی، وفات، اخلاق و عادات، اعمال و عبادات اور
کرام کے سوانح کا مفصل بیان ہے، تیسرے حصہ میں آپ کے معجزات و خصائص نبوت پر بحث ہو، اس میں سب
پہلے عقلی حیثیت سے معجزات پر متحدہ اصولی بحثیں لگی ہیں، پھر ان معجزات کی تفصیل ہے جو بروایات صحیحہ ثابت ہیں
اسکے بعد ان معجزات کے متعلق غلط روایات کی تنقید و تفصیل لگی ہے، چوتھے حصہ میں ان اسلامی عقائد کی تشریح ہے جو
آپ کے ذریعہ مسلمانوں کو تعلیم کئے گئے ہیں، کوشش کی گئی ہے کہ اس میں قرآن پاک اور احادیث صحیحہ سے اسلام کے عقائد
لکھے جائیں، پانچویں حصہ میں عبادت کی حقیقت، عبادت کی تفصیل و تشریح اور ان کے مصاح و حکم کا بیان ہے
اور دوسرے مذاہب کے عبادات سے ان کا مقابلہ موازنہ ہے، چھٹے حصہ میں حقوق، فضائل اور آداب کے
عنوانوں اور اسکی ذیلی سرخیوں کے تحت اخلاقی تعلیمات کی تفصیل ہے، حجم ۶۱۲ صفحے،

قیمت باختلاف کاغذ حصہ اول تقطیع خورد و لکھ، حصہ دوم تقطیع کلان سے تقطیع خورد و لکھ، حصہ
حصہ سوم تقطیع کلان سے، حصہ چہارم تقطیع کلان سے، حصہ پنجم تقطیع خورد و لکھ، حصہ ششم تقطیع کلان سے، حصہ اول
حصہ ششم تقطیع کلان سے، حصہ اول سے تقطیع خورد و لکھ، حصہ ششم تقطیع کلان سے، حصہ اول سے تقطیع خورد و لکھ،
(نیچر دار المصنفین - اعظم گڑھ)

تذکرۃ اہل معارف

یعنی


معارف اعظم گدہ
کی

۴۵ وین جلد

از جنوری ۱۹۴۰ء تا جون ۱۹۴۰ء

مُتَبَلَّغٌ

سید سلیمان بن سید حسینی



مطبوعہ معارف پریس اعظم گدہ

فہرست مضمون نگاران معارف

جلد ۲۵

جنوری ۱۹۴۰ء تا جون ۱۹۴۰ء

(بہ ترتیب حروف تہجی)

صفحہ	اسمائے گرامی	نمبر	صفحہ	اسمائے گرامی	صفحہ
۴۰	جناب غلام مصطفیٰ خاں صاحب	۷	۴۶۵	مولانا سید ابو ظفر ندوی،	۱
	ایم اے اسسٹنٹ لکچرر کنگ		۴۰۵	مولانا حکیم ابوالنظر امروہوی	۲
	ایڈورڈ کالج امر اوتی،		۳۷۴	جناب سالک رام صاحب	۳
۱۳۹	جناب مولوی محمد اویس صاحب	۸		سری واستویہ الہ آباد،	
	ندوی رفیق دارالمصنفین،		۱۰۵، ۸۲، ۷۶	سید سلیمان، ندوی،	۴
			۲۴۲، ۱۱۲		
۱۹۰	مولانا محمد بدرالدین صاحب	۹	۴۰۲، ۳۲۲		
	استاذ عربی مسلم یونیورسٹی علیگندہ		۱۲۴-۹۸-۷۲	جناب سید صباح الدین عبدالرحمن	۵
	ڈاکٹر محمد حفیظ ایم اے بی ایچ ڈی		۲۳۲، ۲۲۴	صاحب ایم اے، رفیق مصنفین	
۲۱۳	ڈی پٹ پروفیسر الہ آباد یونیورسٹی،	۱۰	۳۱۱، ۳۰۳		
			۳۵۳-۲۶۳	مولانا عبدالسلام ندوی،	۶
			۴۳۹		

صفحہ	اسماء گرامی	صفحہ	اسماء گرامی
۳۸۵-۴۶۷	جناب نیا ز احمد صاحب مدنی ایم اے، علیگ،	۲۵-۱۲۳	مولانا محمد ظفر الدین صاحب قادری رضوی استاذ مدرسہ شمس الہدیٰ
۴۵۵	ڈاکٹر میر ولی الدین صاحب ایم ایم اے پی ایچ ڈی استاد فلسفہ، جامعہ عثمانیہ حیدرآباد دکن،	۲۲۱	مولانا مسعود عالم صاحب ندوی
		۲۰۳-۲۸۳	جناب پروفیسر متضد ولی الرحمن صاحب ایم اے،
	شعر ۶	۱۴۶۶۷۷۱۷۱ ۲۳۶۷۱۵۷ ۳۹۰۳۱۷ ۳۹۶-۳۹۲	۱۴ شاہ معین الدین احمد ندوی رفیق دارالمصنفین،
۴۷۴	امجد - حکیم اشعر اجاب نجم حیدرآبادی،	۴۷۵، ۴۷۶، ۴۷۷، ۴۷۸	۱۵ مولانا سید مناظر حسن گیلانی،
۴۷۳، ۳۱۴	سہیل - مولوی اقبال احمد سہیل ایم اے علیگ،	۷۲	۱۶ جناب سید نجیب اشرف صاحب ندوی ایم اے پروفیسر اسلامیات

فہرست مضامین

جلد ۴۵


جنوری ۱۹۴۰ء تا جون ۱۹۴۰ء

(بہ ترتیب حروف تہجی)

صفحہ	مضمون
۲۰۲، ۳۲۲، ۲۴۲، ۱۶۲، ۷۸، ۲۱۲	مشنرات

صفحہ	مضمون	شمار	صفحہ	مضمون	شمار
۲۹۶	مولانا معین الدین اجمیری،	۱۳		مقالات	
۳۶۴	"نیل دین"	۱۴			
	تلخیص و تبصیر کا		۲۲۱	اسدراک فرست کتاب خانہ	۱
				بانگی پور،	
۱۳۹	ترجمہ قرآن،	۱	۲۸۳، ۳۳۳	انسانی آزادی جدید سائنس	۲
۳۹۰	سینما اور ریڈیو کی ذہنی مغزین	۲		کی روشنی میں،	
۴۶۷	ڈنگا سکر میں اسلام،	۳	۴۶۵	"ہجرت العالم"	۳
۳۸۵	مسلمانوں میں تبلیغ عیسائیت	۴	۴۰۵	جمالیاتی ارتقا اور برہانِ نبوت	۴
	کی تدبیریں،		۱۰۵	خطبہ صدارت شعبہ اردو مسلم	۵
۶۲	مغل حکومت کی نوعیت،	۵		ایجوکیشنل کانفرنس کلکتہ،	
۳۰۳، ۳۲۴	ہندو مسلمانوں کے تمدنی	۶	۲۱۲	"رسالہ پیری	۶
	تعلقات عمد مغلیہ میں،		۴۰	"ریاض الادب" ولی ویلوری	۷
	اخبار علمیہ		۴۵۵	زندگی کے مصائب کا کس طرح	۸
۱۴۴، ۱۶۸				مقابلہ کیا جائے،	
۳۱۱، ۳۳۲					
۴۱، ۳۹۲					
	ای بیتی		۱۹۰	کشمیر میں شاہانِ مغلیہ کے چند نانا	۹
			۲۵۳-۲۶۳	مسئلہ اصلاحِ تعلیم،	۱۰
			۴۳۹	مشرقی اور سمتِ قبلہ،	۱۱
۴۷۳	تابشِ ستیں،	۱	۱۲۳، ۱۲۵		
۳۱۴	قصیدہ تبریک،	۲	۱۶۹، ۱۸۵، ۱۵	مولانا سید سلیمان ندوی کا پہلا کتاب	۱۲
			۳۲۹، ۲۴۵		

صفحہ	مضمون	شمارہ	صفحہ	مضمون	شمارہ
۴۷۵	علمائے ہند کی شاندار ماضی	۳	۴۷۴	قطعہ	۳
۷۲	تکلیات بحری	۴		بالتقریب والانتقاد	
۱۵۷۱۷۷	مکتبہ حاجتِ خدا		۷۱	"آرق فی الاسلام"	۱
۳۱۷۷۲۳۶			۱۴۶	رسالوں کے سال نامے اور	۲
۴۷۸۱۳۹۶				خاص نمبر	



”جلد ۴۶“ ماہِ جمادی الاول ۱۳۵۹ھ مطابق ماہِ جولائی ۱۹۴۰ء ”عدو ۱“

مَضَامِیْن

۴ - ۲	سید سلیمان ندوی،	شذرات،
۲۲ - ۵	شاہ معین الدین احمد ندوی،	فہم قرآن کے اصول و شرائط،
۳۸ - ۲۳	مولانا عبدالسلام ندوی،	مولانا کا تہی،
۵۲ - ۳۹	جناب قاضی احمد سبیاں صاحب اختر	مثنوی آشوب ہندوستان،
	جو ناگدھی،	
۵۶ - ۵۳	جناب غلام مصطفیٰ خاں صاحب ایم اے	جہاں سوز غوری کا صحیح نام،
	اسسٹنٹ پکچرنگ ایڈورڈ کالج امراتہ	
۵۹ - ۵۷	”ب“	طریقہ امتحان میں اصلاح کی ضرورت،
۶۱ - ۵۹	”م“	ترک اور لاطینی حروف،
۶۴ - ۶۲	”ب“	انجار علیہ،
۷۳ - ۶۵	مولانا حبیب الرحمن صاحب صدر مدرس	تخریج زلیعی“
	مدرسہ مفتاح العلوم سوا،	
۷۴	”س“	”المنظم لابن جوزی“
۸۰ - ۷۵	”م“	مطبوعات جدیدہ،



بِسْمِ اللّٰهِ الرَّحْمٰنِ الرَّحِیْمِ

شکستہ کام


پچھلے مہینہ ملک میں کئی انفوسناک موتیں ہوئیں، بین السلطنتہ ہمارا جہ سرکرشن پرشاد جنھوں نے پورے ۳۷ برس تک دکن کے سیاسی و انتظامی معاملات کی سربراہی کی وقت پائی، ۱۹۲۲ء میں وہ دولت آصفیہ کے پیشکار و صدر اعظم مقرر ہوئے، اور تھوڑے سے تھوڑے وقفہ کے ساتھ برابر اپنے عہدہ پر فائز رہے، وہ راجہ ٹوڈرل کی یادگار تھے، اصلی وطن لاہور اور پھر دہلی ہوا، اور یہاں سے آصفیہ اول کے ساتھ ان کا خاندان دکن کو منتقل ہوا، اور ہمیشہ شاہان آصفیہ کے سیاسی و مالی مہات میں کار پر دربار ہا،

◊◊◊

ہمارا جہ سرکرشن پرشاد عربی، فارسی اور انگریزی تین زبانوں سے واقف تھے اول تینوں میں باتیں کرتے تھے، علمی مذاق صاف ستھرا تھا، شعر و سخن کا چسکا رکھتے تھے، تصوف میں وحدۃ الوجود کے عقیدہ کے نہایت سخت معتقد اور حامی تھے، اور اسی کو، سندو مسلم اتحاد کا ذریعہ سمجھتے تھے، سرکار رسالت صلعم کی بارگاہ میں بھی کبھی کبھی عقیدت کا اظہار کرتے تھے، ان کی ایک نعت کو یہ شہرت حاصل ہے کہ مدینہ منورہ میں مسجد نبویؐ کے پیچھے کتب خانہ شیخ الاسلام کی ایک دیوار پر آویزاں ہے، مرنج و مرخان، شریف، و صدار، اور پرانی شریفانہ خصوصیات کی اپنی آپ مثال تھے،

◊◊◊


حیدرآباد میں اودھ کے ایک مشہور و ممتاز مینائی خاندان کے فرو فرید نے بھی ہمارے دنیا سے فانی کو اوداع کہا، منشی امیر احمد صاحب آئیر مینائی کے خلف الرشید نواب اختر یار جنگ بہادر جنہوں نے دکن میں آئیر مرحوم کی وفات کے بعد سے دکن کو شاہِ دکن کی نوازشوں سے اپنا وطن بنا لیا تھا، اور معتمد امور مذہبی کی حیثیت سے سینکڑوں مفید خدمات انجام دیئے اور ہرنیک کام کی امداد میں سبقت کی، اور اب چند سال سے پنشن پا کر عزت کی زندگی بسر کر رہے تھے، ہمیشہ کے لئے بزمِ حیات سے رخصت ہو گئے، اللہ تعالیٰ ان کے نیک خدمات کا نیک صلہ عنایت فرمائے،



خواجہ عبدالرؤف عشرت لکنؤ داروغہ حیدر بخش کی مسجد کے نیچے کتابوں کی ایک چھوٹی سی دوکان پر بیٹھا کرتے تھے، مگر خدا جانے کیا بات ہے یہ چھوٹی سی معمولی حیثیت کی دوکان نصف صدی تک لکنؤ کے اہل علم و ادب کا مرکز بنی رہی، اور میں نے بھی چالیس برس اس چھوٹی سی دوکان کو اسی طرح علم و ادب کے قدر شناسوں کا مرکز دیکھا، اس وقت جب لکنؤ کا چوک بجلی اور گیس کی روشنیوں سے جگمگا رہا تھا یہی دوکان تھی جس پر پرانا مٹی کا چراغ جلا کرتا تھا، اور دنیا کو وضداری کی روشنی دکھاتا تھا، افسوس کہ زبان و ادب کا یہ ٹٹا تا ہوا چراغ بھی بجھ گیا،

خواجہ صاحب گو خود غیر معمولی شاعر نہ تھے، مگر لکنؤ کے بڑے بڑے شاعروں کی صحبت اٹھائے تھے، بحرِ مرحوم کے شاگرد تھے، نظم سے زیادہ نثر لکھتے تھے اور لکنؤ کی راہِ رحمانی اور لکنؤ کے جان عالم کی کہانی ان کا خاص موضوع تھا، لکنؤ کی بول چال اور محاوروں اور وزمرہ کو بخوبی برتتے تھے، نیک مزاج و وضد اور قناعت پسند تھے، اللہ تعالیٰ مغفرت فرمائے،

بھوپال سے مفتی محمد انوار الحق صاحب ایم لے سابق وزیر تعلیم و حال وزیر مالیات بھوپال کی وفات کی افسوسناک خبر آئی ہے، موصوف صاحب علم اور محبت دین تھے، ان کے قلمی خدمات اور تحریری مجاہدات بھی خاص ذکر کے قابل ہیں، تاریخ ابوالبشر اثبات واجب الوجود اور دوسری مذہبی کتابیں جدید تعلیم یافتہ طبقہ کے لئے بہت مفید ثابت ہوئیں، عمر بھر علمی و تعلیمی کاموں کی مشغولیت کے باوجود اخیر عمر میں سرکار بھوپال کے مالیات کے صیغہ کو جس خوبی سے سنبھالا دوست و دشمن ہر ایک نے اس کی تحسین کی، اللہ تعالیٰ اپنے خزانہ رحمت سے اس علم و عمل کے مجتہد کو سرفراز فرمائے،



فتنہ نگار کے پچھلے ہنگامہ کو ابھی چند ہی سال گزرے ہوں گے، جب ہمدردی مرحوم کی زبان میں ایک کاغذ ادب نے اپنے دو بارہ ایمان اور توبہ و بازگشت کا اعلان کیا تھا، اور وعدہ کیا تھا کہ وہ آئندہ اس قسم کے مضامین سے پرہیز کریں گے اور اللہ تعالیٰ، رسول اور ائمہ کے خلاف کچھ نہیں لکھیں گے! یہ وعدہ کم از کم ایک شریف انسان کا وعدہ تو ثابت ہوتا، لیکن افسوس کہ اس حیثیت سے بھی متوقع معیار پورا نہ ہو سکا، اس وعدہ کے کچھ ہی دنوں کے بعد سے وہ پھر اسی قسم کی جاہلانہ تحریروں کی اشاعت میں مصروف ہیں، اور اب انتہا یہ ہے کہ جو نمبر میں علی الاعلان قرآن پاک کے سن جانب اللہ اور کلام الہی اور وحی ربانی ہونے سے انکار کیا گیا ہے، قربان جائیے مسلمان نوجوانوں کی بے تعصبی کے کہ اس تحریر کا لکھنے والا اب تک مسلمان سمجھا جاتا ہے اور شاید وہ خود بھی اپنے کو مسلمان سمجھنے پر مصر ہو، دیکھنا ہے کہ اس زمانہ کے بت شکن مجاہدین قلم اس نئی بنا سے کفر و الحاد کے توڑنے میں کس کس طرح قوت فرماتے ہیں، اور مسلمان اپنی دینی غیرت و حیثیت کا کیا ثبوت دیتے ہیں؟

مقالہ

فہم قرآن کے اصول و شرائط

از

شاہ معین الدین احمد ندوی

کلام اللہ کی اہمیت اور اس کی خصوصیات

قرآن پاک خدا کی آخری کتاب ہے، جو خاتم الانبیاء کے ذریعہ، سارے عالم کی دائمی رہنمائی کے لئے بھیجی گئی، آسمانی صحیفوں میں یہ امتیاز و خصوصیت صرف کلام مجید کو حاصل ہے کہ وہ تنہا اخلاق و روحانیت کا درس اور نجاتِ اخروی کا نسخہ نہیں ہے بلکہ دین کے ساتھ وہ مسلمانوں کی دنیاوی کامرانیوں کا دستور العمل بھی ہے،

رسول اللہ صلعم کی بعثت کا مقصد اسی پیامِ الہی کی تبلیغ اور اس کا قیام تھا، اس لئے آغازِ وحی میں "بَلِّغْ مَا أُنزِلَ إِلَيْكَ" اور "فَاَصْدَعْ بِمَا تُؤْمَرُ" کے احکام ملے،

اس قانون کی بقا و تحفظ پر ساری دنیا کی ہدایت اور ایک برگزیدہ اہم قوم کی جو دنیا کے لئے نمونہ بنا کر بھیجی گئی، موت و حیات کا دار مدار تھا، اس لئے خدا نے خود اسکی حفاظت کا ذمہ

إِنَّا عَنَّا نَزَّلْنَا الذِّكْرَ وَإِنَّا لَهُ لَعَلُّو

بیشک ہم نے یہ نصیحت اتاری ہو اور ہم

لِحَافِظُونَ

اسکی حفاظت کرنے والے ہیں،

اور رسول نے اس کے ایک ایک حکم اور ایک آیت کی تشریح کی، اس کے قوانین و تعلیمات کو

علمًا برت کر دکھایا اور اپنے بعد اپنی تعلیم دہی ہوئی حاملِ قرآنِ جماعت چھوڑ گیا کہ قرآن کی تعلیم کا کوئی پہلو تشنہ باقی نہ رہنے پائے،

رسول اللہ صلعم کے بعد صحابہ کرام تابعین، و تبع تابعین عظام رضوان اللہ علیہم اجمعین اسی نورِ نبوت کی روشنی میں قرآن کو سمجھتے اور دنیا کے سامنے پیش کرتے رہے، اور علمائے اسلام قرآن پاک کے ہر جزی سے جزی پہلو پر تحقیق کا اتنا عظیم اٹھان ذخیرہ چھوڑ گئے جس کی مثال مذاہبِ عالم کی تاریخ میں نہیں مل سکتی،

کلام اللہ آسان بھی ہے | کلام اللہ جاہل بدؤن اور حکما، و فلاسفہ دونوں کی رہنمائی کے لئے آیا تھا، اور مشکل بھی اس لئے اس میں بقدرِ عمل صفات و سادہ تعلیمات بھی ہیں جنھیں ہر بدوی سمجھ سکتا ہے اور حکما، کے غور و فکر کیلئے اسرار و حکم اور امثال و مواظب بھی ہیں، اس لئے قرآن آسان بھی ہے اور مشکل بھی،

قرآن آسان ہے،

بیشک ہم نے اس کو (قرآن) تمھاری زبان
میں آسان کر دیا تاکہ لوگ نصیحت حاصل کریں
بیشک ہم نے اسکو (قرآن) تمھاری زبان
میں آسان کر دیا تاکہ تم اس کے ذریعہ
پرہیزگاروں کو بشارت دو اور جھگڑاؤ
قوم کو ڈراؤ،

فَاِنَّمَا يَسْتَرْئَاكَ بِلسَانِكَ نَعْلَمُهُمْ
يَتَذَكَّرُونَ ، (دخان - ۳)
فَاِنَّمَا يَسْتَرْئَاكَ بِلسَانِكَ بِشَيْئَةٍ
بِهِ الْمُتَّقِينَ وَتُنذِرُ بِهِ قَوْمًا
لُدًّا ، (سورہ - ۶)

قرآن مشکل ہے،

اسی خدا نے تم پر کتاب اتاری، اسکی بعض

هُوَ الَّذِي اَنْزَلَ عَلَيْكَ الْكِتَابَ

مِنْهُ آيَاتٌ مُحْكَمَاتٌ هُنَّ أُمُّ الْكِتَابِ
وَأُخْرٌ مُّتَشَابِهَاتٌ ،
یٰتین محکمات (آسان و واضح) ہیں یہی
اصل کتاب ہیں اور دوسری متشابہات
ہیں (جس کے کئی پہلو ہیں) (آل عمران - ۱)

اس کی تاویل صرف خدا جانتا ہے یا راسخون فی العلم،
وَمَا يَعْلَمُونَ تَأْوِيلَهُ إِلَّا اللَّهُ وَ
الرَّاسِخُونَ فِي الْعِلْمِ يَقُولُونَ
أَمْثَلُهُمْ كَلٌّ مِّنْ عِنْدِ رَبِّنَا ،
اور اس کی تاویل کو صرف خدا جانتا ہو
اور راسخون فی العلم کہتے ہیں کہ ہم ہر اس
چیز پر ایمان لائے جو ہمارے پروردگار کی
طرف سے ہے، (آل عمران - ۱)

اگرچہ اس آیت کے معنی میں مفسرین کا اختلاف ہے زیادہ لوگ دما یعلم تاویلہ
آلہ اللہ کو الگ ایک جملہ مانتے ہیں اور ما بعد سے اسے متعلق نہیں کرتے، اس صورت میں
یہ معنی ہوں گے کہ متشابہات کی تاویل سوا سے خدا کے کوئی نہیں جانتا راسخون فی العلم اسکی
بحث و تحقیق میں نہیں پڑتے اور کہتے ہیں کہ خدا کی جانب سے جو کچھ بھی ہے خواہ وہ محکمات ہوں
یا متشابہات ہوں ہم سب پر بے چون و چرا ایمان لائے، لیکن ایک جماعت دال راسخون
فی العلم کا عطف سابق جملہ پر مانتی ہے، اس صورت میں یہ معنی ہوں گے کہ متشابہات کی
تاویل خدا جانتا ہے، اور راسخون فی العلم جانتے ہیں،

بہر حال اگر یہ معنی نہ بھی لے جائیں تو قرآن کو سمجھنے کے لئے علم عقل اور فہم و تدبر کی ضرورت
ہے، قرآن پاک میں بکثرت ان چیزوں پر زور دیا گیا ہے،

اس کے امثال و حکم سے عبرت و بصیرت حاصل کرنے کے لئے عقل و دانش کی ضرورت ہے

كُنَّ آيَاتٍ نُّفِصَلُ الْآيَاتِ لِقَوْمٍ
اسی طرح ایمان والوں کے لئے آیات کی

تفصیل بیان کرتے ہیں جو سوچتے سمجھتے ہیں
اس میں ان لوگوں کے لئے نشانیاں ہیں
جو سوچتے سمجھتے ہیں،

يَعْقِلُونَ ، (روم - ۴)
إِنَّ فِي ذَلِكَ لآيَاتٍ لِّقَوْمٍ
يَعْقِلُونَ ، (روم - ۳)
علم کی ضرورت ہے،

یہ مثالیں ہم لوگوں کے لئے بیان کرتے ہیں
جنہیں صرف علم رکھنے والے سمجھتے ہیں،

تِلْكَ الْأَمْثَالُ لَضَرِبَہَا لِلنَّاسِ
وَمَا يَعْقِلُہَا إِلَّا الْعَالِمُونَ ،
فکر و تدبر کی ضرورت ہے،

بیشک اس میں ان لوگوں کے لئے نشانیاں
ہیں جو غور و فکر کرتے ہیں،

إِنَّ فِي ذَلِكَ لآيَاتٍ لِّقَوْمٍ
يَتَفَكَّرُونَ ، (روم)

ہم ان لوگوں کے لئے جو غور و فکر کرتے ہیں
اسی طریقہ سے آیات کی تفصیل کرتے ہیں،
یہ مثالیں ہم ان لوگوں کے لئے بیان کرتے
ہیں جو غور و فکر کرتے ہیں،

كَذَلِكَ نُفَصِّلُ الْآيَاتِ لِقَوْمٍ
يَتَفَكَّرُونَ ، (یونس - ۳)
تِلْكَ الْأَمْثَالُ لَضَرِبَہَا لِلنَّاسِ
لَعَلَّهُمْ يَتَفَكَّرُونَ ، (حشر - ۳)

ہم نے تمہاری طرف مبارک کتاب اتاری
کہ لوگ اس کی آیتوں پر غور و فکر کریں
اور عقل والے نصیحت حاصل کریں،

كِتَابٌ أَنْزَلْنَاهُ إِلَيْكَ مُبَارَكٌ
لِّيَتَذَكَّرَ فِيہِ آيَاتِهِمْ وَلِيَتَذَكَّرُوْا
أُولَآئِكَ بَابٌ ، (ص - ۳)

ان آیات سے معلوم ہوا کہ قرآن کے تہا نفظلی معنی سمجھ لینا کافی نہیں ہے کہ اسے ہر بدی

سمجھتا تھا بلکہ ان پر غور و فکر اور تدبر کی ضرورت ہے،

قرآن کی تعلیم کی ترغیب | اس لئے رسول اللہ صلی اللہ علیہ وسلم قرآن کی ترغیب دلائی،

تم میں افضل وہ ہے جس نے خود قرآن کی تعلیم حاصل کی اور دوسروں کو تعلیم دی،

انّ افضلکم من تعلموا القرآن و علمہ (بخاری و ترمذی و ابن ماجہ)

قرآن کی تعلیم و تعلم کی یہ تمثیل بیان فرمائی،

قرآن کو سیکھو اور دوسروں کو سکھاؤ کیونکہ جس نے قرآن سیکھا دوسروں کو سکھایا اور اس پر عمل کیا اس کی مثال اس تھیلی

تعلّموا القرآن و اقراءوا فانّ مثل القرآن و من تعلمه فقام بہ کمثل جواب محشو مسکایفوح

کی سی ہے جس میں مشک بھرا ہوا ہے اور ہر طرف اسکی خوشبو اڑ رہی ہو اور جس نے اس کو سیکھا اور غافل ہو گیا، اسکی مثال اس

کل مکان و مثل من تعلمه فرقہ و هو فی جوفہ کمثل جواب اوئی علی مسک

بھرا ہوا ہے

تھیلی کی سی ہے جس میں مشک بھرا ہے لیکن اسکا منہ

(ابن ماجہ)

ابو ذر روایت کرتے ہیں فرمایا رسول اللہ صلعم نے اے ابو ذر تم اس حالت میں صبح کرو کہ قرآن کی ایک آیت سیکھو

عن ابی ذر قال قال رسول اللہ صلعم یا ابا ذر لئن تغدوا فقلتم آیات من کتاب اللہ خیر لک

من ان تصل مائة رکعة (ابن ماجہ)

قرآن کا ماہر (قیامت میں) بزرگ اور نیکو کاروں کے ساتھ ہوگا،

الماہر بالقرآن مع السفرة الکرام البررة، (ترمذی)

فرائض اور قرآن کو سیکھ لو اور اسکو دوسروں

تعلّموا الفرائض و القرآن و علّموا

کو سکھاؤ کہ میں وفات پانے والا ہوں

الناس فانی مقبوض، (ر)

اس حدیث سے یہ بھی ثابت ہوتا ہے کہ تعلیم قرآن کا تعلق آب کی ذات گرامی سے تھا،

قرآن کی تعلیم و تعلم کی ترغیب کی یہ صرف چند حدیثیں نقل کی گئیں ورنہ کتب حدیث میں ان کی بڑی تعداد ہے،

تعلیم قرآن کا انتظام | اس ترغیب کے ساتھ آپ نے تعلیم قرآن کا خاص اہتمام فرمایا تھا، یوں تو آپ کی ذات گرامی قرآن کی زندہ درسگاہ تھی، آپ اٹھتے بیٹھتے چلتے پھرتے ہر وقت تعلیم دیتے تھے، لیکن اس کے علاوہ تعلیم قرآن کے لئے صفحہ کی درسگاہ تھی، اس میں صحابہ کرام قرآن کی تعلیم حاصل کرتے تھے،

” اس میں دو حلقے تھے، ایک اصحاب ذکر و فکر کا دوسرا قراء کا، آپ جب تشریح لاتے تو بحیثیت معلم قرآن کے قراء کے حلقہ میں بیٹھتے اور فرماتے میں معلم بنا کر بھیجا گیا ہوں،“
(ابو داؤد فضل العلماء و احوال علی طلب العلم)

اصحاب صفحہ کو تعلیم دینے کے ساتھ ان کو ترغیب بھی دلاتے تھے،
” ابن عامر کا بیان ہے کہ ایک دن آنحضرت صلعم تشریف لائے، ہم لوگ صفحہ میں تھے، آپ نے فرمایا تم میں سے کون یہ پسند کرتا ہے کہ وہ ہر روز بطحان اور عقیق جا کر بغیر کسی گناہ اور قطع رحم کے موٹے کو ہان والی دو اونٹنیاں حاصل کرے، ہم لوگوں نے عرض کیا یا رسول اللہ ہم سب چاہتے ہیں، فرمایا تو تم میں سے کوئی صبح کو کیوں مسجد نہیں جاتا کہ وہاں دو قرآن کی تعلیم حاصل کرے اور قرآن کی دو آیتیں پڑھے جو اس کے لئے دو اونٹنیوں سے اور تین آیتیں تین اونٹنیوں سے اور چار آیتیں چار اونٹنیوں سے اسی طریقہ سے اس سے زیادہ آیتیں اس سے زیادہ اونٹنیوں سے بہتر ہیں، (مسلم)

اس درسگاہ میں آنحضرت صلعم کے علاوہ قراء صحابہ بھی تعلیم دیتے تھے، حضرت عبادہ بن

نعامت جو حفاظ قرآن نامہ میں نہایت متذکر تھے، اس درسگاہ کے معلم تھے، آپ کا بیان ہے

علمت ناسًا من اهل الصفة
 القرآن والكتاب الخ
 ہم نے چند اہل صفہ کو قرآن اور کتابت
 کی تعلیم دی تھی،

جن لوگوں کو کاروبار کی مشغولیت کی وجہ سے دن کو تعلیم کا موقع نہ ملتا تھا وہ رات کو
 حاصل کرتے تھے،

فكانوا اذا اجتمعهم الليل اطلقوا
 الى معلم لهم بالمدينة فيدأون
 الليل حتى اصبحوا، (مسند احمد
 بن حنبل ج ۵ ص ۳۲۲)
 جب رات ہو جاتی تھی تو یہ لوگ راضا
 (صفہ) مدینہ کے ایک معلم کے پاس جاتے
 تھے اور صبح تک پڑھنے میں مشغول رہتے
 تھے،

جدید الاسلام اشخاص اور قبائل کی اور مدنی مسلمانوں کو تو ہر وقت بہت سوجی و جامی کی صحبت حاصل
 کی تعلیم کا انتظام تھی، ان کے لئے ہر طرح کی سہولتیں تھیں، لیکن ان جدید الاسلام

اشخاص اور قبائل کو جو مرکز قرآن سے دور رہتے تھے اور ان کو مدینہ آنے کا صرف ایک دو
 مرتبہ اتفاق ہوتا تھا، اس کا موقع بھی میسر نہ آتا تھا، اس لئے ان کی تعلیم کا خاص انتظام کیا گیا
 جو لوگ مدینہ آتے تھے انھیں آنحضرت سلمہ عموماً انصار کے سپرد کر دیتے تھے جو انکی
 میزبانی کے ساتھ انھیں قرآن کی تعلیم بھی دیتے تھے، وفد عبد القیس کا بیان ہے،

ان الانصار يعلمونا كتاب ربنا
 و سنة نبينا،
 انصار ہم کو ہمارے رب کی کتاب اور
 ہمارے نبی کی سنت کی تعلیم دیتے تھے،

وفد بنی تمیم نے کچھ دنوں مدینہ میں قیام کر کے قرآن کی تعلیم حاصل کی،

اسی طریقہ سے جدید الاسلام قبائل کے جو وفد مدینہ آتے تھے، ان میں سے بیشتر کچھ

دنوں یہاں ٹھہر کر بقدر ضرورت قرآن کی تعلیم حاصل کرتے تھے، ان کے حالات حدیث اور سیرت کی کتابوں میں مذکور ہیں،

جو قبائل یا اشخاص کسی معذوری کی بنا پر مدینہ نہیں پہنچ سکتے تھے، یا تعلیم کی مدت کے بقدر یہاں قیام نہیں کر سکتے تھے، ان کی تعلیم کے لئے کبھی مستقل معلمین بھیجے جاتے تھے اور کبھی یہ خدمت ان عمال اور تصفّاء کے سپرد کیجاتی تھی جو ان فرائض کے ساتھ تعلیم کی خدمت بھی انجام دیتے تھے، جن میں عموماً علمائے صحابہ ہوتے تھے، چنانچہ انصار کی پہلی بیعت کے بعد جب مدینہ کے کچھ گھرانوں میں اسلام پھیلا تو ان کی تعلیم قرآن کے لئے حضرت مصعب بن عمیر اور ابن کثومؓ بھیجے گئے یا آنحضرت صلعم نے جب حضرت معاذ بن جبل کو یمن کا قاضی مقرر کر کے بھیجا تو قرآن اور شراعیہ اسلام کی تعلیم بھی ان کے سپرد کی، اسی طریقہ سے مختلف مقامات اور قبائل میں حفاظ صحابہ بھیجے جاتے تھے،

تعلیم قرآن کی نوعیت صحابہ کی تعلیم قرآن کی صرف یہ نوعیت نہ تھی کہ آنحضرت صلعم سے محض چند سورتیں سیکھ لیں، یا پورا قرآن ناظرہ کر لیا یا قرأت کی تفسیح کرنی، بلکہ بقدر ذوق و استعداد پوری محنت اور جانفشانی سے ابتدائی تعلیم سے لے کر انتہائی تعلیم تک حاصل کرتے تھے، حضرت ابی بن کعب نے پورا قرآن آنحضرت صلعم کی زبان مبارک سے سن کر یاد کیا تھا، حضرت عبداللہ بن مسعود نے آپ سے ستر سورتیں سیکھی تھیں، (بخاری ج ۲ ص ۴۸) اور اس شقت اور جامعیت کیساتھ کہ ان دونوں کا خود بیان ہے کہ "رسول اللہ صلعم جب ہم کو قرآن کی دس آیتیں پڑھاتے تھے تو جب تک ہم ان پر عمل نہ سیکھ لیتے تھے اس وقت تک اگلی دس آیتوں کی طرف نہ بڑھتے تھے، اس طریقہ سے ہم نے قرآن اور اس پر عمل دونوں

کو ساتھ ساتھ سیکھا،

یہی طریقہ عام تعلیم کا تھا، ترجمان القرآن حضرت عبداللہ بن عباسؓ کا بیان ہے،

منا اذا تعلمه عشر آياتٍ لَمْ

يجاوزهن حتى يعرف معنيهن

والعمل بمهن (ابن جرير ج ۱ ص ۲)

جب ہم میں سے کوئی شخص دس آیتیں سیکھ

لیتا تھا تو اس وقت تک ان سے آگے

نہ بڑھتا تھا جب تک انکے معنی اور ان پر عمل نہ سیکھ لیتا۔

حضرت عبداللہ بن عمر نے سورہ بقرہ کی تعلیم پر کامل آٹھ سال صرف کئے،

اس محنت کا نتیجہ یہ تھا کہ قرآن کے تعلقات میں سے کوئی شے مفسر قرآن صحابہ کی نظر سے

پوشیدہ نہ رہی تھی، پھر بھی ان کے ذوق و جستجو کو تسکین نہ ہوتی تھی ترجمان القرآن حضرت

ابن عباسؓ کا بیان ہے،

والذی لا اله غيرہ ما نزلت

آيةٌ في كتاب الله الا وانا

اعلم فيہ نزولت واین نزلت

ولو اعلم مکان احدٍ اعلمہ

بكتاب الله مني تنالہ المطايا

لا تبتہ ،

اس ذات کی قسم جسکے سوا دوسرا معبود نہیں،

کتاب اللہ میں کوئی ایسی آیت نازل نہیں ہوئی جس کے متعلق میں یہ نہ جانتا ہوں کہ وہ کس کے بارہ میں نازل ہوئی اور کہاں نازل ہوئی (اسکے باوجود) اگر مجھے یہ معلوم ہو جائے کہ مجھ سے زیادہ قرآن کا کوئی جاننے والا موجود ہے اور وہاں تک میری پہنچ ہو سکے تو میں ضرور

اس کا پتہ لگائیں

۱۳ ابن جریر و تفسیر قرطبی، ج اول ص ۲۴ ۱۳ ایضاً بہ حوالہ موطا امام مالک، ۱۳ ابن

تمام اکابر حفاظ قرآن صحابہ نے اسی ذوق و حجتو، اسی محنت و جانفشانی اور اسی جامعیت کے ساتھ قرآن کی تعلیم حاصل تھی، حضرت ابی بن کعب، معاذ بن جبل، عبادہ بن صامت، ابویوسف، انصاری، عبداللہ بن مسعود، عبداللہ بن عمرو بن العاص وغیرہ قرآن صحابہ کی تعلیم قرآن کے حدیث کی کتابوں میں سیکڑوں واقعات ہیں جنہیں نقل کرنے کے لئے مستقل کتاب چاہئے اس لئے انہیں ہم قلم انداز کرتے ہیں،

تابعین کے زمانہ میں بھی تعلیم قرآن کا یہی انداز تھا، ابو عبدالرحمن اسلمی تابعی کا بیان ہے، جب ہم قرآن کی دس آیتیں سیکھ لیتے تھے تو اس وقت تک آگے نہ بڑھتے تھے جب تک اس کے حلال و حرام اور امر و نہی سے واقف نہ ہو جاتے تھے (تفسیر قرطبی ج اول ص ۳۴ بحوالہ ابن ابی شیبہ)

مشہور تابعی مفسر مجاہد بن جبر نے ترجمان القرآن حضرت ابن عباس سے کامل تیس مرتبہ قرآن کا دورہ کیا تھا، اور اس تحقیق کے ساتھ کہ ہر سورہ کے شان نزول اور اس کے جملہ متعلقہ کی تحقیق کرتے جاتے تھے؛

فلما سے راشدین کا تعلیم قرآن | آنحضرت صلعم کے بعد چاروں خلفاء نے بھی قرآن کی تعلیم اور اسکی میں اہتمام | اشاعت کو اپنا مقدم فرض تصور کیا، حضرت عمرؓ نے خصوصیت کے

ساتھ تعلیم قرآن کی بڑی اشاعت کی، تمام مالک مکتوبہ میں قرآن کے مکاتب قائم کئے اور ان میں تعلیم کے لئے قرآن صحابہ کو بھیجا۔

چنانچہ حضرت عبادہ بن صامت، معاذ بن جبل اور ابو درداری رضی اللہ عنہم کو شام بھیجا حضرت عبادہ نے حمص میں قیام کیا، ابو درداری نے دمشق کو مستقر بنایا اور معاذ بن جبل نے فلسطین میں

اقامت اختیار کی، پھر عبّادہ بھی نہیں چلے آئے، عمران بن حصین کو قرآن اور فقہ کی تعلیم کے لئے بصرہ بھیجا، ایک قاری ابوسفیان کو خاص بدوؤں کی تعلیم کے لئے مقرر کیا کہ وہ قبائل کا دورہ کر کے ہر شخص کا امتحان لیں، اور جس کو قرآن یاد نہ ہو اس کو سزا دیں، جن سورتوں میں احکام و فرائض ہیں، مثلاً سورہ بقرہ، مادہ، حج، اور نور کا سیکھنا ہر مسلمان کیلئے ضروری قرار دیا، حافظ قرآن کے وظائف مقرر ہوئے اور آپ کی مجلسوں میں تفسیر قرآن پر بحث و گفتگو ہوتی تھی جس میں اکابر صحابہ اہل انبیاء لیا کرتے تھے، حضرت ابن عباس اگرچہ کین تھے لیکن انکے ذوق اور علم کی وجہ سے انہیں آپ اس مجلس میں شریک کرتے تھے، بعض صحابہ کو اس پر اعتراض ہوا کہ ابن عباس کے برابر ان کے بڑے ہیں ان کو اس مجلس میں کیوں شریک کیا جاتا ہے، اس اعتراض پر آپ نے حاضرین کو ابن عباس کے فہم قرآن کا مشاہدہ کرانے کے لئے حاضرین سے اِذَا جَاءَ نَصْرُ اللَّهِ وَالْفَتْحُ مَا مَقْصُودُ پوچھا لوگوں نے مختلف جوابات دیئے، آخر میں آپ نے ابن عباس سے پوچھا انہوں نے کہا اس میں آنحضرت صلعم کی وفات کا اشارہ ہے، حضرت عمرؓ نے فرمایا میرا بھی یہی خیال ہے،

حضرت عمرؓ نے قرآن کی تعلیم کی اشاعت کا جس پیمانہ پر انتظام کیا اس کی تفصیلات بہت ہیں، حضرت علیؓ اور حضرت عثمانؓ بھی اپنے اپنے زمانہ میں اس فرض کو انجام دیتے رہے، لیکن تعلیم قرآن کی تاریخ لکھنا ہمارا مقصود نہیں اس لئے انہیں قلم انداز کرتے ہیں،

بلکہ صرف یہ دکھانا مقصود ہے کہ فہم قرآن اور اس کی تفسیر و تاویل کے لئے محض عربی زبان کا جاننا کافی نہیں ہے، کہ عربی تو ہر بدوی کی مادری زبان تھی، متعدد صحابہ نوشتہ خود

۱۷ اسد الغابہ تذکرہ عبادہ بن صامت ۱۷ فتوح البلدان بلاذری ص ۲۵۸ ۱۷ اصابت تذکرہ

اوس بن خالد ۱۷ کنز العمال ج اول ص ۲۲۲ ۱۷ ایضاً ۱۷ بخاری کتاب التفسیر باب

قولہ فبیح بحمد ربک،

بلکہ دوسرے مذاہب کا بھی علم رکھتے تھے، اگر تہا عربی زبان کا جانتا کافی ہوتا تو تعلیم قرآن کیلئے اتنے اہتمام و انتظام کی ضرورت نہ تھی، لیکن رسول اللہ صلعم جس طرح سلمان فارسی اور بلال حبشی کو قرآن کی تعلیم دیتے تھے، اس طرح علی ہاشمی و مطہری کو بھی، جس طرح دیہات کے جاہل بڑوں کو قرآن کی آیات سمجھاتے تھے، اسی طرح ابو بکر صدیق اور عمر فاروق کو بھی گو اس کی نوعیت مختلف ہوتی تھی، اکابر صحابہ کی تعلیم قرآن کے حالات حدیث کی کتابوں میں موجود ہیں،

یہ بالکل کھلی ہوئی بات ہے کہ کسی زبان کے معمولی معنی سمجھ لینے اور اس کی بلند پایہ علمی اور فنی کتابوں کے سمجھنے کے لئے مختلف استعدادوں کی ضرورت ہے، اردو زبان کی معمولی کتابچہ تو ہر معمولی پڑھا لکھا سمجھ سکتا ہے، لیکن علمی کتابوں کے دقیق مباحث سمجھنے کے لئے تہا اردو سمجھ لینا کافی نہیں ہے بلکہ اس کے لئے اور بہت سے علوم اور خاص استعداد و قابلیت کی ضرورت ہے، علمی مباحث کو جانے دیجئے وہ اردو شناسی کے نکات و لطائف نہیں سمجھ سکتا، ایسی حالت میں قرآن کی تعلیمات اس کے اوامر و نواہی اور اسکے اسرار و حکم تہا عربی زبان کی مدد سے کس طرح سمجھے جاسکتے ہیں،

قرآن کا ترجمان رسول ہو | دنیا کے تمام علوم و فنون کے خاص اصول و قواعد ہوتے ہیں ان کی ایک روح ہوتی ہے جسے ہم موجودہ اصطلاح میں ان فنون کی سائنس کہہ سکتے ہیں جب تک اس روح اور اس سائنس سے واقفیت نہ ہوگی اس وقت تک ان علوم کو نہیں سمجھا جاسکتا، یہی حال کلام اللہ کا ہے، اسکی روح کا سب سے بڑا عارف رسول ہے، کہ وہی اس کلام کا مافیہ و مبلغ تھا اور اسی کے ذریعہ سے قرآن کو دنیا کی رہنمائی کے لئے بھیجا گیا تھا، اس لئے وہی اس کا سب سے بہتر ترجمان بھی ہو سکتا ہے، قرآن بھی اس کا شاہد ہے، رسول پر نزول قرآن کی مصلحت کے بارے میں خدا فرماتا ہے،

وَأَنْزَلْنَاكَ الْبَيِّنَاتِ الَّتِي كُتِبَتْ عَلَيْكَ
بِالنَّاسِ مَا نَزَّلَ إِلَيْهِمْ وَلَعَلَّهُمْ
يَتَفَكَّرُونَ

اور ہم نے تمہاری طرف اس لئے نصیحت
(قرآن) اتاری ہے کہ تم اس چیز کو جو ان
لوگوں کے لئے اتاری گئی ان سے کھول کر

(نحل - ۶) بیان کر دو کہ وہ اسے سوچیں،

اس آیت پاک میں رسول کا فرض "قرآن" کی "تبیین" بتایا گیا ہے۔ "تبیین" کے معنی لغت
میں ظاہر کرنے، واضح کرنے اور تشریح و توضیح کے ہیں، قرآن میں یہ لفظ تین معنوں میں استعمال
ہوا ہے،

۱) کسی چیز کو واضح اور شرح کرنے کے معنی میں،

كَذَلِكَ يُبَيِّنُ اللَّهُ لِيَاكِبِ
لِلنَّاسِ، (بقرہ - ۲۳)

اسی طرح اللہ تعالیٰ اپنی آیات (احکام)
کو کھول کر بیان کرتا ہے،

كَذَلِكَ يُبَيِّنُ اللَّهُ لَكُمْ آيَاتِهِ
(بقرہ - ۳۱)

اسی طرح اللہ تعالیٰ تمہارے لئے اپنی آیات
(احکام) کو کھول کر بیان کرتا ہے،

۲) پوشیدہ چیزوں کو ظاہر کرنے کے معنی میں،

يَا أَهْلَ الْكِتَابِ قَدْ جَاءَكُمْ
رَسُولُنَا يُبَيِّنُ لَكُمْ كَثِيرًا مِمَّا

اے اہل کتاب ہمارا رسول تمہارے پاس
آچکا ہے اور کتاب (توریت) میں سے

كُنْتُمْ تُخْفُونَ مِنَ الْكِتَابِ مَا يَدْعُو
تَمَّ جَوْجُوهٌ جِهَاتٍ هُوَ اسْكَوْهُ ظَاهِرًا كَرَاهِيًا

اس آیت کا تعلق اہل کتاب سے ظاہر ہے، اس "تبیین" سے مراد توریت کے ان حکام

کا اظہار ہے جنہیں یہود اپنی خود غرضی سے چھپاتے تھے، اور قرآن نے ان کو ظاہر کیا،

۳) ان مختلف فیہ امور میں اظہار حق کے لئے جن میں کفار محض اپنی جہالت اور مگرہی سے

اختلاف کرتے ہیں،

وَلَيْسَتِ لَكُمْ يَوْمَ الْقِيَامَةِ
مَا كُنْتُمْ فِيهَا تَخْتَلِفُونَ،
(رغل - ۱۳)

وَلَيْسَتِ لَهُمُ اللَّذِي يَخْتَلِفُونَ
فِيهِ، وَلَيَعْلَمَنَّ الَّذِينَ كَفَرُوا أَنَّهُمْ
كَانُوا كَاذِبِينَ، (رغل - ۵)

اور جن چیزوں میں تم لوگ اختلاف کرتے
ہو قیامت کے دن خدا ضرور تم پر اس کی
حقیقت ظاہر کر دے گا،

جن چیزوں میں یہ لوگ اختلاف کرتے ہیں
ان کی حقیقت ضرور ظاہر کر دی جائیگی تاکہ
کافروں کو معلوم ہو جائے کہ وہ جھوٹے ہیں

اس اظہار اور تبیین کا تعلق قیامت سے ہے، یعنی کفار و دنیا میں اپنی جہالت اور گمراہی سے جن چیزوں میں اختلاف کرتے ہیں خدا قیامت میں اس کی حقیقت ظاہر کر دے گا، ان تینوں معنی کے معلوم ہو جانے کے بعد تبیین للناس میں تبیین کے معنی خود بخود متعین ہو جاتے ہیں کہ اس کا تعلق نہ اہل کتاب کے کفران حق کے انہار سے ہے اور نہ مختلف فیہ امور میں اظہار حقیقت کے لئے، اس لئے صرف تیسرے معنی یعنی قرآن کی تشریح و وضاحت مراد ہے اور یہی سنت ہر رسول کی یہ تشریح و توضیح بھی اگرچہ وحی کی شکل میں نہ تھی لیکن درحقیقت یہی منجانب اللہ تھی، اس لئے خدا نے قرآن میں فرمایا ہے کہ قرآن کا سمجھنا ہمارے ذمہ ہے، نزول وحی کے وقت رسول اللہ صلعم اس کو محفوظ کرنے کے لئے جلدی جلدی پڑھتے تھے اس پر یہ آیتیں نازل ہوئیں

لَا تَحْرِيكَ بِهِ لِسَانَكَ لِتَتَلَوَّ
بِهِ، اِنَّ عَلَيْكَ جَمْعَهُ وَقُرْآنَهُ
فَاِذَا قَرَأَهُ فَامْتِعْ قُرْآنَهُ،
تَعْرَانَّ عَلَيْكَ بَيَانَهُ، (قیامت)

قرآن کے ساتھ اپنی زبان کو اس لئے حرکت
بہ، انہ کو جمع کرنا اور اس کا پڑھنا دینا ہوا
ذمہ ہوا جب ہم پڑھ چکیں (بذریعہ وحی) تو

قرآن کی عبارت کو محفوظ کرانے کے بعد اس کے سمجھانے کے معنی صرف اس کے احکام و تعلیمات کے سمجھانے ہی کے ہو سکتے ہیں، حضرت ابن عباس وغیرہ مفسر صحابہ کا بھی یہی خیال ہے، اس سے معلوم ہوا کہ رسول کی تشریح و توضیح بھی منجانب اللہ تھی،

بعض حدیثوں سے بھی اس کی تائید ہوتی ہے، حضرت عائشہ فرماتی ہیں،

ماکان النبی صلعم یفسر شیئاً رسول اللہ صلعم انھی گنی ہوئی آیات کی
من القرآن الاّ ایا تعدد علمھن تغیر فرماتے تھے جنھیں آپ کو جبرئیل سکھاتے
ایا جبریل، (ابن جریر ج ۱ ص ۲۸) تھے،

رسول کے بعد صحابہ ترجمان تھے | یہ ایک بالکل فطری اور علمی اصول ہے کہ رسول اللہ صلعم کے بعد قرآن کی ترجمان وہی جماعت ہو سکتی ہے جو نزول قرآن کے وقت مکتب نبوی میں موجود تھی جس کے سامنے نزول قرآن کی پوری تاریخ تھی، جس کی زبان عربی تھی جو عرب کے عقائد رسوم اور معاشرت سے واقف تھی، جس کی نگاہوں کے سامنے قرآن نے اس کی اصلاح کی، جس نے سالہا سال تک خود رسول سے قرآن کی ایک ایک آیت اور ایک ایک لفظ کو سمجھا، رسول اللہ نے بڑے اہتمام سے اس کی تعلیم و تربیت کی، اور قرآنی تعلیمات کو عملاً برت کر اسے سمجھا یا اور اسکو ان کا پابند بنایا پھر اسی اہتمام سے صحابہ نے تابعین کو اور تابعین نے تبع تابعین کو یہ امانت پہنچائی،

صحابہ کی قرآن کی ترجمانی کسی مذہبی عقیدہ کی بنا پر نہیں بلکہ خالص علمی اصول پر ماننا پڑیگی فرض کیجئے آج سے چند سو برس پہلے ایک قانون بنتا ہے، کئی صدیوں کے بعد اس کی کسی دفعہ کے مفہوم و منشا کے سمجھنے میں اختلاف ہوتا ہے تو خالص علمی اصول پر اس کی شارح کون جماعت مانی جائے گی، وہ جماعت مانی جائے گی جس کے سامنے یہ قانون بنا جو اس کے

ماحول اور اس کے اسباب سے واقف تھی، خود اس قانون کے شارحِ اول کی زبان سے اسکی ایک ایک دفعہ کے مفہوم اور منشا کو سمجھا، اس نے خاص اہتمام سے سمجھایا، اور عملاً نافذ کر کے اور برت کر دکھایا اور اسی طریقہ سے علی التواتر صدیوں تک اس پر عمل ہوتا رہا، یا صدیوں بعد کی وہ نوپیدا جماعت، جس کو نہ اس قانون کی تاریخ سے ذاتی واقفیت ہے نہ حالات سے، نہ اس کے ماحول سے، نہ مادری زبان کی حیثیت سے قانون کی زبان سے اسکو جو کچھ بھی علم ہے وہ اسی پہلی جماعت کے وسیلہ سے، ظاہر ہے کہ پہلی جماعت اس قانون کی بہتر ترجمان اور شارح سمجھی جائے گی اور اس کی تاویل و تشریح میں اسی کا قول سندا مانا جائے گا، اس اصول کے لحاظ سے کلامِ پاک کے سب سے بہتر اور مستند ترجمان اور شارح صحابہ کرام ہیں اور ان کے بعد ان کی وہ روایات جو انتہائی بشری احتیاط کے ساتھ آج تک محفوظ چلی آتی ہیں،

اصول شہادت کی رو سے اس موقع پر یہ کہا جاسکتا ہے کہ صحابہ کرام کی تفسیریں صحیح ہیں، لیکن ہمارے روایات صحابہ کا پایہ پاس اس کا کیا ثبوت ہے کہ موجودہ تفسیری روایات صحابہ کرام ہی کی ہیں اور ان میں کسی قسم کا تیسر و تبدیل نہیں ہوا،

اس کو بھی غائب علمی اصول اور اصول شہادت کی رو سے جانچنا چاہئے، اس عالم محسوس اور مادی دنیا میں کسی چیز کے علم یقین کے صرف دو ہی ذرائع ہیں، یعنی مشاہدہ جس میں آنکھ سے دیکھنے کے ساتھ کان سے سنا بھی شامل ہے اور مستند شہادت، پہلی صورت اپنے زمانہ کے واقعات کے ساتھ مخصوص ہے اپنے سے قبل کے واقعات کے علم یقین کی صورت ایک صورت ہے، مستند شہادت، اس شہادت کے بھی دو پہلو ہیں، ایک ان کی صداقت و استناد کا درجہ، دوسرے ان کی کثرت و تواتر، ان ہی دونوں چیزوں پر تمام گزشتہ قوموں

اور ملکہ کی تاریخ کے علم کا دار مدار ہے، اگر اسے نہ مانا جائے تو پھر ساری دنیا کی تاریخ افسانہ بن جائے گی، ہمارے پاس اس کا ثبوت کیا رہ جائیگا کہ یونان، روما اور مصر وغیرہ کوئی تاریخ بھی رکھتے تھے، پرانی تاریخوں کو جانے دیجئے، اپنے زمانہ کو لیجئے، اس میں بھی بہت سے اہم میں ہمارے علم یقین کا دار و مدار صرف شہادت پر ہے، جو شخص یورپ نہیں گیا ہے، اس کے پاس جرمنی، فرانس اور روس کے وجود کے یقین کا شہادت کے علاوہ اور کیا ذریعہ ہے؟ یہی نہ کہ ہم بچپن سے ان کے حالات سنتے آئے ہیں، کتابوں میں پڑھتے ہیں، اخبارات میں دیکھتے ہیں، آنے جانے والوں سے سنتے ہیں لیکن ان میں سے ہر ایک ذریعہ صرف شہادت ہے، یعنی مشاہدہ نہیں، اس کے باوجود ہم کو ان کے وجود کا اتنا ہی یقین ہے جتنا اپنی ذات کا، یہ کیا ہے صرف شہادت کا درجہ استناد اور اس کا تواتر،

ایک اور مثال لیجئے، دنیا کا سارا نظام عدالت اسی شہادت پر ہے، ایک حاکم عدالت کی کرسی پر بیٹھتا ہے، اس کے سامنے سیکڑوں قسم کے مقدمات پیش ہوتے ہیں جن کے متعلق اس کو کوئی ذاتی علم اور عینی مشاہدہ نہیں ہے لیکن وہ صرف شہادت کے درجہ استناد اور اس کے تواتر سے علم یقین حاصل کر کے فیصلہ کر دیتا ہے، حقیقت یہ ہے کہ دنیا کا سارا نظام شہادت پر قائم ہے، اس کے بغیر تو ہم ایک قدم بھی نہیں چل سکتے،

البتہ علم یقین کے لئے شہادت کا درجہ استناد اور اس کا تواتر ضروری ہے، اسکو بھی اسی علمی اصول سے جانچئے، اس لحاظ سے روایت حدیث کے مقابلہ میں دنیا کی کوئی شہادت پیش کی جاسکتی ہے، اس موقع پر میں رجال اور اصول حدیث کی تفصیلات میں پڑنا نہیں چاہتا کہ یہ بحث بہت لمبی ہے اور اس مضمون کے مخاطب وہ لوگ ہیں جو اس سے واقف ہیں، اس لئے سوال ہے کہ حدیث کی صحت اور روایت کے اصول شہادت کے مقابلہ میں وہ دنیا کی

کوئی شہادت اور کس تاریخی سرمایہ کو پیش کر سکتے ہیں اگر اسکا جواب نفی میں ہی اور یقیناً نفی میں ہو تو جس اصول کو ساری دنیا کی تاریخ کے علم یقین کیلئے مانا جاتا ہو اسے روایت حدیث میں کس طرح غلط یا ناقابل یقین ٹھہرایا جاسکتا ہے، اگر ہم روایات صحابہ کو ناقابل اعتبار سمجھتے ہیں، تو ہمارے پاس خود اسلام کی تاریخ کا کیا ثبوت کیا ذریعہ بچتا ہو؟ کلام اللہ و رسالت کی تاریخ کی حیثیت بالکل ناکافی ہے، اس میں خاص خاص اہم واقعات کے صرف اشارات ہیں یا زیادہ سے زیادہ مجمل بیانات ہیں پھر یہ اسلام کی ابتدائی تاریخ کہاں سے مرتب ہوئی عرب جاہلی کے عقائد کیا تھے رسوم کیا تھے معاشرت کی تھی، اسلام نے اس میں کیا اصلاح کی رسول اللہ صلعم کو تبلیغ اسلام میں کیا کیا واقعات پیش آئے دعوت اسلام اس زہ کے شدید مشرکین کی مخالفت، ہجرت مدنی زندگی، غزوہ اہل مشرکین، منافقین اور یہود و نصاریٰ کا طرز عمل، انصار ہماجرین اور اکابر صحابہ کی قربانیاں، غرض نبوت کی پوری ۲۳ سالہ تاریخ کس چیز سے مرتب ہوئی ہے، حدیث سے اور صرف حدیث سے اور اس کی ایسا ہی یقین ہے جیسے اپنے زمانہ کے عینی مشاہدات پڑ پھر اسلام کی تاریخ میں تو حدیث کو علم یقین کا درجہ دیا جائے اور قرآن کی تفسیر میں اس کو ناقابل اعتماد ٹھہرایا جائے، آخر کس اصول پر صرف من مانی تاویلات کے لئے حدیثیں طہری اور ابن اثیر سے بھی گئی گذری ہوئیں، کہ ان سے تو نبوت لایا جائے ان کے بیانات کو تو یقین کا درجہ دیا جائے، لیکن حدیث کو یہ درجہ بھی حاصل نہیں، اس تفصیل سے یہ واضح ہو گیا کہ خالص علمی اور فطری اصول سے بھی ہم احادیث کو نظر انداز نہیں کر سکتے بلکہ ان کی صداقت کے اعتراف پر مجبور ہیں اور اسلام کی تاریخ میں بغیر اس کے چارہ کار ہی نہیں ہے، (باقی)

تفسیر ابو مسلم اصفہانی

عربی معتزلہ کی مفقودہ انجمن دارالوجود عقلی تفسیر قرآن کے اجزا و جو نہایت دیدہ ریزی سے امام رازی کی تفسیر کبیر سے جمع کئے گئے ہیں، عمدہ ٹائپ میں چھپی ہے، قیمت: بیس صفحات

مولانا کاتبی نیشاپوری

از

مولانا عبدالسلام ندوی

مولانا شبلی مرحوم کی کتاب "شعرا لجم" اگرچہ فارسی شاعری کی نہایت مفصل تاریخ ہے تاہم ابھی اس پر اضافہ کرنیکی بہت کچھ گنجائش ہے، مولانا مرحوم نے اس کتاب میں ایک خاص تاریخی دور کو جو آٹھویں صدی سے شروع ہوا، اور نویں صدی تک قائم رہا، کسی مصلحت سے نظر انداز کر دیا ہے، حالانکہ اس دور میں بھی بہت سے بالکمال شعرا پیدا ہوئے، اور انھوں نے ایک خاص طرز ایجاد کی، اس لئے ضرورت تھی کہ اس دور کی ادبی اور تاریخی خصوصیات کو بھی نمایان کیا جائے، سید وزارت علی صاحب (گڑگاؤن پنجاب) کی یہ خدمت لائق تائید ہے، کہ انھوں نے اس دور کے سب سے زیادہ ممتاز شاعر مولانا کاتبی کے کلام کا ایک عمدہ مجموعہ انتخاب مرتب کیا، اور ہمارے رفیق مولانا عبدالسلام ندوی نے اس پر ایک مقدمہ لکھ کر مولانا کاتبی کے حالات کے ساتھ نہ صرف ان کی شاعری پر ایک مفصل تبصرہ لکھا، بلکہ اس دور کی شاعرانہ خصوصیات کو بھی نمایان کیا، ہم ناظرین معارف کی دلچسپی کے لئے اس مقدمہ کو معارف میں شائع کرتے ہیں، اور ہم کو امید ہے کہ جب اس مقدمہ کے ساتھ یہ مجموعہ انتخاب شائع ہوگا، تو فارسی شاعری کے قدر دانوں میں اس مقدمہ سے اس مجموعہ انتخاب کی، اور اس مجموعہ انتخاب سے اس مقدمہ کی وقعت اور اہمیت بہت زیادہ بڑھ جائیگی،

فرمانروایانِ اسلام کی ایک نمایاں خصوصیت یہ ہے کہ ان کے دورِ حکومت نے بہ کثرت ایسے صلہ اللہ
افراد پیدا کئے ہیں، جن پر اسلام کی علمی تاریخ ہمیشہ ناز کر سکتی ہے، یہی وجہ ہے کہ ان فرمانرواؤں کے
تذکرہ میں ان صلہ اللہ افراد کا تذکرہ بھی کیا جاتا ہے، اور ان کے وجود کو ان کے دورِ حکومت کے حنا
دبرکات میں شمار کیا جاتا ہے، چنانچہ نویں صدی کے فرمانروایانِ اسلام میں سلطان شاہ رخ بہاؤ
اسی قسم کا ایک نامور فرمانروا گذرا ہے، جو ۴۲۰ھ میں پیدا ہوا، اور سلطان حنا
قرآن امیر تیمور گورگان کے بعد ۳۴ سال بلکہ ۵۰ سال تک ایران، توران اور ہندوستان پر حکومت
کر کے ذی الحجہ ۸۵۷ھ میں وفات پائی، دولت شاہ سمرقندی نے عارف کامل نور الدین نعمت اللہ
کو ہستانی کے تذکرہ میں، اس نامور بادشاہ کا جو ضمنی تذکرہ کیا ہے، اسکی ابتداء ان الفاظ سے ہے:

”اما فان سید ظل اللہ فی النجافین شاہ رخ بہاد گورگان انار اللہ بہانہ بادشاہے بود
موفق بتوفیق یزدانی و موید بتائید صمدانی بنجئے مساعد دولت موافق داشت و عدلے بر
دوام و شفقتے تمام در بارہ عوام و خواص داشتے رعایا آن آسودگی و فراغت کہ بر دزگار
دولت ادیانہ اند، از عہد آدم الی یومنا در میچ عہد زمان و دور و ادان نشان نداده اند بشر
پسندیدہ و متابعت شریعت گوے مراد از میدان سلاطین درر بود“

ان سیاسی، اخلاقی اور مذہبی فضائل کے ساتھ اس کا دورِ حکومت علمی حیثیت سے بھی خاص امتیاز
رکھتا تھا، اور اس کے زمانہ میں اسلام کے متعدد ایسے مایہ ناز فرزند پیدا ہوئے، جن پر مسلمانوں کی
علمی تاریخ آج تک ناز کرتی ہو، دولت شاہ نے اس کے ضمنی تذکرے میں ان ناموں ان اسلام کا نام
بھی لیا ہے، اور اس انداز سے لیا ہے، گویا ان کا وجود اس کے دورِ حکومت کی ایک بہت بڑی برکت
تھا، چنانچہ لکھتا ہے،

اما از مشائخ و اکابر و علم و شعراء کہ بر دزگارشاه رخ سلطان ظهور یافته اند سلطان العلماء و محققین
شمس الملک و الدین محمد امی نظی البخاری المعروف خواجہ یار ساقس روح و خواجہ صابن الدین
ترکہ اصفہانی و مولانا فاضل حسین خوارزمی و قدوة العلماء و معزز الفضلاء مولانا شرف الدین علی
یزدی دازشور سے بزرگ شیخ آذری و بابا سودائی و مولانا علی شہاب و امیر شاہی سہروردی
و مولانا کا بتی ترشیزی، مولانا نسیمی بوده اند کہ ذکر تصانیف و دوا دین این جماعت در ربیع
مسکون شہرت دارد، اما چہار ہنرمند در پائے تخت شاہ رنجی بوده اند کہ در ربیع مسکون
بر دزگارشو نظیر نہ داشتہ اند، خواجہ عبدالقادر مراغی در علم او وار و موسیقی و یوسف اندکافی
در خوانندگی و مطربی و استاد قوام الدین و رهندسی و طاجی و معاری و مولانا خلیل مصور کہ
ثانی بانی بوده نور اللہ تعالیٰ مرقدہ ہم،

دولت شاہ نے سلطان شاہ رخ کے دور حکومت کے جن ارباب کمال کا نام لیا ہے، ان کے
فضائل و کمالات کے نمایان کرنے میں اگر ہمارا موجودہ علمی ادبی تاریخی سرمایہ ہماری مدد کرے تو اسلام کی
علمی اور ادبی تاریخ کے بہت سے ابواب و فصول کے روشن مناظر چشم بصیرت کے سامنے آسکتے ہیں،
لیکن سردست ان میں ہم صرف ایک با کمال شاعر کے سوانح حیات لکھنا چاہتے ہیں، جس کا نام زامی
محمد شمس الدین لقب اور کا بتی تخلص ہے، باپ کا نام عبداللہ تھا، طرق در آتش میں پیدا ہوا جو نیشاپور
اور ترشیز کے درمیان ایک گاؤں کا نام ہے، لیکن نیشاپور اور ترشیز کی شہرت نے اس کو اپنی طرف
منسوب کر لیا، اور وہ کا بتی نیشاپوری اور کا بتی ترشیزی کے نام سے مشہور ہو گیا، اس انتساب کی ایک
وجہ یہ بھی ہے، کہ مولانا کا بتی کی تعلیم و تربیت کا آغاز سب سے پہلے نیشاپور سے ہوا، اور ایذا میں دیکھ
نے نیشاپور میں آکر مولانا سبھی سے کتبت اور خوشنوی کی تعلیم حاصل کی، اور اس میں اس قدر کمال حاصل

تذکرہ دولت شاہ تبرقندی ص ۳۲۰ سے انسائیکلو پیڈیا آف اسلام ذکر کا بتی،

کیا، کہ کتب شاعری میں بھی ان کی یہ فی حیثیت نمایاں رہی، اور اسی وجہ سے انھوں نے اپنا تخلص کا جی اختیار کیا، آج کتابت اور خوشنویسی کا فن نہایت معمولی درجہ کا فن خیال کیا جاتا ہے، اور زیادہ تر یہ پیشہ وہ لوگ اختیار کرتے ہیں، جو اعلیٰ تعلیم حاصل کرنے کی استعداد اور قابلیت نہیں رکھتے، اس لئے اس زمانہ میں ایک خوشنویس کو کتنا ہی صاحب کمال ہو، سوسائٹی میں کوئی خاص وقت اور شہرت نہیں رکھتا، لیکن قدیم زمانہ میں اس فن نے متعدد وجوہ سے بہت زیادہ اہمیت حاصل کر لی تھی ایک تو قرآن مجید کے خوشخط اور مطلقاً و مذہب نسخوں کی بہت زیادہ قدر کی جاتی تھی، اس لئے جو لوگ اس فن میں کمال حاصل کر لیتے تھے، وہ قدرتی طور پر غیر معمولی شہرت حاصل کر لیتے تھے، یا قوت مستصی کا نام آج اوس زمانہ کے دوسرے صاحب کمالوں سے کچھ کم روشن نہیں ہے، لیکن اس کا طوائف کمال قرآن مجید کی کتابت کے سوا اور کچھ نہیں ہے، اس کے علاوہ اوس زمانہ میں چھاپہ خانہ کا رواج نہ تھا، اس لئے مشہور شعرا کے دو اوین اور مشہور مصنفوں کی تصنیفات عموماً ہاتھ سے لکھوائی جاتی تھیں، اور اوس نے مشہور خوشنویسوں کا درجہ بہت زیادہ بلند کر دیا تھا، چنانچہ مولانا جلال طیب شیرازی نے ۱۸۷۰ء میں ایک نثری گل و نوروز کے نام سے لکھی تھی، جو بتدیون اور نوچاون میں خاص طور پر مقبول تھی، مولانا نسیمی نیشاپوری (جو کا جی کے استاد تھے)، نے ایک ہیضہ میں اس نثری کے نسخے اپنے ہاتھ سے لکھے، اور یہ ایک نہایت تعجب انگیز واقعہ خیال کیا گیا، یہی وجہ ہے کہ اوس زمانے کے تمام کتب خانوں میں کا جی کا ایک ممتاز گروہ ہمیشہ موجود رہتا تھا، مساجد نقابرا اور دوسری عمارتوں

لے وہ خود اس کمال پر اس طرح ناز کرتے ہیں، :-

روزے کہ نہ شادای و نہ شیون باشد
نے دست و قلم نہ جان و نہ تن باشد

بر خاطر دوستان دھدا و مرا
خطے کہ بیاد گار از من باشد

۱۸۷۰ء دولت شاہ صفحہ ۲۹۰، ذکر مولانا جلال طیب شیرازی،

جو کتبے لگائے جاتے تھے، اوس نے بھی مشہور خوشنویسوں کی حیثیت کو بہت زیادہ نمایاں کر دیا تھا، چنانچہ دولت شاہ شہزادہ ابراہیم کے ضمنی تذکرہ میں لکھا ہے :-

”مشہور است کہ دفاتر فارس بخط مبارک خود نوشته بود، و در نیابتی خط بنایند بود
کہ نقل خط قبلہ الکتاب یا قوت المستصحی نو دے و فرستادے و فروختے و ایوہر کتابجا
کہ بر عمارت و مساجد و مدارس فارس نوشته با تیسست درجہ و تعلیمما کہ مزین کہ خط شریف است
بین الکتاب الیوم موجود است“

اس لئے اوس زمانہ میں خوشنویسی کی تعلیم نصاب تعلیم کا ایک ضروری جزو ہو گئی تھی، اور اس دور کے اکثر مشرفا ریہاں تک کہ بادشاہوں کے لڑکے تک اس فن کی تعلیم حاصل کرتے تھے، بالخصوص شہزادہ بایسنقر کے زمانہ میں جس کے دربار سے بعد کو مولانا کاہلی کا تعلق ہوا، فن کتابت کو اور بھی زیادہ ترقی ہوئی، اور خوشنویسوں کا درجہ اور بھی زیادہ بلند ہوا، چنانچہ دولت شاہ شہزادہ بایسنقر کے ضمنی تذکرہ میں لکھا ہے :-

”خط و شعور روزگار اور وراج یافت، گو نیک کہ چہل کتاب خوشنویس در کتب بنجانہ او کتب است
مشغول بودندے و مولانا جعفر تبریزی سرآمد کتاب بودے۔“

اس بنا پر زمانہ کے عام میلان کے مطابق مولانا کاہلی نے بھی اس فنِ لطیف کی طرف توجہ کی، اور مولانا سیدی سے اسکی تعلیم حاصل کی جو اس فن میں خاص مہارت رکھتے تھے، اور یہی پسینہ کرتے تھے، ابتداء میں ان کا قیام نیشاپور میں تھا، لیکن بعد کو مشہد مقدسہ رضویہ میں چلے آئے، اور یہاں ان کے پیشہ کو بہت زیادہ فروغ حاصل ہوا، اور ان کے مکتب میں زیادہ تر امراء دروسا کے بچے تعلیم حاصل کرنے لگے، اور تجربہ نے ان کے مکتب کو بڑا بابرکت ثابت کیا، دولت شاہ نے ان کا تذکرہ کسی

تفصیل کے ساتھ کیا ہو، اور فن خوشنویسی کے متعلق ان کے تمام کمالات نہایت واضح الفاظ میں نمایاں کئے ہیں، چنانچہ اس کے خاص الفاظ یہ ہیں :-

”مردے مستعد و ذوقون بودہ اول در نیشاپور بودے و بعد ازاں در مشهد مقدسہ رضویہ علیہ السلام و انجیتہ ساکن شد، و مکتب داری و ادیبی مشغول بودے و بشی قلم خط نوشتے و در علم کتابت دہن شعر و علم معمار روزگار خود نظیر داشت و رنگ آمیزی کاغذ و سیاہی ساختن و افشان و تزیین و تزییب حتی او بودہ و درین علوم رسائل دارد و در افشا و تالیف و ترسیل و غیر ذلک صاحب فن بودہ و اولاد اکابر در مکتب او متعلم بودہ اند، و بحسب تجربہ مکتب اور اہمارک یافتہ اند، و مولانا عبدالحی کہ در خط سیاق و دیرمی سرآمدہ است شاگرد مولانا سیسی بودہ“

مولانا سیسی جیسا کہ اس عبارت سے ظاہر ہوتا ہے، فن خوشنویسی کے ساتھ شعر و شاعری کا بھی ذوق رکھتے تھے، غالباً مولانا کاتبی نے بھی ان کی صحبت یا اس زمانہ کے عام شاعرانہ رجحان سے متاثر ہو کر اس کو چہ بن قدم رکھا، اور غزل گوئی کو خاص طور پر اپنے دل و دماغ کا جو لالچا ہ بنا، لیکن بد قسمتی سے استاد اپنے ہونہار شاگرد کے فضل و کمال کو حاسدانہ نگاہ سے دیکھنے لگا، اور اس کی عداوت پر آمادہ ہو گیا، استاد اور شاگرد دونوں شاعر اور خوشنویس تھے، اس لئے صاف طور پر یہ پتہ نہیں چلتا، کہ باہم کس فن میں رشک و حسد پیدا ہوا، البتہ کاتبی کے بعض اشعار سے ایشاہ معلوم ہوتا ہے کہ یہ رقابت فنِ شعر کی بدولت پیدا ہوئی، چنانچہ وہ اشعار یہ ہیں :-

میان شہر نیشاپور سیسی چو اشعارِ ملیح کاتبی دید،

لے تذکرہ دولت شاہ سمرقندی ص ۱۶۷ لے تاہم یہ یقینی ہے کہ وہ شاعری میں ان کے شاگرد تھے بلکہ ایشاہ میں ان کو مولانا سیسی کا شاگرد دکھا ہی

پہنشد رفت و بز نام خودش بست نمک خورد و نمکدان را بدزدید

لیکن مولانا کاہتی کی شرافت اور حسن ادب سے اس نزاع نے کوئی ناگوار صورت اختیار نہیں کی، بلکہ مولانا کاہتی نے اس کو دیکھ کر نہایت شریفانہ طور پر مولانا سیسی سے عہدگی اختیار کر لی، اور دارالسلطنت ہرات میں چلے آئے، اور یہاں نہایت عامیانہ زندگی بسر کرنے لگے، اور شعرو شاعری کو اپنا مستقل مشغلہ بنالیا، اس وقت ہرات کا فرمانروا سلطان بایسنقر تھا، جو ارباب کمال پانچھو فزونِ لطیفہ کا بڑا قدردان تھا، چنانچہ دولت شاہ اوس کے ضمنی تذکرے میں لکھتا ہے :-

”و در ہنر پروری دہنر مندی شمرہ اقلیم شد، و خط و شعر در روزگار در واج یافت
دہنر مندان و فضلاء باواؤہ او از اطراف و اکناف روے بجدتش آوردند ہنر مندان را
غایتاً کر دے و شعور او دست داشتے، و در تخیل کوشیدے و در بیان و جلیبان باظرائف
داشتے و از سلاطین روزگار بعد از خسرو پریز چون بایسنقر سلطان کسے بعشرت و تخیل معاش
نہ کردہ، و شعور کی و فارسی را نیکو گفنے، و تمہیدے و پیشش قلم خط نوشتے، و این تخلص
مرزا بایسنقر راست“

گداے کوے تو شد بایسنقر گداے کوے خوبان بادشاہ^{لہ}ست

اسکی ہنر پروری کا اندازہ اس سے ہو سکتا ہے، کہ اس کے دربار میں خواجہ یوسف اندکانی ایک مشہور مطرب تھے، سلطان ابراہیم بن شاہ رخ نے متعدد بار سلطان بایسنقر سے ان کو طلب کیا، لیکن سلطان نے انکار کیا، ایک بار سلطان ابراہیم نے ایک لاکھ دینار نقد بھیج دیئے، کہ اس کے عوض میں خواجہ یوسف کو بھیج دو لیکن سلطان کی بلند ہمتی نے اس کو گوارا نہیں کیا، اوس نے اپنے بھائی کے جواب میں یہ شعر لکھ کر بھیج دیا،

مایوسف خود نمئی فروشیم تویم سیاہ خود گچہ دار لہ
فنون لطیفکی اس قدر دانی کی وجہ سے اس دور کے بہت سے مشہور شعرا اوس کے دربار
سے وابستہ تھے، چنانچہ دولت شاہ لکھتا ہے :-

"دشورے کہ در روزگار شاہرخ سلطان ہلازمت باینز بہارے بودہ اند باہا سودا کی است
و مولینا یوسف امیری و امیر شاہی سبز واری و مولانا کاتبی ترشیری، و امیرین الدین نژدی
رحمہم اللہ"

لیکن یہ قدر دانی محض تفریحی حیثیت نہیں رکھتی تھی، بلکہ اوس کے دربار میں شعرا کو شاعری
میں ترقی کرنے کا موقع بھی ملتا تھا، کیونکہ سلطان باینز کی عادت یہ تھی، کہ اپنے دربار کے شعرا سے
شعراے قدیم کے مشہور قصائد پر قصیدے لکھواتا تھا، اور اس طرح ان کے زور طبع کا امتحان کرتا تھا،
چنانچہ درصاعدیہ کے ایک مشہور شاعر فرید احوال نے رات اور ستاروں کے متعلق ایک قصیدہ لکھا
تھا، جس کا مطلع یہ تھا،

نماز نام کز امواج این دریائے ولابی فروشد زورق بریں برآہ طشت سیاہی
یہ ایک نہایت پر زور قصیدہ تھا جس کی نسبت دولت شاہ نے لکھا ہے کہ
"صفت انجم و صفت طلوع تیرا عظم در آخر قصیدہ بیان می کند، در چرخیات و درین
قصیدہ کار ہاد ارد۔"

اور فرید نے اوس کو ایک ہفتہ میں لکھا تھا، اور اس زود نویسی پر اوس کو ناز تھا، چنانچہ
خود کہتا ہے :-

بیک ہفتہ در اصفہان فرید این شعرا نشا کرد
عجاب داشت طبع ادا زین تیزی دانشا

سلطان بایسنغر نے بابا سودانی کو اس قصیدہ کے جواب لکھنے کا حکم دیا، اور انھوں نے ایک گھنٹے میں اتنی شعر کا ایک قصیدہ اس کے جواب میں لکھ دیا، چنانچہ خود کہتے ہیں:-

بیک ساعت بگفت این شعور باورد سوزانی
 فرید اندر سپاہان گر چہ گفت آزاباشانی

دولت شاہ کو اگرچہ اس زود نویسی کا یقین نہیں آتا، تاہم اس میں اس کو بھی شبہ نہیں، کہ انھوں نے اس قصیدے کو تھوڑی سی مدت میں لکھا تھا، اسی عادت کے مطابق سلطان نے مولانا کاجتی کو بھی خلاق المعانی کمال الدین اسماعیل اصفہانی کے ایک قصیدے کے جواب لکھنے کا حکم دیا، جس کا مطلع یہ تھا،

سزد کہ تا جو آید بوستان زرگس کہ ہست در چین و باغ مرزبان زرگس
 مولانا کاجتی نے اس قصیدہ کے جواب میں ایک نہایت سیر حاصل قصیدہ لکھا، جس کی نسبت دولت شاہ کا بیان ہو کہ

”اوجواب کمال ما در حد کمال بیان کردہ“

لیکن مولانا کاجتی کے ہمسردن نے رشک و حسد سے ان کے قصیدے کی بالکل قدر نہیں کی اسلئے انھوں نے کبیدہ خاطر ہو کر ظہیر کے ان اشعار سے اپنے دل کو تسلی دی،

ہنر نغفہ چو غنما جانمندانکے ساند
 کیسکہ باز شناسد ہمارے ما ازقاد
 ہزار بیت بگنم کہ آب ازان بچکید
 کہ جز ز دیدہ دگر آہم از کسے مکشاد
 ہزار دامن گو ہر نثارشان کردم
 کہ بیچ کس شبھے در کنار من نہناد

اور ہرات سے نکل کر پہلے استرآباد اور گیلان آئے، پھر وہاں سے دارالسلطنت شروان کا رخ کیا، اور وہاں شاہزادہ اعظم امیر شیخ ابراہیم شروانی نے ان کی بڑی قدر دانی کی، اور ایک

قصیدہ کے صلیب میں جس کی روایت گل ہے، دس ہزار دینار شروانی عطا فرمائے، یہ دولت شاہ کا بیان ہے، لیکن مولانا غلام علی آزاد بلگرامی نے یہ بیضیابین لکھا ہے، کہ جب مولانا کابتی نے کمال کے قصیدہ کا جواب لکھ کر میرزا بایسنغر کی خدمت میں گزارا، تو حاسدوں کی دراندازی سے خود میرزانے اسکی طرف بالکل توجہ نہیں کی، بلکہ اسکی منسی اوڑائی، اسلئے مولانا کابتی نے ناراض ہو کر شروان کا رخ کیا، اور امیر ابراہیم کی مدح میں گل کی روایت کا قصیدہ لکھ کر پیش کیا، جس کے صلیب میں اس نے دس ہزار دینار دیئے، بہر حال شروان میں مولانا کابتی نے نسبتہ ہرات سے زیادہ کامیاب زندگی بسر کی، اور جیسا کہ انسائیکلو پیڈیا آف اسلام میں لکھا ہے، وہاں بہت دنوں تک قیام پذیر رہے، لیکن اس زمانہ کے مذاق کے مطابق یہاں بھی ان کو شاعرانہ معرکہ آرائیوں سے سابقہ پڑا، اور مولانا بدر شروانی سے جو شروان اور مضامینات شروان میں بڑے پارے کے شاعر خیال کئے جاتے تھے، مقابلہ کرنا پڑا، جس کی اہمیت کا اندازہ کابتی کے اس قطعہ سے ہوتا ہے، جو انھوں نے مولانا بدر شروانی کی شان میں لکھا ہے،

لقب کابتی دارم اے بدر امانا، محمد رسید اسم از اسمائے نام،
مرانام باشد محمد تو بدری باگشت سب بات بردار نام،

مولانا کابتی اور بدر کی اس معاصرانہ چشمک نے دو فریق پیدا کر دیئے، ایک فریق مولانا بدر شروانی کو مولانا کابتی پر ترجیح دیتا تھا، لیکن اہل سمرقند مولانا کابتی کو ترجیح دیتے تھے، شروان میں بہت دنوں تک قیام پذیر رہنے کے بعد مولانا کابتی آذربائیجان میں چلے گئے جہاں کا فرمانروا اسکندر بن قرا یوسف تھا، جو جلال غازقرو کی ایک صحرائی ترکمان قوم سے تھا اور کسی شاہی خاندان سے تعلق نہیں رکھتا تھا،

مولانا کابتی نے حسب دستور اس کی مدح میں بھی ایک عمدہ قصیدہ لکھ کر پیش کیا، لیکن ایک

تو گو اس درجہ کو پہنچ چکے تھے، کہ بڑے بڑے درباروں میں ان کی رسائی ہو سکتی تھی، لیکن انھوں نے اپنی سادگی، بے تکلفی اور خاکساری سے مناصب عالیہ کی کچھ پروا نہ کی، اور نہایت دارستہ مزاجی کیسا تھا اور ہاں وہ ہمارے ہمارے پھرے، چنانچہ دولت شاہ لکھتا ہے :-

”مولینا سی اذ آنجا کہ شیوہ ابنا سے روزگار است بروز نماز او حاسد شدہ، برو دل گران

گر وید، و بعد اوت او برخواست، مولانا کاتبی بفرست آن گران را دریافت، اذ نیشاپور

قصہ دار السلطنت ہرات نمود، و ہوارہ بے تعین و تکلف گردیدے، و بشعر و شاعری مشغول

بودے، اگرچہ استحقاق قصہ روا داشت اما در صفت نغال نظر فابری برد۔“

لیکن باین ہمد خاکساری دار السلطنت ہرات میں پہنچ کر جب انھوں نے سلطان بایسنغرؒ

کی فرمائش سے خلاق المعانی کمال اسماعیل اصفہانی کے قصیدہ پر تصدیق لکھا، اور حاسدوں کی دراندازی

سے سلطان بایسنغرؒ نے اس قصیدہ کی داد نہ دی، تو وہ اپنی خودداری کی وجہ سے نہایت

برداشتہ خاطر ہوئے، اور ہرات کو چھوڑ کر دار السلطنت شروان میں پہنچے، اور شاہزادہ اعظم

ایرشیح ابراہیم شروانی کے دربار میں رسائی حاصل کی، اور اس نے ان کی نہایت قدر دانی کی

اور بہت سامان عطا فرمایا، لیکن مولینا کاتبی چونکہ نہایت فیاض واقع ہوئے تھے، اس لئے یہاں

ان کو جو کچھ مالی و دولت ملتا تھا، چند دنوں میں سب صرف کر ڈالتے تھے؛

ایک بار سلطان نے ایک قصیدہ کے صلہ میں ان کو دس ہزار دینار عطا فرمائے لیکن انھوں

نے صرف ایک ہینہ میں کاروان سراسے شامی میں اس رقم کو فقرا، صلحاء اور شعراء و ظرفا پر صرف

کر دیا، اور بعض لوگوں نے اس میں سے کچھ رقم چرا بھی لی، ایک بار انھوں نے خادم کو حکم دیا،

کہ اسی رقم سے ایک عظیم انسان دعوت کا سامان کرے، لیکن ایک من آٹے کی قیمت تک موجود

نہ تدرکہ، آتشکد میں ان کے متعلق لکھا ہے، کہ در امر دنیا بسیار لالابانی“

نہ تھی، باورچی نے اسکی اطلاع دی، تو اوس کے متعلق انھوں نے یہ قطعہ لکھا:

مطینی راوی طلب کردم کہ بغزاتی پزد
تا شود زان آتش کار ما و همان ساخته
گفت محم وہیمہ گر یا بم کہ خواهد داد آرد؟
گفتم آن کو آسیاے چرخ گردان ساختے

جس سے ان کے توکل و استغناء کا اندازہ ہوتا ہے،

بعض اجاب نے ان کو ملامت کی، کہ ابھی ابھی بادشاہ نے آپ کو دس ہزار دینار عطا فرمائے ہیں، اور آپ کے پاس ایک من آٹے کی قیمت بھی نہیں ہے، ایسا نہ ہو کہ بادشاہ آپ سے بدظن ہو جائے، مولنا کا تہی نے جواب دیا، کہ اگر میں بادشاہ کا خزانچی ہوں، اور یہ مال میری تحویل میں ہے، تو میں بادشاہ کو اس کا حساب دیدون گا، ورنہ اگر اوس نے مجھ پر احسان کیا ہے، تو میں صرف ایک تنہا شخص تھا، لیکن میں نے ہزاروں آدمیوں پر اوس مال کو تقسیم کر دیا، اگر بادشاہ اپنے اس احسان کو واپس لینا چاہے گا، تو میں اوس شخص کا حوالہ دیدونگا، جس نے مستحقین کو میرا پتہ دیا، اسکے بعد اجاب کو مخاطب کر کے یہ قطعہ پڑھا،

درازا ہر اسے خرچ کند سکہ دار ہیں
بد بخت مرد کے کہ در اگر دمیکند

اور کہا کہ اے دوستو! تم شروان شاہ کے خزانے کا غم نہ کھاؤ، کہ وہ اتنی رقم کے خرچ کر دینے سے خالی نہ ہوگا، اور میری فکر بھی نہ کرو، اور میری مفلسی پر کبیدہ خاطر نہ ہو، کہ معانی کے خزانے میرے

لے دیوان میں پورا قطعہ حسب ذیل ہے، :-

مطینی راوی طلب کردم کہ بغزاتی پزد
گفت در چشم نمی آید مطبوع بیچ چیز
گفتم از پاران ما جوہیمہ و محم و دقیق
گفت محم وہیمہ گر یا بم کہ خواهد داد آرد؟
تا شود زان آتش کار ما و همان ساخته
غیر تب ویدہ کشا جاری غم نامان ساخته
زان کہ بستت کار خوان سفرہ نیشاں ساخته
گفت آئین آسیاے چرخ گردان ساخته

ساتھ ہیں، اور میری مرقت کا سرمایہ کبھی ختم نہ ہوگا،

اسی فیاضی کی وجہ سے مولانا کا تہی نے ہمیشہ غربت و افلاس میں زندگی گزاری، انسائیکلو پیڈیا آف اسلام میں لکھا ہے کہ

”انھوں نے تمام زندگی غربت میں گزاری، جس کی وجہ یہ تھی، کہ وہ بڑی فیاض تھے، اور دن کو اپنے سر پرستوں سے جو کچھ ملتا تھا، چند دنوں میں خرچ کر دیتے تھے۔“

غالباً اسی غربت و افلاس کی وجہ سے بعض اوقات لبِ تناعت کی ہر سکوت ٹوٹ جاتی تھی، اور زبان پر حرفِ سوال آجاتا تھا،

خسرو از خود و پوش من نداری آگئی چون نباشد از تو ہر دم تاملہ و فغان مرا

نیم کعبہ کہ در سالی دہی یک جاہلم ما نیم گردون کہ روزے بس بود کینان مرا

تصنیفات | مولانا کا تہی کی تصنیفات کا اکثر حصہ نظم میں ہے، لیکن نثر میں بھی ان کے چند رسالے ہیں، جن کا اجالی ذکر دولت شاہ نے ان الفاظ میں کیا ہے، :-

”دائر تریز عریت اصمہان نمودہ بصحبت شریف منظر الفضل و الحقیقین خواجہ صابن لدین

ترکہ علیہ الرحمۃ مشرف شد و در علم تصوف پیش خواجہ رسالہ ہا گذرانید و ترمینا یافت“

ان کے ایک اور رسالہ کا نام ”سی نامہ“ ہے، جو ان کے ۳۰ مکاتیب کا مجموعہ ہے، اور اس میں

صوفیانہ محبت کا بیان ہے، لیکن افسوس ہے کہ یہ رسالے ہمارے پاس موجود نہیں ہیں، اس لئے ہم ان لفظی اور معنوی حیثیت سے کوئی تبصرہ نہیں کر سکتے، البتہ انھوں نے مثنوی صحیح البحرین کے شروع میں خود ایک دیباچہ لکھا ہے جس سے ان کی انشا پر دازی اور عبارت آرائی کا اندازہ ہوتا ہے، چنانچہ ہم اس موقع پر اس کے بعض اقتباسات نقل کرتے ہیں، :-

لے انسائیکلو پیڈیا آف اسلام ذکر کا تہی،

بِسْمِ اللّٰهِ الرَّحْمٰنِ الرَّحِیْمِ

”بالحول والقوة“ دام از حضرت مبلغ الہام مشکلم بردوام تعالیٰ شانہ جو اہرزو اہرصولت دیو ایت مو ایت تجیات نثار روزگار سخن گزار سے باد کہ بیان مصحح اناصح دکلام منظم اوتیت جوامع الکلم اجناس سپاس ذات پاک رابر طبق ماعرفناک ونسق سبق بعضی احاد برورق اگرچہ درنظاہر اسرار انکار فضلاے بلاغت دثار دشوعاے فصاحت شعار از جیب دگر بیان روزگار یدریضاے موسوی نموده باقلام اختر اے وار قام اصطلاح برصحاٹ لطائف معنوی صوراے معنوی کشودہ اند“

جس سے معلوم ہوگا، کہ اس دور میں مسیح و معنی نثر نگاری کا جو عام رواج ہو گیا تھا، اس میں وہ اپنے حریفوں سے پیچھے نہ تھے،

نظم میں ان کا جو کلام ان کے قلمی کلیات میں ہمارے سامنے موجود ہے، ان میں متعدد ذمہ دار ہیں جن کے نام یہ ہیں،

حتمہ : اوپر گزرجکا ہے کہ استرآباد کے زمانہ قیام میں مولانا کابتی نے خمسہ نظامی کا جواب لکھنا شروع کیا تھا، اور دولت شاہ کے بیان سے معلوم ہوتا ہے کہ مخزن لاسرار کے اکثر حصہ کا جواب لکھ چکے تھے جس کو اکابر نہایت پسند کرتے تھے، لیکن انسائیکلو پیڈیا آف اسلام میں ہے، کہ وہ صرف گلشن (جو مخزن لاسرار کا جواب ہے) اور لیلیٰ مجنون کی تئیں کر سکے، اور لیلیٰ مجنون کا ایک نسخہ سینٹ پیٹرسبرگ میں ہے، اس کی نسبت مسٹر براؤن لکھتے ہیں، کہ

”آخر زندگی میں انھوں نے خمسہ لکھنا شروع کیا جس میں انھوں نے تصنیف و آرایش کو راہ“

ثنوی مجمع البحرین :- دو مختلف وزن، اور دو مختلف قافیوں میں ایک رزمیہ نظم ہے،
 ثنوی ناظر و منظور :- انسائیکلو پیڈیا آت اسلام میں ہے، کہ اس میں دو شخص ناظر و منظور کی
 صوفیانہ محبت کا ذکر ہے،

بہرام گل اندام :- مسٹر براؤن اسکی نسبت لکھتے ہیں کہ اسکو انھوں نے نئے نئے صنایع میں
 لکھا ہے، مثلاً ذوالبحرین، ذوقاضی، اور اسی قسم کے دوسرے صنایع
 ثنوی حسن و عشق :- مسٹر براؤن نے اس کا نام لیا ہے،

نظم دلربائی :- انسائیکلو پیڈیا آت اسلام میں ہے، کہ اس میں مجازی طور پر شاہین
 قیاد اور اس کے وزیر کی تاریخ ہے، اور اس میں تراکیب کی فراوانی
 وہ باب و تجنیسات :- اخلاقی اور عشقیہ شاعری میں ہے،

دیوان :- مسٹر براؤن کے پاس مولانا کابتی کے دیوان کا ایک قدیم نسخہ تھا، جو کابتی
 کی وفات کے بعد ۱۹۲۳ء میں لکھا گیا ہے، اس میں تین ہزار اشعار
 ہیں، جو غزلیات، قطعات، اور متفرقات پر مشتمل ہیں، اور متفرقات
 میں زیادہ تران کی زندگی کے حالات ہیں،

ان مختلف نظموں کا مجموعہ کلیات کی صورت میں ہمارے سامنے ہے،

باقی

۵ تذکرہ مزار الغرائب سے معلوم ہوتا ہے کہ بہرام اور گل اندام الگ الگ دو مثنویاں ہیں۔

شعرا بحجم (حصہ دوم)

شراے متوسطین کا تذکرہ (خواجہ فرید الدین عطار سے حافظ اور ابن یسین تک) مہتمم تنقید

ام۔ قیمت :- ۱۰

انگریز کی تاریخ کا ایک غیر منصفانہ

شہنوی آشوب ہندوستان

از جناب قاضی احمد میاں صاحب اختر جوڈاگھی

”مندرجہ ذیل مقالہ میرے اس انگریزی مقالہ کا ترجمہ ہے جو آل انڈیا اوٹیل کانفرنس

کے اجلاس نمبر ۲۵ دسمبر ۱۹۳۷ء بمقام ٹریوینڈرم (ٹراؤنکور) کے شعبہ تاریخی

میں پڑھا گیا تھا۔ ”اختر“

تمام دنیا کے سلاطین اور فرماں رواؤں میں شہنشاہ اور انگریز عالمگیر رحمۃ اللہ علیہ کی تاریخ سے تعلق جتنی کتابیں تصنیف ہوئی ہیں، شاید ہی کسی اور بادشاہ کی نسبت لکھی گئی ہوں گی، تاریخ اور کتب کے متعدد مآخذ نکلنے چلے آتے ہیں اور ان میں آئے دن ایک نہ ایک اضافہ ہوتا رہتا ہے، اسی سلسلہ میں ہم تاریخ اور انگریز کے ایک ایسے مآخذ کو پیش کر رہے ہیں جس کے موجود و محفوظ ہونے کا اگرچہ ہمیں علم ہے، لیکن جہاں تک ہمیں معلوم ہے معاصر مورخین میں سے کسی نے اس کو تاریخی مآخذ کی حیثیت سے استعمال نہیں کیا، اور نہ تاریخ عالمگیر کی موجودہ فہرست مآخذ میں اس کا ذکر پایا جاتا ہے، یہ ایک فارسی

۱۔ اور انگریز کی تاریخ کے تقریباً تمام فارسی مآخذ کے نام سرحد و ماتہ سرکار کی تاریخ اور انگریز اور پروفیسر نجیب شرف کے مقدمہ تحت عالمگیر میں دئے گئے ہیں جن میں اس شہنوی کا نام نہیں پایا جاتا،

ثنوی سہمی یہ آشوب ہندوستان ہے جس پر آئندہ سطور میں تبصرہ کرنا مقصود ہے،

مخطوطات | اس کتاب کے قلمی نسخے ہندوستان اور یورپ کے کتب خانوں میں

بہت کیاب ہیں، مجائب خانہ برطانوی کے کتب خانہ میں ۲۶۲۳۵ پر اس کا ایک

قلمی نسخہ موجود ہے، جس کا ذکر ڈاکٹر ریو (Riu) نے اپنی فہرست مخطوطات فارسی

میں کیا ہے، یہ ۶۰ ورق یا ۲۰ صفحات اور پلہ ۵ × ۱۰ کی تقطیع کا ہے جس کے ہر صفحہ پر ۸ اشعار لکھے ہوئے

ہیں، خط نستعلیق ہے، جس کی نسبت اٹھارہویں صدی کی تحریر ہونے کا قیاس کیا گیا ہے،

انڈیا آفس کے کتب خانہ میں اس کا ایک اور قلمی نسخہ موجود ہے، اس کا ایک نامکمل مخطوطہ آکسفورڈ

کی بوڈلین لائبریری میں محفوظ ہے، ان دو مکمل اور ایک ناقص نسخوں کے علاوہ ایک چوتھا مخطوطہ حال

میں ہمارے ایک دوست کو ہاتھ لگا ہے، جس پر ہمیں اپنے اس مضمون میں تبصرہ کرنا ہوا،

مطبوعہ نسخے | یہ معلوم کر کے تعجب ہوتا ہے کہ اس قدر نایاب ہونے کے باوجود اس ثنوی کے دو مطبوعہ

نسخے موجود ہیں، جن میں سے ایک مطبوعہ ۱۳۰۰ء کتب خانہ آصفیہ (حیدرآباد) کے شعبہ تاریخ فارسی

میں نمبر ۹۰۵ پر جس میں مصنف کا نام ”ہشتی شیرازی“ بتایا گیا ہے، اور دوسرا نسخہ مطبوعہ ۱۸۸۳ء

لاہور کی پبلک لائبریری میں بتایا جاتا ہے، یہ دونوں مطبوعہ نسخے ایک ہی اشاعت کے معلوم ہوتے

ہیں، کیونکہ ہجری اور عیسوی سنہ ایک دوسرے سے مطابق پائے جاتے ہیں،

۱۷ ہندوستان میں ہانگی پور، ایشیاٹک سوسائٹی دہلی، بولار، رامپور، علی گڑھ، پشاور، پنجاب یونیورسٹی،

بمبئی یونیورسٹی، ایشیاٹک سوسائٹی (بمبئی)، اور یورپ کے انگلینڈ، فرانس اور جرمنی کے کتب خانوں

میں اس ثنوی کا کوئی مخطوطہ موجود نہیں ہے،

۱۸ جلد دوم صفحات ۶۹۰-۶۸۹ ۱۹ جناب عبدالرحمن خان صاحب پٹھان (دلیگ)، ناظر مس: ۲۵۲

۲۰ اوقات ریاست جو ناگڑھ ۲۱ فہرست کتب خانہ آصفیہ جلد ۱ ص ۲۵۲ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

لاہور کے کتب خانہ میں بھی وہ نہیں ملا،

ہمارے خطوط | یہ چھوٹی سی جلد ۵ x ۸ کی تقطیع پر ۸۰ اور اوراق یاہ، صفحات کی کتاب ہے، ہر صفحہ میں ۱۵ اشعار ہیں کل اشعار کی تعداد ۷۵۰۰ (دو ہزار پانچ سو ستر) ہے، ہر صفحہ پر سیاہ و سرخ لکیروں کی جدولیں ہیں، عنواناً تمام تر سرخ و روشنائی سے لکھے ہوئے ہیں، کتاب خوش خط اور نستعلیق ہے، خط بہت پختہ اور صاف ہے، بعض اشعار میں الفاظ کو کاٹ کر حاشیہ پر ان کی تصحیح کی گئی ہے، غالباً مالک کتاب یا کسی پڑھنے والے نے کسی دوسرے نسخے سے اسکی تطبیق کر کے تصحیح کی ہوگی، ہر صفحہ کے آخر میں آئینہ صفحہ کا ایک لفظ لکھ دیا گیا ہے، صفحات کا نشان نہیں دیا گیا، کتاب کا نام سرورق، اول یا آخر کتاب میں نہیں لکھا گیا، بلکہ ثنوی کے اس آخری شعر سے معلوم ہوتا ہے،

شہدایں نامہ از ہمتِ دوستانِ مسمیٰ آشوبِ ہندوستان،

تایخِ کتابت اور کتاب کا نام عبارت مندرجہ ذیل سے معلوم ہوتے ہیں جو آخر کتاب میں

درج ہے:-

”کاتب احرار و محمد حسین بیست و ہشتم شہر جرج المربع ۱۰۶۹م تحریر یافت“

اس ثنوی کی تاریخ تصنیف کا پتہ نہیں چلتا، لیکن یہ ۱۰۶۹م اور ۱۰۶۹م کے مابین لکھی گئی، ہر جیسا

کہ ہم آگے چل کر بیان کریں گے، اس سے ظاہر ہوتا ہے کہ یہ خطوط تصنیف کتاب کے صرف ۲۸ برس بعد لکھا گیا ہے،

آخر کتاب میں حاشیہ پر لکھا ہے ”اس کتاب دولہ رلے“ اس سے معلوم ہوتا ہے کہ یہ نسخہ

دولہ رلے کی ملکیت میں تھا جو جو ناگر ٹھہ کے ایک ذی علم برہمن، چھتری اور دیسائیوں کے خاندان سے تقریباً ڈیڑھ سو برس پہلے گزرے ہیں،

مصنف | اس ثنوی کے مصنف کا کوئی حال معلوم نہ ہو سکا، سولے اس کے کہ اس کا تخلص ”بہشتی“

تھا جو اس کتاب میں مندرجہ ذیل تین اشعار میں پایا جاتا ہے:-

(۱) خدایا بہشتی ثناخوان تست ، گیا ہی ضعیفی زبستان تست

(۲) بہشتی کز گر صفاتش بیاں چو تنغیش ز پولاد باید زباں

(۳) بہشتی بمدح امام زمن چو صاحب سخن کر دستم سخن

اس عہد کے فارسی شعراء کے تذکروں میں بھی اس کا کہیں پتہ نہ مل سکا، مطبوعہ نسخہ

ثنوی سے صرف اس قدر معلوم ہوتا ہے، کہ وہ ایرانی الاصل اور شیراز کا رہنے والا تھا، و

مذہباً شیعہ اور اثناعشری معلوم ہوتا ہے جیسا کہ اس کے اشعار ذیل سے ظاہر ہوتا ہے:-

علی ولی او یار دلیل بنی را وصی و خدرا و کیل

بمدح امان اثناعشر مرا ساز خنل بیاں بارور

اشعار ذیل سے معلوم ہوتا ہے کہ بہشتی شہزادہ مراد بخش کا درباری شاعر تھا اور

اس کی مدح میں اشعار لکھا کرتا تھا، چنانچہ اس ثنوی میں ایک جگہ کہتا ہے:-

بوصف حسیناں مدہ فرستم کہ از فکر ہیو وہ در زحتم

مراد جہانت چوں سرورم ز خود کر و لطفش ثنا گترم

پہلے شعر میں ”وصف حسیناں“ سے پتہ چلتا ہے کہ وہ غزلیات بھی لکھتا تھا، جو

شعر کے عجم کا عام طور سے مشغلہ رہا ہے، اس کی تائید اس بات سے ہوتی ہے کہ اس نے

اپنی انکلیات بھی یادگار چھوڑی ہے جس کا ایک تلی نسخہ ادبیرا کے کتب خانہ میں محفوظ ہے،

شہزادہ مراد بخش کی سرپرستی میں رہ کر بہشتی اپنے آقاے ولی نعمت کی مدح و ثنائیں ^{السلام} طیب

نظر آتا ہے، کبھی تو اس کو ”مراد جہاں“ کے لقب سے یاد کرتا ہے، اور کبھی ”مراد دو عالم“، لکن

پکارتا ہے، مثلاً:-

ذآل تر شاہ گیتی ستاں یامدہشی چوں مراد جہاں

جیسا کہ ثنوی لکھنے والوں کا عام دستور ہے، مصنف نے کتاب کے شروع میں مراد کی مدح کا خاص عنوان قائم کر کے، اپنے دیگر ہم پیشہ مدح سراؤں کی طرح اس کی جاویںجا مدح و ستائش کی ہے، چنانچہ مراد بخش کی مذہبیت سے متعلق مصنف ہمیں صرف پہلی مرتبہ روشناس کراتا ہے۔

ز عصیاں گریزاں ز طاعت قریں بود بے سخن شاہ دنیا و دیں

دلش غنچہ گلشن معرفت ز شاہاں ندارد کسی اس صفت

شب روز بر سنت مصطفیٰ بہر کار شرعش بود رہنما

چنان شرع دارد بھدش رواج ز ادیان باطل ستانم خراج

لیکن تاریخ سے اس کی تائید نہیں ہوتی، بلکہ اس کے برعکس ہیں اس بات کا علم ہوتا ہے کہ مراد ایک سپاہی منش اور سرکش طبیعت کا آدمی تھا، وہ عیش و عشرت کا طالب اور زیادہ تر اپنا وقت عیش پرستی اور لٹولوب میں گزارتا تھا، اس لئے یہ کہنا صحیح نہیں ہے کہ وہ سنت نبوی کا پیرو اور احکام شریعت کا پابند تھا، اس کو سوائے شاعرانہ مبالغہ کے اور کیا کہا جاسکتا ہے،

خود مصنف کا بیان ہے کہ اس نے اپنے آقائے ولی نعمت کے حالات میں ایک قرن (غالباً دس سال) کے اندر کئی چیزیں تصنیف کی تھیں، اور کہ ”آشوب ہند“ اسکی پہلی تصنیف نہیں ہے۔

ز احوال آل قبلہ راستاں ز یک قرن گفتم بسی داستاں

کنوں فکر تصنیف دیگر کنم ز آشوب گیتی سخن سر کنم

تمام لڑایاں اور دیگر واقعات جو شاہجاں کے چاروں شہزادوں کے مابین تخت دہلی کے حصول کے لئے رونما ہوئے، ان کی نسبت مصنف کا دعویٰ ہے کہ وہ سب اس کے

چشمید میں، چنانچہ شاہنامہ سے اپنی مثنوی کا مقابلہ کرتے ہوئے وہ اپنے تئیں فردوسی دیتا ہے، کہ جس نے اپنے مشاہیر کے کارناموں اور لڑائیوں کا بیان اپنی آنکھوں سے دیکھ کر قلم بند کیا ہے۔

بسی سال فردوسی خوش کلام
کہ بادش زرداں درود و سلام
ہمہ رزم شہنامہ نادر دیدہ گفت
بجائے گہر طبعش الماس سفت
من ایں رزمہ را ہمہ دیدہ ام
ز کس ہنچو افسانہ نشیدہ ام
چو افسانہ کذبت شیریں تراست
ولی صدق را نشاۃ دیگر است

کتاب میں بعض اشارات ایسے پائے جاتے ہیں جن سے پتہ چلتا ہے کہ مصنف میں رہ چکا ہے، اولاً یہ امر یقینی ہے کہ وہ مراد کا درباری شاعر تھا، اور یہ ظاہر ہے کہ وقت مراد احمد آباد میں تھا، جہاں اسنے ”مروج الدین“ کا لقب اختیار کر کے تخت نشین رسم ادا کی تھی، ثانیاً وہ علامہ طوسی (خواجہ نصیر الدین، کی ایک پیشین گوئی کا ذکر کرتے لکھتا ہے، کہ گجرات سے کچھ لوگ حج کو گئے تھے، وہ اسی سال واپس آئے، چنانچہ ان زبانی یہ واقعہ سنا، وغیرہ، ان دونوں باتوں سے ثابت ہوتا ہے، کہ اگرچہ احمد آباد اس کا مستقل قیام نہ رہا ہو، لیکن وہ کم از کم اتنے عرصہ تک وہاں مقیم رہا ہوگا، جب کہ شہزادہ مراد بخش گجرات میں تھا،

تاریخ تصنیف | اس مثنوی کی تاریخ تصنیف کا ذکر متن کتاب میں کہیں نہیں ملتا، البتہ بعد تاریخی واقعات جو اس میں بیان کئے گئے ہیں ان کی بنا پر یہ قیاس کیا جاسکتا ہے کہ یہ کتاب ۱۰۶۸ھ اور ۱۰۶۹ھ کے مابین لکھی گئی ہوگی، اولاً یہ کہ مراد کی وفات کا ذکر اس میں نہیں صرف اس کو قید کر کے گواہی کے قلعہ میں بھیج دینے کا حال درج ہے، جو ہر سوال مشا

کو واقع ہوا، نانیٹا کتاب کے آخر میں داراشکوہ کی گرفتاری اور اس کے قتل کا واقعہ بیان کیا گیا ہے جو ۲۱ رزی ۱۰۶۹ھ کو پیش آیا، ان فرمائش کی بنا پر ۱۰۶۹ھ یا ۱۰۷۰ھ کو اس کتاب کی تاریخ تصنیف سمجھنا چاہئے، یعنی مراد کی وفات سے بہت پہلے اور دارا کے قتل کے فوراً بعد،

فہرست مضامین | موجودہ نسخہ میں سرخ روشنائی سے حسب ذیل عنوانات قائم کئے گئے ہیں، جن کو ہم علی الترتیب یہاں نقل کرتے ہیں:-

(۱) دیباچہ، حمد و نعت و منقبت،

(۲) در مدح سلطان شاہجہاں (یعنی مراد)

(۳) در مدح شاہجہاں و بخش کردن ولایت پچہار فرزندان خود،

(۴) گفتار اندر احداث مرض بہ بدن مبارک شاہجہاں،

(۵) در تدبیر ساختن داراشکوہ بزم شجاع و فرستادن پور خود، بزم شجاع

بطرف بنگالہ،

(۶) حکایت در تمشیل،

(۷) آگاہی یافتن سلطان مراد بخش از مرض شاہجہاں بادشاہ و کشتن علی نقی وزیر

خود را،

(۸) بیان تسخیر قلعہ ارک بہ بندر مبارک (سورت) و بدست آمدن مال بسیار از

تدبیر شاہ باز،

(۹) گفتار اندر جلوس فرمودن مراد بخش در صوبہ گجرات،

(۱۰) فرستادن داراشکوہ پور خود را بدفع شاہ شجاع و منصور گردیدن سلیمان شکوہ

و ہزیمت شاہ شجاع مرتبہ اول،

(۱۱) لشکر کشیدن سلطان مراد بخش از احمد آباد بصوبہ صین و دیدن سلطان اورنگزیب
(۱۲) گفتار اندر بزم کردن اورنگزیب و مراد بخش،
(۱۳) مصافحہ انداختن اورنگزیب و سلطان مراد بخش بمقابلہ ہماراجہ (جسوت سنگھ)
و ہزیمت یافتن او،

(۱۴) لشکر کشیدن ہر دو شہزادہ بطرف اکبر آباد براہ سماگر (سموگرٹھ)

(۱۵) مظہر نگشتن سلطان مراد بخش و اورنگزیب و شکست دارا،

(۱۶) مفتوح شدن قلعہ ارک اکبر آباد و مقید شدن مراد بخش بدست اورنگزیب،

(۱۷) ہزیمت دارا شکوہ از لاہور بموجب ناہمائی کید کہ با مرلے دارا شکوہ رسیدہ
بودند و آخر بدگمان شدہ مرتبہ دویم گریخت،

(۱۸) ہزیمت شاہ شجاع و فتح اورنگزیب و رخصت شدن لشکر،

(۱۹) لشکر کشیدن دارا شکوہ از احمد آباد بطرف اجیر بہ تدبیر ہماراجہ و آخرالامر شکست

یافتن و مرتبہ سیوم گریختن و بدست جیون زمیندار لاہور مقید گردیدن و آخر کشتہ شدن،

عنوانات بالا کے تحت میں مصنف نے واقعات اور ان کی تفصیلی جزئیات بیان کی

ہیں۔ اور یہ امر قابلِ لحاظ ہے کہ اس نے ان واقعات کو بیان کرنے میں شاعرانہ مبالغہ اولہ

خیال آرائی سے کام نہیں لیا،

تاریخی اہمیت | معاصر ہونے کے اعتبار سے مصنف کی معلومات کچھ ذاتی واقفیت اور کچھ

سنی سنائی خبروں اور رپورٹوں پر مبنی ہیں، اور جہاں تک برادرانہ موکہ آرائیوں کا تعلق ہے،

یہ کتاب مہمہ تواریخ کے مقابلہ میں ایک خاص اہمیت رکھتی ہے، اگرچہ واقعات مندرجہ کتاب

عام طور پر اس زمانہ کی نیز مابعد کی تواریخ میں ملتے ہیں، تاہم مصنف کا یہ عام دعویٰ کہ یہ

تمام لڑائیاں اس کی چشمید میں قابل قبول نہیں ہو سکتا، یہ صحیح ہے کہ وہ مراد کے دربار سے وابستہ تھا اور اس لحاظ سے مراد کیساتھ جو واقعات پیش آئے وہ اسکے چشمید ہوں لیکن یہ کیسے تسلیم کیا جاسکتا ہے کہ ملک کے دوسرے حصوں میں جو واقعات پیش آئے انکو بھی اُس نے چشم خود دیکھا تھا؛ قدرتی طور پر یہ معلومات اسکو پرچہ نویسیوں یا افواہوں اور خبروں کے ذریعہ حاصل ہوئی ہونگی، بائیں ہمالہ کے بیانات دوسری معتبر تواریخ کی مطابقت میں اکثر صحت سے قریب تر ہیں،

اور نگریب کی نسبت لے | مصنف مراد کا نوکر اور اس کا طرفدار تھا، اس لئے طبعاً اس کو اور نگریب کا مخالف ہونا چاہئے، لیکن پوری کتاب میں اس نے اور نگریب کے خلاف کچھ لکھنے سے بڑی احتیاط برتی ہے، شاہجہاں کے اپنے چاروں بیٹوں کو چار ولایات (صوبے) تقسیم کرنے کا ذکر کرتے ہوئے مصنف نے چاروں شہزادوں کو خلفائے راشدین سے تشبیہ دی ہے:-

چو اصحاب خیر البشر چار تن	خلف بودش از دولت ذوالمنن
سریرش سزاوار صدیق وار	بدار اشکوہ جہاں اقتدار
ز خورشید رایش فر و زان شعاع	بایمن فاروق سلطان شجاع
چو عثمان سراپا چیاؤ شکیب	ہمی بود شہزادہ اورنگ زیب
عیان شوکت وصولت چدری	ز سلطان مراد از نوکوار خستری

مصنف کا اورنگزیب کو حضرت عثمان سے تشبیہ دینا قابل بحاظ ہے، کہ اس سے ہمارے اسی شیعی شاعر کا رجحان اورنگزیب کی طرف ظاہر ہوتا ہے، جس کو اس نے اس طرز نہماں کے پرورد میں چھپایا ہے، دوسری طرف وہ اپنے سرپرست مراد کو حضرت علی سے مشابہت دیتے ہوئے نہ صرف اس کو دوسروں پر فضیلت بخشتا ہے، بلکہ اس طرح وہ امام ممدوح کو خراج فضیلت پیش کرتا ہے، بہر حال یہ مشابہت بالکل بیجا اور نامناسب ہے، اور مصنف نے اس پر وہ میں اورنگزیب

کے خلاف اپنے مذہبی بغض و عناد کو چھپایا ہے، بعض اور مقامات پر بھی اُس نے اورنگزیب کے خلاف زہر اُگلا ہے، لیکن ایسا کرنے میں اُس نے بڑی احتیاط سے کام لیکر دوسروں کی زبانی ان خیالات کو ادا کیا ہے، صرف ایک جگہ شجاع کے سپہ سالار اندرودی خاں کو لاپرواہ دیکر اپنی طرف کر لینے پر وہ اورنگزیب کے خلاف علانیہ طور پر لکھتا ہے:-

چو اکثر فتوحات اورنگزیب بھر و فسوں بود و مکرو فریب

با این ہمہ وہ اورنگزیب کی دویرنی اور حکمت عملی کا بڑا معترف اور تدریح نظر آتا ہے

چنانچہ رقمطراز ہے:-

زندبیر و فرہنگ اورنگ شاہ کہ از کودکی دادہ بودش اللہ

اسی طرح مراد کو قید ہو جانے کا ذکر کرتے ہوئے اور مراد اور اورنگزیب کا مقابلہ کرتے ہوئے وہ لکھتا ہے، کہ کسی بادشاہ کے چاروں طرف کئی دشمن ہوں تو اس کے لئے مکرو تدبیر سے کام لینا جائز ہے، چنانچہ لکھتا ہے:-

شہے را کہ بسیار باشد عدو بہ نیزنگ و افسوں کند کار او

کند زادہ شاہ شامہنشی گراز کار خود باشد شش آگئی،

نہ آنکس کہ مانند سلطان مراد ز انجام کارش نیار و بیاد

بدانساں کہ رستم تہور زنداشت سکندر ز تختش علم بر فراشت

مراد کے قید ہو جانے کے بعد سے اس بات کا ذکر کرتے ہوئے کہ دریائے اُگ سے

لیکر ملک دکن تک تمام ملک اُجاڑ اور ویران ہو گیا ہے، مصنف کے یہ اشعار اورنگزیب کی نسبت بہت معنی خیز ہیں:-

مگر بعد ازیں نیت شہریار جہاں را کند سر بسر عیش زار

بخیر است چون نیت بادشاہ چو جوہر ز پودا روید گیساہ
 مراد سے اگرچہ مصنف کو اپنے ذاتی تعلقات کی بنا پر کافی ہمدردی ہے اور وہ اس کی فیاضی
 شجاعت اور مردانہ اوصاف کا بہت مداح ہے، لیکن حکومت و ریاست کے لئے وہ اس کو قابل
 اور موزوں نہیں سمجھتا، اس معاملہ میں وہ اورنگ زیب کی نسبت بہت بلند رائے رکھتا ہے،
 دارا کے طرف دار ہمارا جہ جہونت سنگھ کے ساتھ ایک فیصلہ کن جنگ کرنے کے لئے اورنگ زیب
 مراد کو پیغام بھیجتا ہے، اور دارا کی تنگست ہو جانے پر اس وسیع سلطنت کا فرماں روا بنانے
 کا وعدہ کرتا ہے، پیغام ملتے ہی مراد احمد آباد سے روانہ ہو جاتا ہے، اور دل میں یہ منصوبے گمانٹھ
 رہا ہے کہ دارا کے استیصال کے بعد وہ تختِ دہلی پر متمکن ہو گا۔

گماں اینکہ دارا چو یا بد شکست بر اورنگِ دہلی بخواہد نشست
 اس موقع پر مصنف ایک تجربہ کار سیاست داں کی طرح لکھتا ہے کہ
 ندانت باآں ہمہ راسے و ہوش کہ بی نیش کس راندا و ند نوش
 چہ خوش گفت رند تک مایہ، کہ ہر کار راہست بیسرایہ،
 اسی سلسلہ میں مصنف مراد کے لشکر کے رذیل افسروں کی نالائقی اور بد کرداری کی
 شکایت کرتے ہوئے لکھتا ہے :-

بود از وزیراں دوات و مسلم ز شہ عدل و تدبیر و فوج و حشم
 چو ارکان دولت ار اذل بود حق پادشہ جملہ باطل بود
 بنوعی کہ بود از مراد جہاں شود شرح آں در مجالس بیاں
 جگت سنگھ کے خلاف حملہ آور ہونے اور بلخ و بدخشاں پر لشکر کشی کرنے کے لئے مصنف نے
 مراد کی بڑی تعریف کی ہے، اس کے باوجود وہ اس کو تختِ زریں پر بیٹھنے اور تاجِ شاہی پہننے

کے قابل نہیں سمجھتا، مراد اپنے حریت اور نگزیب کے ہاتھوں کو مضبوط کرنے کا جو غیر سیاسی اقدام کیا اس پر مصنف اس کو اس طرح ملامت کرتا ہے:-

بالآخر سپہریں شاد شد کہ فرماں دہ احمد آباد شد،
 ولیکن شہنشاہ باعتل ورے ہمہ لطف و احسان بخلق خداے
 ندانت این نکتہ دلپذیر کہ کارشباں نیت تیمارشیر
 زا ولاد ہر کس کہ بخت آور است ہماں لائق تاج و تخت زراست
 بود و دراز شیوہ خسروی کہ دعویٰ گر ملک گرد و قوی،

مصنف نے اس ثنوی میں بعض واقعات ایسے لکھے ہیں جو عام تاریخوں میں نہیں پائے

جاتے، مثلاً:-

(۱) داراشکوہ کو قید کیا اس وقت اُسکی بڑی شہزادی نے ملک جیون زمیندار لاہور کے پاؤں پڑ کر باپ کی رہائی کی استدعا کی مگر اس گستاخ شخص نے اُسکے نازک چہرے پر تھپڑ مار دیا، اس واقعہ کو اس نے دژناک پیرایہ اور شاعرانہ رنگ میں بیان کیا ہے:

میں دختِ آن شاہ والا جناب کہ خورشید و ماہش نذیدہ بواب
 چو ہنگامہ قید دارا شنید چو آہنگ از پردہ بیروں کشید
 چو غنچہ پُر از شکوہ خونیں دہن چو گل چاک چاکش بہ تن پیرہن،
 چو آں گل کہ بر خاک افتد ز باد بدانگو نہ در پاسے جیون فتاد
 بزارش گفتا کہ اے سنگدل ز حق ناشناسی ست شیطان نخل
 خوش آنکس کہ از رحمت بگذرد بدشمن کسی دوست را بپرد
 بدار اے کے بعد ازیں نکر و (۹) رہا کن ہبسر جا کہ خواہد رود

ما یا ز روزینت بے شمار
 بسک کینزانِ مطبخ در آ
 مرادخت پرویشہ مادر است
 پدر آلِ تیمور صاحب فراست
 بدینیاں بچانت کینزم نہائی
 ز پانہ زنجیر دارا کٹائی
 نمود آں پری ہر قدر نالہ بیش
 نشدر بختہ آں دیوز افغان خویش
 ز بے مہری و سنگ جانی نمود
 رختہ ہچو ماہی بسیلی بکود
 (۲۰) دارا کے قتل کے سلسلہ میں اُس نے یہ بھی لکھا ہے کہ قاتلوں نے پہلے اس کو جامِ زہر پیش کیا، مگر اس نے پینے سے انکار کر دیا۔

رساند ابتدا قاتلش جامِ زہر
 کہ درکش بکلم شہنشاہِ دہر
 ابا کرد و گفتا مرا از نخت
 بود با حسد اعتقادم درست
 مسلمانم و پیر من مصطفیٰ
 چو کفار جاں را سپارم چرا
 شدہ سردار زندگانی دلم
 بہر نوع دانی بکن بسلم،
 (۳) عالمگیر نے دہلی میں رسم تخت نشینی ادا کی اسکے چوتھے روز منظر عام میں نکل کر نیشیوں لکھا کہ فوج میں جتنے قدیم ملازم ہوں سب برخواست کر دینے جائیں اور انکی جگہ نئے آدمی بھرتی کئے جائیں،
 چوروز چہارم گذشت از جلوس
 رخ لشکر از در دشاہ آہوس
 برآمد چو بر منظر خاص و عام
 بفرمود با بخشیاں عظام
 کہ باید سپاہ جدیدی ہم
 شوند از تہدیکہ جدا چوں زہ
 ان قدیم نوکروں کو وہ لوگ مراد ہیں جو شاہجہاں، دارا اور مراد کے لشکر میں تھے،
 ز شاہجہاں وز دارا شکوہ
 ز سلطان مراد تہور پڑوہ
 سپہ ہر قدر ہست در ہر طرف
 نمایند از نوکری بر طرف،

اس اچانک برطرفی سے لوگوں میں کقدر تہلکہ چلیا اور ہزاروں آدمی بے روزگار ہو گئے اسکی نسبت مصنف لکھتا ہے:-

بے راہم از نوکری دور ساخت ہمہ صبح شاں شام و بجور ساخت

بہدش پریشان و بی روزگار نشستند چندیں ہزاراں ہزار

زاو لاد صاحب قراں، بیچ شاہ بنود اینچنین ہریاں با سپاہ

بعد میں مصنف یہ دعا کرتے ہوئے کہ خدا اسکو عدل و خلق اور سخاوت عطا فرمائے،

دولت سے محبت رکھنے پر عالمگیر کو ملامت کرتا ہے:-

خدایش دہ عدل و خلق و سخا کہ آسودہ باشند خلق خدا

شہی را کہ در دل بود ہرزہ چوزر دو دلش رو دہد یک دگر

ازاں ماجرا دم بنساید زون بہ بینم کہ آخر چہ خواهد شدن

یہ اس وقت کا واقعہ ہے کہ جب مراد قید ہو چکا تھا، شجاع بھاگ کھڑا ہوا تھا اور دارانگھو

قتل کر دیا گیا تھا، اور ان سب کی فوجوں کے سپاہی اور نگزیب کی فوج میں جمع ہو گئے تھے اس واقعہ

کی صحت میں کلام ہوا، اسلئے کہ کسی تاریخ سے اسکی تائید نہیں ہوتی، تاہم اگر اسکو صحیح مان لیا جائے،

تو بھی یہ عالمگیر کا ایک دانشمندانہ فعل ثابت ہوتا ہے کہ اس نے اپنے حاسدوں اور جان لیوا دشمنوں کے

طرفدار ملازموں کو نکال کر اپنے تئیں خطرہ سے محفوظ کر لیا، واقعی شہنشاہ کے اس دور اندیشانہ

سیاسی تدبیر کی داد دینی چاہئے، جو اس کو قدرت کی طرف سے عطا ہوا تھا،

آخر میں ہم یہ کہہ سکتے ہیں کہ یہ تمنوی عالمگیر کے بھائیوں کی جنگ سے متعلق بعض جزئیات و

تفصیلات کے لحاظ سے، جو مصنف کی چشمید اور ذاتی واقفیت پر مبنی ہیں ایک مفید اور قابل ستیحا

ذریعہ ہے، اور تاریخ اور نگزیب کے قدیم ماخذ میں ایک معاصرانہ اضافہ ہے، جو اب تک غیر موجود

رہا ہے اور روشنی میں نہیں لایا گیا،

جہاں سوز غوری کا صحیح نام

از

جناب غلام مصطفیٰ خاں حسنا، ایم، اے ایل ایل بی (علیگ)، اسٹنٹ کچر، گنگا لڈو ٹوڈ کاچر، امدادی
 علاء الدین "جہاں سوز" غوری (المتوفی ۵۵۲ھ) ان چند بر نصیب حکمرانوں میں سے ہے،
 جن کے نام ہی کے متعلق مستند و معتبر تاریخوں تک میں اختلاف ہے، اور یہ حکمران تو ایسا ہے کہ جس کے
 باپ کے نام میں بھی اختلاف پایا جاتا ہے، چنانچہ اس کے باپ علاء الدین یا علاء الدین کا نام بعض تاریخوں
 میں حسن ہی ہے، نظام التواریخ یا تاریخ بیضاوی (ترجمہ حکیم شمس اللہ صاحب قادی ص ۶۲) میں
 یہی نام ہے اور پروفیسر براؤن نے اپنے مضمون (رائل ایشیاٹک سوسائٹی جرنل، لندن، مورخہ
 ۸ اکتوبر ۱۹۰۲ء، صفحہ ۸۵۲) میں بھی حسن ہی لکھا ہے، اور اسی صفحے کے حاشیہ پر لکھتے ہیں کہ "اصل متن
 (راحت الصدور، نسخہ پاریس) میں علاء الدین حسن بن حسین تھا، لیکن میں علاء الدین حسین "جہاں سوز"
 ابن علاء الدین حسن ہی سمجھتا ہوں۔"

ان کے علاوہ عموماً تمام تاریخوں میں علاء الدین کے باپ کا نام حسین ہی پایا جاتا ہے اور یہی
 صحیح ہے جس کا ثبوت آگے پیش کیا جائے گا۔

اب علاء الدین "جہاں سوز" کے نام کو ملاحظہ فرمائیے، حسب ذیل تاریخوں میں اس کا نام حسن پایا جاتا ہے:-

مرآة العالم (از محمد بقا سہارنپوری، ورق ۱۰۹ بانگی پور) نگارستان (از قاضی احمد قزوینی،

صفحہ ۲۳۳ بانگی پور) جام جہاں نما (از ہمارت خاں، ورق ۱۳۲ بانگی پور) منتخب التواریخ

(از بدایونی، طبع کلکتہ، جلد اول صفحہ ۳۲ و ۳۳) تاریخ ابوالخیر خانی (از مسعودی کوہستانی ورق ۱۱۱ بانگی پور)

ان کے علاوہ مغربی مستشرقین نے بھی حسن ہی لکھا ہے، مثلاً:-

انسائیکلو پیڈیا آف اسلام (جلد اول صفحہ ۵۸۶) اور بیلی کی اور نیٹل با لوگر اکیل ڈاکٹری (صفحہ ۵۰)

لیکن ان تاریخوں کے علاوہ ذیل کی تاریخوں میں حسین پایا جاتا ہے:-

تاریخ گزیدہ (از محمد اللہ مستوفی، حبیب گنج) حدیقۃ الصفا (از یوسف علی، ورق ۲۲۹ ب وغیرہ، بانگی)

روضۃ الظاہرین (از طاہر محمد سبزواری، ورق ۱۶۳، بانگی پور) جامع التواریخ (طبع کلکتہ، صفحہ ۲۷۶)

روضۃ الصفا (از میرخواند، طبع لکھنؤ، جلد چہارم صفحہ ۶۳۸) حبیب السیر (از خواند میر، طبع بمبئی، صفحہ ۳۳)

خلاصۃ الاخبار (از خواند میر، ورق ۲۵۴ ب، بانگی پور) محل فصیحی (از فصیح الخوانی، ورق ۱۶۲ اوب، وغیرہ، بانگی)

منتخب لتواریخ (از محمد یوسف لکنانی، ورق ۳۱۴ ب وغیرہ، بانگی پور) تحفۃ الکرام (از میر علی شیر قانع ستومی،

ورق ۱۶۴، بانگی پور) صحیح صادق (از محمد صادق اصفہانی، جلد سوم، ورق ۱۱۳ ب، بانگی پور) طبقات ناصر

(از منہاج الدین، ورق ۱۶۴ ب وغیرہ، بانگی پور) تاریخ ابن اشیر (لیدن، جلد یازدہم) تاریخ ابن خلدون

(مترجمہ احمد حسین صاحب، جلد یازدہم صفحہ ۱۹۹ وغیرہ) تاریخ فرشتہ (طبع لکھنؤ، جلد اول صفحہ ۵۶ وغیرہ، پور)

بعض مؤرخوں نے حسین اور حسن کے اختلاف کی وجہ سے محض لقب ”علاء الدین“ ہی پر اکتفا کیا

ہے، چنانچہ تاریخ صدر جہاں (از فیض اللہ بنبانی، ورق ۲۶۱ ب، بانگی پور) برٹش میوزیم کنیلاگ (از

ڈاکٹر ریو، جلد دوم، صفحہ ۶۴۵) اور انسائیکلو پیڈیا بریٹانیکا (گیارہواں ایڈیشن، جلد یازدہم، صفحہ ۹۱۸)

میں صرف ”علاء الدین“ ہی ہے، بہر حال اب مذکورہ بالا مختلف تواریخ کے مختلف بیانات میں سے

معلوم یہ کرنا ہے کہ ”علاء الدین“ کا صحیح نام کیا ہو سکتا ہے، اور کس قول کو معتبر سمجھنا چاہئے؟ میرا خیال ہے،

اس کا صحیح نام حسین (بن حسین بن حسن بن محمد بن عباس الخ) تھا، اور اسکے لئے حسب ذیل ثبوت کافی ہیں:

(۱) نظامی عروسی سمرقندی کی تربیت علاء الدین غوری کے دربار سے ہوتی تھی، اس لئے ان بیسے

جم عصر کا قول زیادہ معتبر سمجھا جائے گا، چہرہ مقالہ میں ان سے بعض تاریخی غلطیاں ضرور سرزد ہوئی ہیں،

لیکن ممکن نہیں کہ وہ اپنے مرنے والے کا نام ہی بھول جائیں اور غلط لکھ ڈالیں، انھوں نے علاء الدین کا نام، مقالہ دوم، حکایت اول کے آخر میں ابوعلیٰ حسین بن الحسین ہی لکھا ہے اور یہی نام (الحسین بن حسین) دوسرے مقام پر یعنی مقالہ چہارم، حکایت دوازدهم میں بھی پایا جاتا ہے اس سے ثابت ہو گیا کہ اس کا نام حسین ہی تھا اور اس کے باپ کا نام بھی (پروفیسر براؤن کے قول کے برعکس) حسین تھا،

(۲) ۱۱۵۶ھ میں جب علاء الدین غوری اپنے بھائیوں (قطب الدین محمد اور سیف الدین سوری) کے

قتل کا بدلہ لینے کے لئے بہرام شاہ غزنوی (المتوفی ۱۱۵۶ھ) کے خلاف روانہ ہوا تو بقول صاحب "صحیح صادق" (ورق ۱۳۲ ب، جلد سوم بانگی پور) اس نے ایک باغی کی جسا ایک شعریہ ہے:-

گر غزنین را بیخ و بن برکنم پس من نہ حسین بن حسین خستم

محمد یوسف کنگانی نے اپنی تاریخ منتخب التواریخ (ورق ۱۳۱، بانگی پور) میں اس شعر کے

دوسرے مصرع کو اس طرح لکھا ہے:- ع من خودہ حسین بن حسین خستم

بہر حال اس ثابت ہو گیا کہ (۱) علاء الدین کا نام حسین تھا (ب) اس کے باپ کا نام بھی حسین

تھا، (و) اس کے دادا کا نام حسن تھا،

(۳) علاء الدین نے مذکورہ بالا جملہ جب غزنین پر کیا تو بہرام شاہ جہاگ کھڑا ہوا، بس پھر کیا تھا،

علاء الدین نے دل کھول کر سات دن تک غزنین پر آگ برساتی، اور جتنے مظالم ممکن تھے سب کرتے،

پروفیسر براؤن سے اس جگہ ایک اور غلطی سرزد ہوئی، وہ یہ کہ انھوں نے اپنی تاریخ (جلد دوم ص ۳۶) میں لکھا ہے کہ بس

اس موقع پر علاء الدین نے غزنین پر حملہ کیا تو بہرام شاہ تین سال قبل ہی مر چکا تھا، تعجب ہے کہ انھوں نے بعض تاریخوں

کو نظامی عروضی جیسے غوری و بار کے تربیت یافتہ شخص اور ہم عصر تذکرہ نویس کے قول پر ترجیح دی، حالانکہ

چہار مقالہ (مقالہ دوم، حکایت اول) میں صاف لکھا ہوا ہے کہ "..... و خداوند عالم علاء الدین و الدین ابوعلیٰ حسین

بن الحسین..... بکین خواستن آن دو ملک شہر را شہید و ملک حمید بن زین رفت و سلطان بہرام شاہ از پیش او برفت....."

یہیں سے اس کو ”جہاں سوز“ کا خطاب حاصل ہوا جب دل کی بھڑاس نکل چکی تو عیش و طرب کی مٹھل بچاٹی، اور یہ سات شعر کہے:-

جہاں داند کہ من شاہِ جہانم	چراغِ دودہ عبا سیانم
علاء الدین حسین بن حسینم	کہ داغِ باد ملکِ خاندا نم
چو برگگون دولت بر نشینم	کیے باشد زمین و آسمانم
ہمہ عالم بگردم چوں سکند	بہر شرے شبے دیگر ز شانم
بر آں بودم کہ از او باش عزیزین	چوں رود نیل جوے غول روانم
ولیکن گندہ پیر اند و طفلان	شفاعت می کند بختِ جو انم
بخشیدم بایشاں جانِ ایشاں	کہ بادا جانِ شان پیوند جانم

یہ اشعار معمولی تغیر کے ساتھ منتخب التواریخ (از محمد یوسف، ورق ۱۳۱۸) طبقات ناصری،

(ورق ۱۸۹) اور باب الالباب (از محمد عوفی، جلد اول صفحہ ۳۸، ۳۹) میں پائے جاتے ہیں،

ان اشعار میں دوسرے شعر سے بھی صاف ظاہر ہوتا ہے کہ علاء الدین کا نام حسین ہی تھا، اور اس کے

باپ کا نام بھی حسین تھا، پہلے شعر کے دوسرے مصرع ”چراغِ دودہ عبا سیانم“ کے متعلق یہ عرض کرنا ہے

کہ علاء الدین کے دادا کے دادا (یعنی حسین بن حسین بن محمد بن عباس) کی وجہ سے یہ لوگ عباسی بھی کہلاتے

ہونگے، ورنہ دراصل یہ لوگ آلِ شہنشاہ کہلاتے ہیں کیونکہ شہنشاہ ان کے اسلاف میں پہلا شخص تھا، جو

حضرت علی رضی اللہ عنہ کے ہاتھ پر سلمان ہوا تھا، ان لوگوں کا سلسلہ نسب ظالم ضحاک تک پہنچتا ہے

جس کی تفصیل تاریخ فرشتہ، جلد اول صفحہ ۵۲، ۵۵ سے بھی معلوم ہو سکتی ہے،

تَلْمِذٌ مِّنْكُمْ يَتَّبِعُهُ

طریقہ امتحان میں اصلاح کی ضرورت

موجودہ تعلیمی دنیا میں امتحان کے فائدہ و نقصان کے پہلوؤں پر کافی بحثیں ہو رہی ہیں، تعلیم سوجھ بوجھ رکھنے والوں کے لئے یہ مسئلہ قابل غور ہے، ایک جماعت کا خیال ہے کہ آجکل کی تعلیم کتابوں کی رٹائی اور امتحانوں کی زیادتی کے علاوہ کچھ نہیں ہے، طلبہ کی قابلیت اور ان کی ذہانت کی جانچ سوالات اور ان کے جوابات سے کی جاتی ہے، اس طریقہ کے مخالفین کہتے ہیں کہ ایسی تعلیم طلبہ کیلئے سخت مضر اور ان کی تعلیمی ترقی میں سدراہ ہے، ان کی رائے ہے کہ تعلیم کو امتحانات سے بری ہونا چاہئے، لیکن اس صورت میں سوال پیدا ہوتا ہے کہ کیا امتحانات قطعاً موقوف کر دینے چاہیں اگر ایسا نہیں کیا جاسکتا تو پھر اس کا حل سوچنا چاہئے،

ماہرین تعلیم کی اکثریت امتحانات کو مکلف موقوف کر دینے کے موافق نہیں ہے کہ اس کے بجائے طلبہ کی قابلیت کے جانچنے کا معیار کیا ہوگا، اس لئے موجودہ امتحان کے طریقوں پر غور کر کے ان کی اصلاح کرنی چاہئے، اس سلسلہ میں حسب ذیل امور قابل غور ہیں،

(۱) امتحانات لحفظ کرنے یا رٹنے کا معیار تو ہو سکتے ہیں لیکن قابلیت کی جانچ کا صحیح معیار نہیں بن سکتے، انٹرنس تک کے امتحانات کا حال تو یہ ہے کہ وہ بازار سی نوٹ اور لوگوں کی لگھی ہوئی شرحوں سے رٹ کر پاس کر لئے جاتے ہیں،

(۲) امتحانات سال میں تین بار ہوتے ہیں، ان کے لئے طلبہ سال بھر بدمعاش رہتے ہیں، جبکہ

ان کے دماغ پر بہت برا اثر پڑتا ہے اور اس سے نفسیاتی حیثیت سے لڑکوں کی ذہنی نشوونما برباد ہو جاتی ہے (۳) تعلیم امتحان کے لحاظ سے دی جاتی ہے، اس لئے قابلیت سطحی ہو جاتی ہے، امتحان کو قابلیت

کی جانچ کا محض ایک وسیلہ اور ذریعہ ہونا چاہئے، اسے حوصلہ منقصود نہ بن جانا چاہئے،

(۴) بعض اوقات پرچہ ایسے لوگ بناتے ہیں جنہیں ان طلبہ کو پڑھانے کا مطلق تجربہ نہیں ہوتا جیسے

لئے پرچہ بنائے گئے ہیں، اس لئے بیشتر پرچے لڑکوں کی قابلیت جانچنے کے بجائے امتحان کی قابلیت کا نمونہ اور طلبہ کا دل بیٹھا دینے والے ہوتے ہیں۔

(۵) اس سلسلہ میں ممتحنوں کے اختلاف مزاج کو بھی نظر انداز نہیں کیا جاسکتا، مختلف ممتحنوں کا مینا

مختلف ہوتا ہے، بعض نرمی برتتے ہیں، بعض سختی، ماہرین نفسیات کا خیال ہے کہ جوابات کی جانچ عموماً ممتحنوں کے بجانِ طبع کے تحت میں ہوتی ہے، مسٹریچ واٹھنے نے ایک مرتبہ لاطینی قواعد کے پرچے مختلف اٹھائیں آدمیوں سے چھوڑے تو ان کے نتائج میں پنتالیس سے لیکر سو فیصدی تک فرق نکلا،

ان باتوں کے پیش نظر اب ان اصلاحوں پر نظر ڈالئے، جو ماہرین تعلیم نے پیش کی ہیں۔

مالک متحدہ کی تعلیمی کمیٹی نے جو اسر نو تعلیم کی تنظیم کے لئے قائم کی گئی تھی تمام پہلوؤں پر غور کر کے

نصابی امتحان کے بجائے طالب علم کی استعداد کے امتحان کی تجویز پیش کی ہے جس میں عموماً ہاں اور نہیں سے جواب دیا جاسکے، یا معلومات کا اندازہ ہو سکے، یا طلبہ کی قوت استدلال سے ان کی استعداد اور

قابلیت کا اندازہ کیا جاسکے، یا چند چیزیں دے کر ان کی انتخاب کی صلاحیت کو دیکھا جاسکے،

مگر یہ طریقہ بھی نقص کو خالی نہیں ہے، اس طریقہ امتحان سے طالب علم کی قابلیت کا اندازہ مطلق

نہیں ہو سکتا کیونکہ وہ تحریری امتحان کی طرح اپنے خیالات کو جمع کر کے مرتب طریقہ سے پیش نہیں کر سکتا

اس کے علاوہ ایک خرابی یہ بھی ہے کہ ایک مقررہ لمحہ میں اختصار کے ساتھ ایسا جواب دینے میں سبکی

ہاں اور نہیں پر کامیابی اور ناکامی کا دار و مدار ہو، طالب علم کے دماغ میں اعصابی پھینچی پیدا ہو جاتی ہے،

اس لئے یہ طریقہ موجودہ طریقہ امتحان کا بدل نہیں ہو سکتا، البتہ اس میں ایک مفید اضافہ ہو سکتا ہے، امریکہ میں یہی طریقہ رائج ہے،

دوسری ترمیم یہ ہو سکتی ہے کہ امتحان زیادہ نہ ہوں، سہ ماہی اور شش ماہی امتحانات بالکل موقوف کر دیئے جائیں، اور سال کے اختتام پر ایک امتحان لے لیا جائے، بقول سی پی رائے کے کہ تعلیم ایک نفع بخش سفر ہے، جو نہایت دلچسپ علمی میدانوں سے ہو کر گذرتا ہے، اور امتحان اس سفر کا ایک ضمنی مفید واقعہ ہے، اس سے زیادہ اس کی حیثیت نہیں۔

تیسری چیز یہ قابل لحاظ ہے کہ امتحان وہی لوگ ہوں جو ان جماعتوں کے پڑھانے کا تجربہ رکھتے ہوں، سوالات اس قسم کے ہوں جن کے جوابات کے لئے رٹائی کی ضرورت نہ ہو، امتحان کیلئے ایک ضابطہ تیار کیا جائے، جس کے ماتحت وہ طلبہ کی صلاحیت کا اندازہ کر سکیں، ہر کاپی دو دو امتحان چاہئیں، جس طرح اٹلی میں ہوتا ہوا ان دونوں کے اختلاف کا فیصلہ صدر امتحان کریں، ہر درجہ میں طلبہ کے سال بھر کے کام کا نقشہ ہو، اس سے بھی نتیجہ ترتیب میں مدیو لجاے، زبانی امتحان بھی ضروری ہی اسکا سلسلہ شروع ہی سے ہونا چاہئے، تاکہ لڑکے ابتدا سے عادی رہیں،

”ب ۱“

ترک اور لاطینی حروف

ترکی میں عربی رسم الخط کی جگہ لاطینی حروف کو جاری ہوئے اگرچہ زمانہ گزر چکا لیکن اب بھی وہاں بعض صاحب فکر و نظر اشخاص اپنی تاریخ و تہذیب اور ادب کی واقفیت کیلئے عربی رسم الخط کا جاننا ضروری سمجھتے ہیں، اب بھی کاروبار میں بغیر عربی رسم الخط کی واقفیت کے کام نہیں چلتا، اور حکومت بھی عربی رسم الخط کے واقف کاروں کو ترجیح دینے پر مجبور ہے،

چند دن ہوئے ایک ترک نے مشہور ترکی اخبار جمہوریت کے ایڈیٹر سیامی بک سے یہ سوال

کیا تھا کہ میرا لڑکا جس کی عمر گیارہ سال ہے، عربی رسم الخط سے بالکل ناواقف ہے، لیکن تجارتی کاروبار میں بلکہ حکومت بھی ملازمتوں میں ان لوگوں کو ترجیح دیتی ہے جو لاطینی حروف کے ساتھ عربی رسم الخط میں بھی ہمارت ہیں، اس لئے میں چاہتا ہوں کہ اپنے لڑکے کو عربی رسم الخط کی تعلیم بھی دوں، اس بارہ میں آپ کی رائے کیا ہے، پیامی بک نے اس سوال کے جواب میں اپنے اخبار میں جو مقالہ لکھا ہے اس کا خلاصہ یہ ہے،

میرے نزدیک بھی حکومت کی ملازمت اور آزاد کاروبار دونوں میں عربی رسم الخط سے واقفیت ایک مثل تک ترجیح کا سبب رہے گی، حکومت نے عربی رسم الخط میں لکھنے کی ممانعت کی ہے اس کے پڑھنے کی ممانعت نہیں کی ہے، اس لئے جس باپ کو اپنے لڑکے کی صحیح اور پوری تعلیم مقصود ہو، ضرور عربی رسم الخط لکھانا چاہئے،

یہ تو ایک معمولی ضروریات زندگی کے نقطہ نظر سے ہوا، اس سے زیادہ ثقافتی پہلو سے عربی رسم الخط کا جاننا ضروری ہے اس لئے کہ ترکی زبان کا سارا علمی سرمایہ عربی رسم الخط میں ہے، جو نوجوان اس سے ناواقف ہوگا، اس کو ترکی کی تاریخ اور ادب کا معمولی علم بھی نہیں ہو سکتا، نہ وہ نیم کی کتابیں پڑھ سکتا ہے نہ بچوں کی کتابیں مطالعہ کر سکتا ہے، نہ جدت پاشا کی تاریخ سمجھ سکتا ہے، ترکی زبان میں اس قسم کی پینتالیس ہزار مطبوعہ اور قلمی کتابیں ہیں، اور یہ سب کی سب عربی رسم الخط میں ہیں جو ترک اس سے ناواقف ہوگا وہ ان کتابوں کے مطالعہ سے بھی محروم رہے گا،

ترکی کے دور ترقی میں بھی جو بے شمار کتابیں لکھی گئیں وہ بھی سب عربی رسم الخط میں ہیں، ضیا پاشا کے زمانہ سے عبدالحق حاد کے زمانہ تک جس قدر نیا لٹریچر پیدا ہوا، ان کا کوئی حصہ لاطینی حروف میں نہیں ہے حتیٰ کہ موجودہ دور کے اکابر صنفین، یعقوب قدری، فاتح رفیق اور خالدہ اویب کی کتابیں بھی عربی ہی رسم الخط میں ہیں، نئے رسم الخط میں جو چند نام کی کتابیں شائع ہوئی ہیں وہ پرانے سرمایہ کے

کے مقابلہ میں قابل ذکر بھی نہیں ہیں، اس لئے جو نوجوان عربی رسم الخط سے ناواقف ہو گا وہ ترکی زبان کے سارے لٹریچر سے ناواقف رہے گا اور اس کی حیثیت روزانہ اور ہفتہ وار اخبارات و رسائل کے مولیٰ خواندہ سے زیادہ نہ ہوگی، بلکہ ان کے خیالات کو بھی وہ پورے طور سے نہ سمجھ سکیگا، اس لئے کہ ان کے اڈیٹروں کی نشوونما پہلے دور میں ہوئی ہے، اس لئے ان کے خیالات اور تحریروں کو سمجھنے کے لئے اس دور کی ثقافت اور اس زمانہ کے ماحول کو جاننے کی ضرورت ہے،

شعبہ نشر و اشاعت کی کانفرنس کی قرارداد کے مطابق، عربی رسم الخط کی کم از کم پچاس ترکی زبان کی کتابوں کو لاطینی حروف میں منتقل کرنے کی ضرورت ہے اور یہ نقطہ او وہ ہے جس کا عشرت عشرت بلکہ سو پچاس کتابوں کا منتقل کرنا بھی ممکن نہیں ہے، ایسی حالت میں اگر ہماری نئی پود عربی رسم الخط سے ناواقف ہوگی تو وہ کیا پڑھے گی، اس لئے میری رائے میں ہر نوجوان کے لئے لاطینی حروف کے ساتھ عربی رسم الخط کا یکمنا بھی ضروری ہے کہ تحصیل علم کا صرف یہی ایک وسیلہ ہے،

جو لوگ میرے منشا کو صحیح طور پر نہ سمجھیں گے وہ ممکن ہے مجھ پر رجعت کا الزام لگائیں، لیکن میں اس الزام کو خوشی سے قبول کرنے کے لئے تیار ہوں، اس لئے کہ میرے نزدیک کسی انسان کے اپنی قوم کی تاریخ اور اس کے ادب سے جاہل رہنے کے مقابلہ میں رجعت کہیں بہتر ہے،

”م“

دولت عثمانیہ جلد اول

یہ مسلمانوں کی زندہ حکومت ترکی کے عروج و زوال اور جمہوریہ ترکی کی مفصل تاریخ ہے، پہلے حصہ میں عثمان اول سے مصطفیٰ رابع تک پانچ صدیوں کے مفصل حالات ہیں، اردو میں اب تک ترکی حکومت کی اس سے زیادہ مبسوط اور مستند تاریخ نہیں لکھی گئی، اذمولوی محمد عزیز صاحب ایم اے رفیق وارث المصنفین، ضخامت ۴۹ صفحے، قیمت ۳۰۰

اَجْبَابُ عَلِيَّيَا

شہاب ثاقب کی فرست

جیاگرفیکل سروے آف انڈیانا نے حال میں دنیا کے تمام شہاب ثاقب کی ایک مکمل فرست ٹاٹا کی ہے، اتنی مکمل فرست اب تک دنیا کے کسی ملک میں شائع نہیں ہوئی ہے، گو اس میں ساری دنیا کے شہاب ثاقب کے حالات ہیں، لیکن جو شہاب ثاقب ہندوستان میں گرے ہیں یا یہاں موجود ہیں یا جو کلکتہ کے عجائب خانہ میں ہیں ان کے حالات زیادہ نمایاں حیثیت رکھتے ہیں، کلکتہ کے عجائب خانہ میں ۶۸ شہاب ثاقب فراہم کئے جا چکے ہیں، جو ساری دنیا کے شہاب ثاقب کے مقابلہ میں زیادہ اہم ہیں، اب تک ساری دنیا میں شہاب ثاقب کی جو تعداد معلوم کی جا چکی ہے وہ ۱۲۵۹ ہے، اس تناسب کو یاد دینا کے شہاب ثاقب کا ہر تیسرا نمونہ کلکتہ کے عجائب خانہ میں موجود ہے، یعنی چار خوبصورت کبسوں میں رکھے ہوئے ہیں، اور انگریزی، اردو اور پنجگہ میں ان کی تشریح لکھی ہوئی ہے، اور نئے نمونوں کے حصول کی کوششیں برابر جاری ہیں، ان کے ماہرین بنوئے ان کا مطالعہ کرتے رہتے ہیں، اور سائنسداں دنیا کے استفادہ کے لئے ان کی تحقیقات کا نتیجہ برابر شائع ہوتا رہتا ہے، دنیا کے تمام شہاب ثاقب کی مجموعی تعداد میں سے ۹۱ امریکہ کی فرست سے نقل کئے گئے ہیں، جو وہاں موجود ہیں، ہندوستان میں ان کی تعداد ۱۱۶، روس میں ۹۸، آسٹریلیا میں ۹۵، فرانس میں ۵، میکسیکو میں ۵۳، چین میں ۱۴۰-۱ اور دوسرے ملکوں میں ان کی مجموعی تعداد ۳۶ ہے،

اس فرست میں ان آتش فشاں مادوں اور ان ذرات کے چھٹیوں کا بھی ذکر ہے جو ان شہاب ثاقب

کے کرنے سے پیدا ہوئے تھے، اور شہاب ثاقب کی ماہیت سے بھی بحث کی گئی ہے، ان کی دو خاص قسمیں ہیں، ایک جو عموماً لوہے (نخل) کے ذرات سے بنے ہیں، اور دوسرے جو سلیکا (ایک خاص قسم کا معدنی پتھر) سے، پھر ان میں مختلف درجات ہیں، شہاب ثاقب عموماً ایسے عناصر سے مرکب ہوتے ہیں، جو زیادہ بھاری نہیں ہوتے، یعنی ان میں سونے اور پلاٹینم کے اجزاء نہیں ہوتے، بڑے قدر کے شہاب ثاقب سب کے سب لوہے کے ہیں، ان میں سب سے بڑا جو مغربی افریقہ میں پایا گیا تھا، ۴۵ ٹن کا ہے، پتھر کے شہاب ثاقب زیادہ سے زیادہ ۷ پونڈ وزن تک کے ہیں، ان میں سب سے زیادہ وزنی جزیرہ لانگ میں گراتھا، بڑے شہاب ثاقب کے کرنے سے جو آتش فشاں مادے پیدا ہوتے ہیں اس کا اندازہ مشکل ہے،

لوہے سے مرکب شہاب گرتے ہوئے نظر نہیں آئے، بلکہ گرے ہوئے ٹے، اور پتھر سے مرکب اکثر گرتے ہوئے دیکھے گئے، ان کے کرنے سے اب تک انسانی جان کا اتلاف سنتے میں نہیں آیا، اس قسم کے صرف دو واقعے سنے جاتے ہیں، ایک یہ کہ ۱۸۶۸ء میں ضلع سبکی کی ایک عورت پر شہاب ثاقب گراتھا، جو جل کر کوئلہ ہو گئی تھی، دوسرا ۱۸۳۳ء میں، اس حادثہ میں ایک لڑکا مرا تھا، ان کے اجزاء کے امتحان سے ظاہر ہوا کہ سب سے پہلا شہاب ثاقب جو گر کر سخت ہو گیا تینٹا انتیس لاکھ سال پہلے گراتھا، اس سے یہ بھی ثابت ہوتا ہے کہ اگر شہاب ثاقب نظام شمسی کے بکھرے ہوئے اجزاء ہیں، تو ان کی عمر تین لاکھ سال سے زیادہ نہیں ہے، لیکن اگر دوسرے سیاروں کے اجزاء ہیں تو وہ کروڑوں برس کے ہو سکتے ہیں، لیکن اندازہ اور تخمینہ سے یہی ثابت ہوتا ہے کہ وہ نظام شمسی ہی کے اجزاء ہیں،

شہاب ثاقب کی باقاعدہ تحقیقات سب سے پہلے ہندوستان میں ہوئی، دنیا میں شہاب ثاقب مختلف شکلوں میں پائے جاتے ہیں، چنانچہ جو صورت ڈاناکے نام سے موسوم ہے تحقیقات سے ثابت

ہوا ہے کہ وہ شہاب ثاقب ہی کے ٹکڑوں سے بنی ہے، ۱۹۴۷ء میں کلا دانی نے ایک رسالہ لکھا تھا کہ اس نے لوہے کے ایک بڑے ٹوہ سے جسے پلیس نے سائبریا میں پایا تھا بحث کی ہے، اور ثابت کیا ہے کہ یہ تو وہ آسمان سے گرا تھا، اس کے دو سال بعد طور سینا پر ایک عجیب چیز آسمان سے گری اس سے کلا دانی کے خیال کی تصدیق ہو گئی، اسے پرجوزف بنک کے پاس تحفہ لندن بھیجا گیا تھا ۱۹۹۹ء میں بنک نے اسی قسم کی ایک چیز یارک شائر میں گرتے ہوئے دکھی یہ دونوں آپس میں بہت مشابہ ہیں، اس سے ایک سال پہلے اسی قسم کی ایک چیز نارس میں گری تھی، ۱۹۰۹ء میں ہارڈ نے ان تینوں کا مطالعہ کر کے ثابت کر دیا کہ حقیقت یہ سب شہاب ثاقب ہیں،

جنین کی صنف میں تبدیلی

فرانس کے ایک ڈاکٹر نے حال میں یہ تجربہ کیا ہے کہ ماں کے پیٹ ہی میں جنین کی صنف کو دریافت کیا جاسکتا ہے، یہ بھی اس کا دعویٰ ہے کہ جنین کی ابتدائی تشکیل کی حالت میں غذا کی تبدیلیوں سے اسکی صنف کو بدل جاسکتا ہے، ابتدائی تجربوں میں اسکو کامیابی ہوئی ہے، آئندہ اور وسیع تجربات زیر عمل ہیں،

امریکی کی بعض دلچسپ ایجادیں

حال میں امریکہ میں جو دلچسپ ایجادیں ہوئی ہیں، ان میں ایک ایسی عینک ہے جس میں ایک خاص ایشیہ لگا دینے سے پشت کی چیزیں بھی صاف نظر آتی ہیں، ایک کلانی کی گھڑی ہے یہ الارم والی گھڑی کی طرح بجنے کے بجائے سونیوالے کی کلانی کو دبا کر تیز سے بیدار کرتی ہے، ایک گھڑی ہے جب اسے کھول کر کوئی چور داخل ہونا چاہتا ہے، تو وہ اسے دبا کر گرفتار کرادیتی ہے۔

بَابُ التَّمْرِ وَالْإِسْقَا

تخریج زلیعی

از مولانا حبیب الرحمن صاحب صدر مدرس مدرسہ مفتاح العلوم منو

فقہ حنفی کی بے شمار کتابوں میں جو مقبولیت ہدایہ کو نصیب ہوئی ہے وہ کسی اور کو شاید ہی نصیب ہوئی ہو، اس کے جہاں اور بہت سے اسباب ہیں، ایک بڑا سبب یہ بھی ہے کہ اس میں احناف کے مسلک کے ساتھ ساتھ دوسرے ائمہ کے اختلافات اور ہر ایک کے نقلی و عقلی دلائل و شواہد بھی پیش کئے گئے ہیں، لیکن دلائل نقلیہ کے سلسلہ میں جو حدیثیں ذکر کی گئی ہیں، ان کی سندیں یا ان کے حوالے مذکور نہیں ہیں، ان کے ضعف و قوت کا بیان ہے، نہ ان کے رواۃ پر جرح و تعدیل کی گئی ہے، جو حدیثوں کے لئے نہایت ضروری چیز ہے، لیکن ہدایہ کے موضوع سے یہ مباحث خارج تھے، اس لئے صاحب ہدایہ کو یہ مباحث نظر انداز کرنے پڑے، جن خوش نصیبوں کو روایات پر کامل عبور اور فن روایت میں مہارت حاصل تھی، ان کے لوگوں کو بی زحمت و دشواری نہ تھی، لیکن جو اس کمال سے عاری تھے، ان کو احادیث کے بے پایاں دفتر میں ان احادیث کی تلاش اور ان کے ضعف و قوت کی تحقیق میں بڑی دشواری پیش آتی تھی،

حق تعالیٰ جزاے خیر دے امام جمال الدین زلیعی کو جنہوں نے ان دشواریوں کا احساس فرمایا اور نصب الرایہ لے کر یہ لائحہ عمل احادیث الہدایۃ کے نام سے ایک نہایت بیش قیمت کتاب تصنیف فرما کر طالبان تحقیق کو بہت سی صعوبتوں سے نجات لاد دی۔

مصنف کے حالات | مصنف کتاب جمال الدین زلمی، اٹھویں صدی ہجری کے ایک بلند پایہ حافظ حدیث فن روایت اور حدیث و فقہ کے یکتاے روزگار امام تھے، فقہ اور فنون حدیث میں جن اجلہ ائمہ سے ان کو تلمذ کی نسبت تھی، سب اپنے اپنے فن میں یکتا ماہر و امام تھے، ان میں سے چند کے نام یہ ہیں، (۱) حافظ ابوالحجاج قری بن کے باب میں ذہبی کا قول ہے واما معرفة الرجال فهو حاصل لو انھا والقائم باعبائھا لم تر العیون مثله یعنی معرفت رجال کے علمبردار ہیں، ان کی نظیر انہوں نے نہیں دیکھی، ذہبی ہی کا قول بھی ہوا وضمہ مشکلات و معضلات ما سبق الیہافی علم الحدیث ورجالہ، علم حدیث و فن رجال کو بہت سے ایسے عمدے انہوں نے حل کئے ہیں جن میں ان کو اولیت و تقدم کا شرف حاصل ہے،

(۲) حافظ شمس الدین ذہبی جن کی نسبت کبھی نے فرمایا خاتمہ الحفاظ امام العصر حفظا وافتقانا،

(۳) علاء الدین مار دینی جن کی وسعت نظر اور اتقان و ہمارت کا زندہ شاہکار ان کی تصنیف الجواہر النقی ہے، حافظ ابوالفضل عراقی (حافظ ابن حجر کے اتار) نے انکو الامام العلامة الحفاظ قاضی القضاة کے القاب سے یاد کیا ہے (مخط الا لحاظ ص ۱۲۶) حافظ ابوالفضل کو فن حدیث میں جو کمال حاصل ہوا وہ علاء الدین ہی کا فیض تھا، ابن قمد نے تصریح کی بہ تخرج وانتفع (مخط الا لحاظ ص ۲۲۲) سیوطی ان کے حق میں فرمایا ہے، کان اماما فی الفقه والاصول والحديث فقه اصول اور حدیث میں ان کو امامت کا درجہ حاصل تھا،

(۴) فخر الدین زلمی، جن کی بے مثل نقاہت اور علمی جلال کا بین ثبوت کفر کی شرح تبیین اتفق ہے،

امام جمال الدین زلمی کو ان اجلہ فقہاء و محدثین کے فیض صحبت سے حدیث اور فقہ میں جو پایہ عا

نصیب ہوا، اس کا اندازہ اس سے لگایا جاسکتا ہے کہ کل اصحاب تراجم و طبقات نے امام زلیعی کو حفاظ حدیث میں شمار کیا ہے، (دیکھو ذیل تذکرۃ الحفاظ) سیوطی ان کو امام الفاضل الحدیث کے اوصاف موصوف، اور ابن فہد الفقیہ الامام الحافظ کے القاب لقب کرتے ہیں (ذیل ص ۱۲۰ و ص ۱۲۱) خاتمہ حفظ علامہ ابن حجر عسقلانی فقہی مسلک میں اختلاف کے باوجود ان کو امام کے لقب یاد کرتے ہیں، اور اسکا بھی پوری صفائی اور کشادہ دلی سے اعتراف کرتے ہیں کہ ”میں نے تلخیص جبر کی تصنیف میں امام زلیعی کی تخریج سے استفادہ کیا ہے،“ یہ بھی لکھتے ہیں کہ تخریج کے علاوہ ان کے ہاتھ کے لکھے ہوئے اور بھی بہت متفرق علمی فوائد سے مستفید ہوا ہوں، حافظ ابن حجر جیسے جلیل القدر حافظ حدیث کا یہ کہنا انکی جلالت قدر کی کافی شہادت تہا حافظ ابن حجر ہی پر موقوف نہیں، دوسرے اکابر علمائے شافعیہ نے بھی زلیعی کی تخریج سے بہت فائدہ اٹھایا ہے، چنانچہ حافظ ابن حجر کی تخریج کے موافق، علامہ بدر الدین زکشی کی تخریج احادیث رافعی، بڑی حد تک تخریج زلیعی کی رہن منت ہے (مقدمہ نصب لرایہ بحوالہ ترمذی) اور حق تو یہ ہے کہ زلیعی کی جلالت شان، علو مرتبت اور امامت فن کے ثبوت کیلئے کسی بیرونی شہادت کی مطلق ضرورت نہیں ہے، اس کی سبب بڑی اور سبب زیادہ معتبر شہادت خود ان کی کتاب تخریج ہدایہ ہے، یہ ممکن نہیں ہے کہ اسکو دیکھکر کوئی انصاف پسندان کے وسعت معلومات اور وقت نظر کا معتقد و معترف نہوجائے،

تخریج زلیعی کی اہمیت | یہ کہنے کی ضرورت نہیں ہو کہ زلیعی نے ہدایہ کی تخریج لکھکر مذہب احناف کی

بڑی خدمت انجام دی، اور علمائے احناف پر بہت بڑا احسان کیا، بلکہ واقعہ یہ ہے کہ تنہا احناف ہی ان کے زیر بار احسان نہیں ہیں بلکہ جیسا کہ ابھی اوپر گذرا زکشی اور ابن حجر جیسے علمائے شافعیہ بھی ان کے ذہن

تخریج زلیعی کی مزیت و ضرورت | یوں تو تخریج ہدایہ کے سلسلہ میں کئی کتابوں کے نام لئے جاتے ہیں، لیکن

لہ تلخیص ص ۱۰۰ و درایہ ص ۱۰۰ تلخیص ص ۱۰۰ مقدمہ نصب لرایہ بحوالہ طبقات ترمذی

زلیلی کی تخریج ان سب میں اعلیٰ و ادنیٰ ہے، اور اس باب میں اس کو تقدم و ادویت کا شرف بھی حاصل ہے، امام علاء الدین ابن الترمذی کی تصنیفات میں تخریج ہدایہ کا نام لینا کسی مصنف کا وہم نہ ہو تو یہ تخریج بیشک زلیلی کی تخریج سے مقدم ہے لیکن میرے خیال میں واقعہ یوں نہیں ہے، امام علاء الدین نے ہدایہ کی مستقل تخریج نہیں لکھی ہے، بلکہ ہدایہ کی شرح لکھی ہے، اور شرح کے ضمن میں احادیث کا پتہ بھی یقیناً دیا ہوگا۔ حافظ عبد القادر قرشی ان کے خاص تلامذہ اور حاضر باش شاگردوں میں سے ہیں، وہ جو اہم مضیہ میں بسط کے ساتھ ان کے اختصار ہدایہ اور شرح ہدایہ کا ذکر کرتے ہیں لیکن تخریج کا نام نہیں لیتے، حالانکہ اسی مقام پر اپنی تخریج ہدایہ کی تصنیف اور اس کو استاذ کی خدمت میں پیش کرنے کا تذکرہ کرتے ہیں، اگر امام علاء الدین کی کوئی مستقل تخریج ہوتی تو حافظ عبد القادر کو تخریج لکھ کر ان کی خدمت میں پیش کر کرنی ضرورت محسوس نہ ہوتی،

اس مقام پر بعض حضرات سے ایک اور وہم بھی سرزد ہوا ہے، وہ یہ کہ انھوں نے امام علاء الدین کی تخریج ہدایہ کا ذکر کر کے یہ بھی لکھ دیا کہ اس کا نام کفایہ ہے، حالانکہ الکفایہ ہدایہ کے اس مختصر کا نام ہی جو امام علاء الدین کی تصنیف ہے، قرشی لکھتے ہیں، و اختصر کتاب الہدایہ بکتاب سما الکفایہ فی مختصر الہدایہ، آگے خود امام علاء الدین کا قول نقل کیا ہے، فانی سمیت مختصری للہدایہ بالکفایہ (ص ۳۶)

بہر حال امام علاء الدین کی نظر کسی تخریج ہدایہ کی تصنیف کی نسبت میرے نزدیک بالکل غیر محقق ہے، ہاں ان کے شاگرد خاص حافظ عبد القادر قرشی نے بیشک ہدایہ کی تخریج لکھی ہے، اور لکھ کر استاذ کی خدمت میں پیش کی ہے، یہ واقعہ تو خود قرشی نے لکھا ہے کہ میں نے اپنی تخریج کا نام کفایہ رکھا تھا، جب استاذ کی خدمت میں اس کتاب کو پیش کیا تو انھوں نے ازراہ نظر فرمایا کہ تم نے یہ نام مجھ سے چھرا لیا ہے، اس لئے کہ میں نے اپنی مختصر ہدایہ کا نام ہی رکھا ہے، لہذا یہ نام بدل دو، انھوں نے عرض

کی کہ پھر آپ ہی دوسرا نام رکھیں، چنانچہ انہوں نے ان کی تخریج کا نام العنایہ فی معارف تخریج الہدایہ تجویز فرمایا، (جو اہر مضیہ ص ۳۶۷)

حافظ عبدالقادر بھی آٹھویں ہی صدی کے عالم ہیں، مگر ان کا طبقہ زلیعی سے متاخر ہے، اس لئے گمان ہوتا ہے کہ ان کی تخریج بھی زلیعی کی تخریج سے متاخر ہوگی،

تخریج قرشی کا پتہ | علامہ قرشی کی تخریج کے کسی مکمل نسخہ کا پتہ ہم کو نہیں چل سکا، کتب خانہ خدیویہ (مصر) کی فہرست میں بے نام کی ایک تخریج ہدایہ کا ذکر موجود ہے، مرتب فہرست نے اس کے مصنف کا نام محمد بن عبد اللہ بن محمد بن ابی الوفا لکھا ہے اور اس کا سن وفات ۳۵۰ھ بتایا ہے، میرا خیال ہے یہ کتاب العنایہ فی معارف احادیث الہدایہ ہے اور مرتب فہرست نے مصنف کے نام و نسب میں غلطی کی ہے، صحیح نام و نسب یوں ہے ابو محمد عبدالقادر بن محمد بن محمد بن نصی اللہ بن ابی الوفا۔ یہ وہی علامہ عبدالقادر قرشی صاحب جو اہر مضیہ میں، فہرست خدیویہ سے معلوم ہوتا ہے کہ اس کتاب کا صرف پہلا حصہ جو کتاب النکاح پر ختم ہوتا ہے، کتب خانہ خدیویہ میں موجود ہے اور اوراق کی تعداد ۲۱۸ ہے،

بہر حال آٹھویں صدی کے نصف اول میں زلیعی کی تخریج کے ماسوا ان ہی دونوں تخریجوں کا ذکر کیا جاتا ہے جن میں سے پہلی کا سرے سے تصنیف ہی ہونا غیر محقق ہے، اور دوسری تصنیف ضرور ہوئی مگر متداول نہیں ہے، بلکہ ہم یہ بھی نہیں کہہ سکتے کہ اس کا کوئی مکمل نسخہ کہیں موجود بھی ہے یا نہیں، اس لئے طالبان تحقیق کی پیاس بجھانے کے لئے تنہا زلیعی کی تخریج رہ گئی، اس سے اس تخریج کی ضرورت کا صحیح اندازہ لگایا جاسکتا ہے،

باقی رہی حافظ ابن حجر کی درایہ تو اہل علم کو معلوم ہے کہ وہ کوئی مستقل تصنیف نہیں ہے بلکہ سہ تخریج زلیعی کا ملخص و مختصر ہے، پھر یہ تلخیص و اختصار بھی توقع کے خلاف ایسا ہے کہ طالب تحقیق کی

اس سے مطلق تشفی نہیں ہو سکتی، اور نہ وہ ان قیمتی معلومات و نامہ فوائد سے بہرہ اندوز ہو سکتا ہے جو تخریج زلیعی میں جا بجا منتشر اور اس کتاب کا طغرا سے امتیاز ہیں،

تخریج زلیعی کی خصوصیات | امام زلیعی کی تخریج کی بہت سی خصوصیتیں ہیں، جن میں سے چند یہ ہیں،

(۱) امام زلیعی الزمام کے ساتھ ہر حدیث کی نسبت پہلے یہ بتاتے ہیں کہ اس حدیث کو فلاں محدث نے اپنی فلاں کتاب میں روایت کیا ہے، اس کے بعد اصل کتاب سے پوری سند کے ساتھ پورا متن لفظ بلفظ نقل کرتے ہیں، اور حافظ ابن حجر سند بالکل حذف کر دیتے ہیں، صرف روایت کرینا اذ صحابی کا نام بتا دیتے ہیں، اسی طرح عموماً متن بھی پورا ذکر نہیں کرتے، بلکہ صرف اتنا ہی ٹکڑا پیش کرتے ہیں جس سے مدعا کا تعلق ہوتا ہے،

(۲) امام زلیعی سند و متن نقل کرنے کے بعد عموماً یہ کرتے ہیں کہ اگر کسی محدث نے اس حدیث کی سند یا متن پر کوئی کلام کیا ہے، تو اس کو بتامہ نقل کرتے ہیں، پھر اگر کسی دوسرے محدث نے اس کا جواب دیا ہے تو اس کو بھی ذکر کرتے ہیں، حافظ ابن حجر عموماً ان باتوں کو نظر انداز کر دیتے ہیں مثلاً ابن حجر نے کتاب الحج میں قارن کیلئے دو وطوفانوں کی ایک حدیث بروایت حضرت عمران نقل کی، اور صرف اتنا لکھ دیا کہ دارقطنی نے اس کی علت بیان کی ہے، حالانکہ زلیعی نے پوری تفصیل کے ساتھ دارقطنی کے حوالہ سے اس علت کو لکھا ہے، (دیکھو زلیعی ص ۱۱۱ جلد ۳)

(۳) اگر کوئی سند ضعیف یا مستکلم فیہ ہوتی ہے، تو امام زلیعی تصریح کے ساتھ پہلے یہ بتاتے ہیں کہ اس سند میں فلاں جرح یا مستکلم فیہ راوی ہے، پھر اس راوی کی نسبت ائمہ نقد کے اقوال نقل کرتے ہیں، اور حافظ ابن حجر عموماً یہ کہہ کر گزر جاتے ہیں کہ یہ سند کمزور ہے، یعنی نہ ضعیف راوی کا نام بتاتے ہیں، نہ اس کے بارہ میں اقوال جرح و تعدیل نقل کرتے، مثلاً عدم جواز نوح بلا وئی کے باب

عبداللہ بن عمر رضی اللہ عنہم کی حدیثوں کا حوالہ دیکر صرف اس قدر بتا دیا کہ ان کی سندیں بہت کمزور ہیں، حدیث کے الفاظ تک نہیں بتاتے، اور امام زلیلی نے حدیث کے الفاظ نقل کئے، سند ذکر کی، پھر مرحوم راوی کی تعیین کی اور سب سے آخر میں محدثین کے اقوال بھی اس کے باب میں نقل کئے، (دیکھو زلیلی ص ۱۸۹) (۴) امام زلیلی اصول حدیث کے بعض بعض مسائل کے متعلق بڑی نادر تحقیقات ذکر کرتے ہیں، حافظ ابن حجر اس کو بالکل چھوڑ جاتے ہیں،

(۵) امام زلیلی کا ایک التزام یہ بھی ہے کہ جس حدیث کی تخریج کرتے ہیں اگر اس کے ہم معنی دوسری حدیثیں ہوتی ہیں تو ان سب کو سند و متن کے ساتھ بالتفصیل ذکر کرتے ہیں، لیکن حافظ ابن حجر ہتیرے مقامات میں صرف اتنے پر اکتفا کرتے ہیں کہ اس باب میں فلاں صحابی کی بھی ایک حدیث ہے، جس کو فلاں محدث نے فلاں کتاب میں بیان کیا ہے، مثلاً حدیث التراب طہور المسلم کو تخریج کے بعد لکھتے ہیں، کہ اس باب میں ابو ہریرہ کی ایک روایت بھی ہے جو حجج اوسط ظہرانی و سند بزار میں مذکور ہے، لیکن امام زلیلی پہلے بزار کا حوالہ دیکر ان کی پوری سند اور لفظ بلفظ پورا متن بلکہ اس کے بعد بزار نے حدیث کی غزابت کا جو بیان اور اپنے شیخ کی توثیق کی ہے، اس کو بھی نقل کرتے ہیں، پھر ایسا ہی تفصیل کیساتھ ظہرانی کی سند اور ان کے الفاظ میں حدیث کا پورا متن نقل کرتے ہیں (دیکھو زلیلی ص ۱۳۹) یہاں تخریج زلیلی کی خصوصیات کا استقصاء مد نظر نہیں ہے، یہ چند باتیں بطور نمونہ اس لئے ذکر دی ہیں، کہ کتاب کی قدر و قیمت کا اندازہ لگانے میں مدد مل سکے،

اگر میرے معروضات اپنے غور سے پڑھے ہیں تو آپ کو اقرار کرنا پڑے گا کہ تخریج زلیلی شایع حدیث کیلئے ایسی ضروری چیز ہے کہ کوئی طالب حدیث اس سے کسی طرح مستغنی نہیں ہو سکتا، زلیلی کا پہلا ڈیشن | اس زمانہ میں جب تک کوئی کتاب چھپ نہ جائے، اس وقت تک تعمیم نفع نامکن اور اس کا سہولت حاصل ہونا سخت دشوار ہے، اس لئے ضرورت تھی کہ کوئی

صاحبِ توفیق اس کو چھپوانے کی ہمت کر کے اس کو سرِ نایاب کو وقفِ عام کرتا،

چنانچہ سب سے پہلے مولوی خادم حسین عظیم آبادی کو یہ توفیق نصیب ہوئی اور انھوں نے اسے
میں مطبعِ علوی لکھنؤ میں اس کو چھپوانا شروع کیا، لیکن بڑی تناؤں کے بعد جب کتاب چھپ کر پریس سے نکلے
تو بایں حال زبوں کہ کاغذ نہایت میلا اور کورِ خطیبی خراب اور بھونڈا، اور طباعت نہایت نامسا
پھر غضب بالائے غضب یہ کہ ظاہری حسن و جمال سے محرومی کے ساتھ معنوی محاسن سے بھی وہ
قطعاً عاری تھی، معلوم نہیں چھپوانے کے وقت کوئی صحیح نسخہ پیش نظر تھا یا نہیں تصحیح کا انتظام نہیں کیا
گیا، یا کوئی دوسرا سبب تھا کہ چھپنے کے بعد کتاب اتنی مسخ اور اس طرح اغلاط سے پر تھی کہ ہر شخص
کا اس سے کما حقہ نفع اٹھانا ناممکن تھا، تاہم مولوی خادم حسین مرحوم کو اللہ تعالیٰ جزا سے خیر دے کہ
ان کی کوشش و ہمت سے یہ کتاب عام تو ہو گئی اور ہر کس و ناکس کو اس سے کامل طور پر نہایت ہی فائدہ
استفادہ و استفادہ کا موقع تو مل گیا، چنانچہ جب تک یہ ادیشن ملتا رہا تمام اہل ذوق اس سے اپنی
علمی پیاس بجھاتے رہے،

بیس برس سے یہ ادیشن بھی نایاب ہو چکا تھا، اور نہایت شدت سے ضرورت محسوس کی جا رہی
تھی کہ پہلے ادیشن کی خرابیوں کو دور کر کے صحت و صفائی و پاکیزگی کے اہتمام کے ساتھ اس کتاب
کا دوسرا ادیشن نکلتا، کسی جگہوں سے یہ خبر سننے میں آئی کہ تخریجِ زلیلی کے دوبارہ طبع ہونے کا انتظار
ہو رہا ہے،

لیکن کارکنانِ تصادق و قدر نے یہ سعادت مجلسِ علی (ڈابھیل) کیلئے مقدر کر رکھی تھی،	بس علی ڈابھیل کی
دوسرے کے حصہ میں کیسے آتی،	علی جمیلہ کا اعتراف

این سعادت بزورِ بازو نیست تانہ بخشد خداے بخشنده

کارکنانِ مجلسِ تمام اعتراف ہی کے نہیں، بلکہ حدیث کا ذوق رکھنے والے طبقہ کے شکار کے

مستی ہیں، جنہوں نے وقت کی بڑی اہم ضرورت کا احساس کیا اور فن کی ایک عظیم انسان خدمت انجام دی، اگر ارکانِ مجلس اور کچھ نہ کرتے، صرف پہلے اڈیشن کی نقل ہی چھپو دیتے تب بھی وہ ہر طرح ہمارے شکر یہ کہے مستحق تھے، لیکن آپ کو یہ سکر بے پایاں مسرت ہوگی اور آپ ان کے شکر یہ پر مجبور ہوں گے، کہ انہوں نے صرف اتنا ہی نہیں کیا بلکہ پہلے ہزاروں روپے صرف کر کے جید و مستند عالموں سے پوری کتاب کی تصحیح اور اس کا تحشیہ کرایا، اصل کتاب میں متداول کتابوں کی جو حدیثیں ہیں ان کو ان کتابوں میں تلاش کر کے حاشیہ میں جلد اور صفحات کے حوالے درج کرائے، پھر دو جواں ہمت جواں عمر عالموں کو اہتمام و نگرانی کے ساتھ اس کتاب کو طبع کرانے کیلئے مصر بھیجا، وہاں ان کو خوش قسمتی سے تخریج زلیلی کا وہ نسخہ ہاتھ آگیا جو حافظ ابن حجر کے مطالعہ میں رہ چکا تھا اور جابجا ان کے قلم سے اس میں تصحیحات بھی موجود تھیں، ان حضرات نے اپنے نسخہ کا اس سے مقابلہ کیا، اس کے بعد انہوں نے راحت طلحی کا شیوہ اختیار نہیں کیا، بلکہ تصحیح کتاب کے بلوغ اہتمام کے پیش نظر اور مزید اطمینان کی خاطر مہر کے عہد حاضر کے سب سے بڑے وسیع النظر عالم اور فن حدیث رجال کے ماہر علامہ زاہد کوثری کی نظر سے حدیث اڈیشن کے مطبوعہ فرنے گزارے، اور جو اخطا پارہ گئے تھے، ان کا استدراک لکھو کر بطور ضمیمہ کتاب میں شامل کیا، یہی اہتمام کا غذا کی عمدگی اور طباعت کی خوبی کا ہے کہ کتاب کی ظاہری صورت ہی دیکھ کر دل خوش ہو جاتا ہے، اس اہم علمی خدمت پر کارکنانِ مجلس ہمارے شکر یہ کہے مستحق ہیں، اور ہم ان کی خدمت میں بصمیم قلب پر خلوص ہر تبریک و تهنیت پیش کرتے ہیں، اور دعا کرتے ہیں کہ اللہ رب العزت ان کی ہمتوں میں برکت عطا فرمائے، ان کی علمی خدمتوں کا بہترین صلہ ان کو دے، اور علم دین کے لئے اس طرح کے مساعی جمیلہ کی مزید توفیق ان کو عنایت فرمائے،

المنتظم لابن جوزی

علامہ ابن جوزی بغدادی المتوفی ۵۹۷ھ کی تصنیفات میں ان کی تاریخ المنتظم فی تاریخ الملوک والام کی اہمیت اہل علم پر روشن ہے، مدت سے اس کی پوری جلدوں کی تلاش جاری ہے، یورپ کے قدر شناسوں نے بھی اس کے حصول اور طبع و اشاعت کی تحریکیں اور کوششیں کیں و فحکس، مگر یہ فخر دارۃ المعارف حیدرآباد دکن کیلئے مقدر تھا کہ وہ اس نادر کتاب کے اجراء فراہم کرے، اور تصحیح و تخریج کے بعد شائع کرے، چنانچہ ۱۳۵۷ھ میں اس نے اس کی پانچویں جلد کا دوسرا حصہ اور چھٹی جلد پوری شائع کی، علامہ ابن جوزی کی یہ تاریخ، تاریخ طبری کی طرح آغاز اسلام سے لیکر چھٹی صدی ہجری کے واقعات و حوادث پر مشتمل ہے، ہر سال کا عنوان بائیں، اس کے نیچے اس سال کے پورے واقعات دہ لکھتے ہیں، مگر چونکہ مصنف ایک محدث ہیں اس لئے واقعات سے زیادہ علماء اور اکابر کے حالات اور وہ قیامت کا تذکرہ پوری تفصیل سے کرتے ہیں، ساتھ ہی انکی تصنیفات اور روایات اور جرح و تعدیل کو بھی مختصر بحث فرماتے ہیں، ان دونوں شائع شدہ جلدوں کے پہلی نسخے قسطنطنیہ اور برلین کے کتابخانوں میں ملے، مشہور محقق و فاضل مترجم گریگور نے ان نسخوں کے مقابلہ اور تصحیح سے اپنا نسخہ ترتیب کے دائرۃ المعارف کے لیے لکھا، دائرہ نے مزید تصحیح اور تخریج کے بعد لکھا چکا کہ شائع کیا، ان میں پانچویں جلد ۱۳۵۷ء و ۱۳۵۸ء تک کے واقعات اور حالات پر مشتمل ہے، افسوس ہے کہ یہ حصہ شروع سے ناتمام ملا ہے، چھٹی جلد ۱۳۵۷ء سے شروع ہو کر ۱۳۵۹ء پر تمام ہوئی ہے، کتاب کی پہلی، دوسری، تیسری اور چوتھی جلدیں ابھی تک نہیں ملی ہیں، ا خدا کرے کہ اس کتاب کے پورے حصے مل جائیں، کہ اہل علم کے ہاتھوں میں تاریخ طبری کے بعد تاریخ اسلام کا یہ دوسرا ماخذ بھی آجائے، تاریخ اسلام کے قدر شناسوں کو دائرۃ المعارف کا ممنون ہونا چاہئے کہ اس کے بدولت وہ ذخیرہ ہمارے ہنگاموں کے سامنے آ رہا ہے، جس کے ایک نظر دیکھنے کے لئے ہمارے بزرگوں کی آنکھیں ترستی تھیں،

مطبوعات جدیدہ

تفسیر سورہ ولین - مولانا حمید الدین فراہی، مترجم مولانا امین حسن صاحب مصلحی، تطبیح چھوٹی منٹا
صفحہ، کاغذ، کتابت و طباعت بہترین، قیمت ۶ روپے۔ مکتبہ تعمیریہ مدرستہ الاملاہ، سرالہ، عظیم گڑھ،

ترجمان القرآن مولف کا یہ رسالہ ان کے تمام تفسیری، تحقیقی و وجدانی لطافت و نجات کا حامل ہے، مولف کے نزدیک اس سورہ کا مقصود اعمال کی جزا و سزا اور بھشت محمدی کا اثبات ہے، اس تاویل کو باقیں و ما بعد کی سورتوں کے مضامین، کلام اللہ کی مختلف آیتوں، تورات و انجیل کے بیانات اور دوسرے شواہد کی روشنی میں پیش کیا گیا ہے، پہلے سورہ کے الفاظ کی لغوی تحقیق و تشریح، جملوں کی تاویل اور ان کی ترکیب کا حل ہے، اس کے بعد اصل مقصود پر بحث ہے، کہ خدا نے تین، زیتون، طور سینین اور بلد امین کی کیوں قسم کھائی، اور اس کو سورہ کے مقصود سے کیا معنوی تعلق ہے، اس سلسلہ میں پہلے یہ ثابت کیا گیا ہے کہ تین اور زیتون مقام کے نام ہیں، اور ان کے محل وقوع کی تعیین کی گئی ہے، پھر ان کی قسم کھانے کے اسباب اور قرآن، تورات و انجیل کے بیانات سے ان مقاموں کا سزا و جزا اور بھشت محمدی سے تعلق دکھایا گیا ہے، کہ ان چاروں مقاموں پر سزا و جزا، اور ظہور رحمت کے نہایت عظیم الشان واقعات پیش آچکے ہیں، اور یہیں سے بھشت محمدی کی تمہید شروع ہوئی، شیطان کے ورغلانے سے حضرت آدمؑ کی غلطی، اس کی سزا، پھر اس سے رہائی، اور خلعت خلافت سے سرفرازی، طوفان نوح کا عذاب اس سے کشتی نوح کی نجات کے واقعات جبل تین پر پیش آئے، حضرت عیسیٰ علیہ السلام کی آخری زندگی کے حوادث، بنی اسرائیل کی سرکشی کی سزا میں شریعت الہی کی منصب داری سے ان کا عزل اور حضرت

ابراہیم علیہ السلام کی مقبولیت کے صلہ میں ان کی اولاد میں اس منصب کا انتقال وغیرہ کے واقعات کوہ زیتون پر پیش آئے، فرعون کے مظالم سے بنی اسرائیل کی رہائی، اور ان کو شریعت کی امانت ملنے سینا میں سپرد ہوئی، حضرت ابراہیمؑ کی آزمائش اور ان کی قربانی کے صلہ میں ان کی اولاد کی برومندی اور اس میں نبوت کے سلسلہ کی بنیاد بلد امین میں پڑی، اور یہیں سے خاتم الانبیا، کا ظہور ہوا، اس طرح ان چاروں مقاموں پر سزا و جزا، اور انتقام و رحمت کے عظیم الشان واقعات کا ظہور ہوا، ان واقعات کے ساتھ تین زیتون اور سزا و جزا، و بخت محمدی میں اور بہت سی معنوی مناسبتیں دکھائی گئی ہیں، پھر سورہ کے مقصود سے لقد خلقنا الانسان فی احسن تقویم اور اس کے بعد کی آیتوں کا تعلق بتایا گیا ہے، کہ انسان کے تین مدارج ہیں، اور انہیں مدارج کے لحاظ سے اس پر سزا و جزا اور رحمت کے نتائج مرتب ہوتے ہیں، مثلاً پہلے درجہ میں خدا نے انسان کو بہترین ساخت پر پیدا کیا، یعنی حسن خلق کے ساتھ حق و باطل اور ظلمت و نور میں امتیاز کے لئے عقل بھی عطا کی، کہ بغیر اس کے نہ جن تقویم کی تکمیل ہو سکتی تھی اور نہ سزا و جزا کا معاملہ پیش آسکتا تھا، پھر دوسرے درجہ میں نافرمانی کی وجہ سے وہ ادنیٰ درجہ پر پہنچا دیا گیا، تیسرے درجہ میں توبہ و استغفار کے بعد رحمت کے دروازے اس کے لئے کھلے رکھے گئے، ان مدارج کے پیش نظر ہاں لکن بعد بالذین کا تعلق خود بخود واضح ہو جاتا ہے، ان مباحث میں جا بجا بخت محمدی کے اشارے موجود ہیں، آخر میں کلام اللہ کی سورتوں سے اس کا مستقل اثبات بھی کیا گیا ہے، اس تفسیر میں یہ بات خاص طور سے قابل لحاظ ہے کہ سزا و جزا کو ظہور رحمت کا وسیلہ ثابت کیا گیا ہے، یعنی ہر سزا میں رحمت کا تخم پوشیدہ ہوتا ہے، جس کے بعد رحمت کا پودا اگتا ہے،

صراط الخیڈ جلد اول - مرتبہ مولوی، حاجی ایباس احمد صاحب برنی، ناظم

دارالترجمہ، تقطیع متوسط ضخامت ۵۰ صفحے، کاغذ، کتابت و طباعت اوسط، قیمت ۱۰

پتہ: کمال احمد صاحب فاروقی، دارالاسلام، حیدرآباد، دکن.

مولوی حاجی الیاس احمد صاحب برنی ^{۱۳۲۵ھ} میں فریضہ حج اور مدینہ طیبہ کی زیارت سومٹرن ہوئے تھے، اس سلسلہ میں انھوں نے شام و عراق کے تمام مقدس مقامات کی حاضری کی سعادت بھی حاصل کی تھی اسی زمانہ میں انھوں نے فراطلحجید کے نام سے ان مقامات کا سفرنامہ لکھا تھا، اب پندرہ سال کے بعد مزید ترمیم اور اضافوں کے ساتھ اس کا دوسرا مکمل تراویثیں شائع کیا ہے، اس اضافہ میں منامک حج میں خصوصیت کے ساتھ زیادہ جامعیت پیدا ہو گئی ہے، کتاب کے آخر میں اپنے اور فقہائے سفر کے دلچسپ حالات بڑھائے ہیں، اس سفرنامے کی اتنی بہتیں ہیں اور اس میں اتنے گونا گوں معلومات ہیں کہ اس تبصرہ میں اس کی تفصیل کی گنجائش نہیں، مختصر یہ ہے کہ یہ سفرنامہ مجاز، شام و عراق کے مقدس مقامات کا گائیڈ بھی ہے، یہاں کے آسودگانِ خاک، انبیاء و صلحاء کا تذکرہ بھی، ان کے آثار و مشاہد کی تاریخ بھی، حج و زیارت کا علم بھی، ہمسک و مسائل حج کی کتاب بھی، غرض ایک زائر و سیاح کیلئے، ان مقامات کی سفری سہولیت جغرافی، تاریخی اور مذہبی جن جن قسم کے معلومات کی ضرورت ہے سب اس میں موجود ہیں، یوں تو اُسے دن مقامات مقدس کے سفرنامے لکھے جاتے ہیں، لیکن اس سفرنامے میں جو جامعیت ہے وہ مشکل سے کسی دوسرے سفرنامے میں مل سکتی ہے، اس کی سب سے بڑی خصوصیت بلکہ اس کی روح اسکی باطنی اور وجدانی کیفیت ہے، مولف ماشاء اللہ صاحبِ دل بھی ہیں، اور صاحبِ قلم بھی، اور قلم بھی مصور و ادرات و وجدانیت اور حاضری کیسے کیسے پاک آستانوں اور عظمت و جلال اور شفقت و رحمت کے درباروں کی، میکہ، الفتن و محبت کا طواف، عجز و نیا کی نذر، فیوض و برکات کی بارش، اس لئے سطر سطر سے سستی چھلکا پڑتی ہے، اور کیا اختیار باطنی کیفیتیں زبان قلم پر آگئی ہیں، اس سفرنامے کا اہلی لطف تو اس باوہ کے لذت آشنا ہی اٹھا سکتے ہیں لیکن اس کے اثر سے ظاہر ہیں تماشائی بھی محروم نہیں ہو سکتے، عام زائرین کیلئے یہ سفرنامہ معلومات کا گائیڈ ہے، اور صاحبِ دل اشخاص کے لئے عشق و محبت کی داستان، سستی میں منزلیں ضروری ہے، جس کا خیف اثر بعض مقامات پر نظر آتا ہے، لیکن لطف بیان میں اوھر وہن منتقل نہیں ہونے پاتا،

دیوان سید ازہرۃ جناب محمد حسین صاحب محوی صدیقی، لکچرار مدراس یونیورسٹی، تقطیع بڑی ضخامت

۱۸ صفحہ، کاغذ کتابت و طباعت معمولی، جلد قیمت مرقوم نہیں، غالباً مصنف سے ملے گا،

میر محمد علی بیدار دہلوی المتوفی ۱۲۹۹ھ تیر و مرترا کے دور کے باکمال شاعر اور ممتاز اساتذہ ہیں،

اردو زبان کی صحت و صفائی میں ان کا بھی حصہ ہے، فارسی میں بھی کہتے تھے، لیکن وفات کے بعد ایسے

گننام ہوئے کہ شعر و شاعری کی دنیا ہی سے کھو گئے، محض تذکروں میں ان کے مختصر حالات ملتے ہیں،

بیدار صاحب دیوان تھے اور دو میں ان کا پورا دیوان موجود ہے، فارسی میں بھی تھوڑا کلام ہے، انکے

دیوان کے قلمی نسخے کمیاب تھے، اردو زبان کے پرانے خادم مولوی محمد حسین صاحب صدیقی لکھنوی

شکریر کے سستی تھے، جنہوں نے دیوان بیدار کے دو نسخوں کو تلاش کر کے تصحیح و مقابلہ کے بعد اسے اہتمام

کے ساتھ شائع کیا، دیوان کے شروع میں مرتبے قلم سے ایک بسوٹ مقدمہ ہے، اس میں بیدار کے

حالات اور ان کے کلام پر مفصل تبصرہ ہے، اردو دیوان کی ضخامت ۳۳۳ صفحے ہے، اور فارسی کلام

میں کل ۴۴ نمونے ہیں، چند قصائد، رباعیات، تاریخیں اور بعض دوسری نظمیں ہیں، بیدار اپنے عہد کے

ممتاز اساتذہ میں تھے، اس لئے انکے کلام میں اس دور کے اساتذہ کے کلام کی تمام خصوصیات، زبان کی صحت

و صفائی، سادگی، گھلاوٹ، طرز ادا کی خوبی، باطنی واردات، جذبات کی سچی ترجمانی، تصوف، درد و اثر وغیرہ

سب جو ہیں فارسی کلام کو مختصر ہے، لیکن اس سے بھی شوق و چنگی نمایاں ہے، فاضل مرتب نے دیوان کی

ترتیب و تصحیح میں کافی محنت اٹھائی ہے، قلمی نسخوں کے علاوہ مختلف تذکروں سے بھی دیوان کی ترتیب

میں مدد لی ہے، حاشیہ میں الفاظ کے اختلاف نسخ کے ساتھ دیوان اور تذکروں کے اشعار کی کمی بیشی اور

متروکات کی بھی وضاحت کر دی ہے، محوی صاحب نے یہ دیوان شائع کر کے اردو زبان کے ایک قابل قدر

سرماہ کو محفوظ اور عام کر دیا ہے،

ابنیا سے کرام کے دو دشمن۔ مولفہ جناب غلام نبی صاحب بی لے تقطیع چھوٹی، ضخامت

۶۰ صفحے کا مذکورہ کتاب و طباعت معمولی قیمت ۳۰ روپے: بکیتہ اسلامیہ، انڈرون موچی دروازہ لاہور،

اس رسالہ میں مولف نے دکھایا ہے کہ انبیا کرام کے سب سے بڑے دشمن و ہتھی، سرمایہ دار اور حکام وقت، اور انبیائے کرام انھیں دونوں کا زور توڑنے اور ضعیف و ناتواں مخلوق کو ان کے پتھرِ ظلم سے چھڑانے کیلئے مبعوث ہوئے تھے، اس کے ثبوت میں انھوں نے اپنی بصیرت کے مطابق کلام اللہ اور پیغمبروں کے واقعاتِ زندگی سے شواہد پیش کئے ہیں، مولف کا یہ خیال تھوڑی سی ترمیم کے ساتھ نتائج کے لحاظ سے ایک حد تک صحیح ہے، لیکن کلیہ کی صورت میں اور نقطہ نظر کے اعتبار سے غلط، اس میں شبہ نہیں کہ ان دونوں جماعتوں کی اکثریت نے پیغمبروں کی مخالفت کی، لیکن اس لئے نہیں کہ وہ پیغمبر یا داعی حق تھے، بلکہ اس لئے کہ ان کی دعوت سے ان کے اقتدار کو صدمہ پہنچتا تھا، پھر ان دونوں طبقوں میں ایسے ہی پرست بھی تھے جنھوں نے پیغمبر کی دعوت پر لبیک کہا، مثلاً حضرت عثمان غنی، اور حضرت زبیرؓ اور نجاشی شاہ حبش، قیصر روم گوتاج و تخت کی طمع میں قبولِ اسلام کی دولت سے محروم رہا، لیکن دل سے اس نے بھی آنحضرت صلعم کی نبوت کی تصدیق کی، یہ بھی صحیح نہیں کہ پیغمبروں کی بعثت کا مقصد ان دونوں طبقوں کو مٹانا تھا، ان کا اصلی مقصد توحید اور دین حق کی دعوت تھا اس سلسلہ میں اور فراموش بھی ان سے متعلق تھے، جن میں ایک عدل کا قیام اور ظلم کا استیصال بھی تھا، اس سلسلہ میں انھوں نے سرمایہ داری کی برائیوں اور ظالم حکمرانوں کے ظلم کو بھی دور کیا،

تذکرہ خاصانِ خدا ترجمہ مصطفائی بیگم صاحبہ، تقطیع اوسط، ضخامت ۲۳۳ صفحے، کاغذ کتابت

و طباعت بہترین، قیمت جلد ۱، پتہ: مصطفائی بیگم ٹیڈی کسٹمرز انعامہ سرکار عالی حیدرآباد دکن،

یہ تذکرہ شاہجہانی عہد کے ایک قلمی فارسی تذکرہ الاولیاء کا مخلص ترجمہ ہے، اس میں حضرت علیؓ سے لیکر شیخ والا شاہؒ المتوفی ۱۲۲۰ھ بن شیخ نظام نارونوی تک سلسلہ چشمیہ کے ۲۷ بزرگوں کے حالات ہیں، عام تذکرہ الاولیاء کی طرح اس میں بھی ان بزرگوں کے سبق آموز حالات، سلوک و مجاہدات اور

کشف و کلمات کے واقعات ہیں، کتاب کے شروع میں مولوی حامد خاں صاحب ہندی کے قلم سے تصوف کی حقیقت پر ایک مقدمہ ہے جس میں اسلامی تصوف کو پیش کر کے اس کے متعلق بعض غلط فہمیوں کو دور کیا گیا ہے، اور مولانا سید حبیب جعفر بن حبیب احمد عید رومی کے قلم سے عربی میں ایک مختصر دیباچہ ہے، ترجمہ صاف اور سلیس ہے، جو لوگ اس قسم کی کتابوں سے دلچسپی رکھتے ہیں، ان کے ذوق کا اس تذکرہ میں کافی سامان ہے،

عصمت کی کہانی - مولفہ جناب اذق الخیری صاحبہ قیطع بڑی ضخامت ۹۰ صفحہ کا غذا

کتابت و طباعت بہتر، قیمت ۸ روپے :- عصمت بک ڈبچو، دہلی،

یہ اڈیٹر عصمت کے قلم سے رسالہ عصمت دہلی کے مختلف دوروں کی سرگزشت ہے، اس کے ضمن میں تمدن جوہر نسواں اور نبات وغیرہ ان تمام رسالوں کے حالات جن کا تعلق مولانا راشد الخیری مرحوم سے تھا، اور ان کی نسوانی و ادبی خدمات اور اس کے لئے ان کے ایثار اور قربانیوں کی پوری تفصیل آگئی ہے،

خطی - مولفہ جناب علی صاحبہ امدی، قیطع چھوٹی ضخامت ۱۱۹ صفحہ کا غذا، کتابت و طباعت معمولی قیمت

پتہ :- انوار بک ڈبچو، لکھنؤ،

اس افسانہ میں طالبعلمی کی زندگی کے بعض واقعات کو افسانہ کی شکل میں دلچسپ انداز میں پیش کیا گیا ہے، اس کا خلاصہ یہ ہے کہ ہندو سری، افتخار اور سر لاہم سن طالبعلم ہیں، ہندو معمولی گھرانے کا لڑکا ہے لیکن ہونما اوتساہیہ اور سری دو تہندو ہتھالی خاندان کا بے عقل و بے شعور لڑکا ہے، سر لاہم کے گھر کی تعلیم یافتہ اور خوش مذاق لڑکی ہے، اس میں اور ہندو میں موازنت ہو جاتی ہے، لیکن سر لاہم کا باپ اسکی غمی کے خلاف سری سے اسکی شادی کرنا چاہتا ہے، سر لاہم انکار کرتی ہے اور ہندو سے شادی کر لیتی ہے، ہونما ر مولف نے طالبعلمی کی زندگی کے شوخ و شرمیر واقعات کی آئینہ نش سے اس افسانہ کو کافی دلچسپ بنا دیا ہے، ہندو کی اعلیٰ سیرت کی تصویر اور سری کی مضحک حرکتوں کا خاکہ بہت دلچسپ ہے، گویا افسانہ سے کہیں کہیں نوز طہر ہوتی ہے، لیکن ہونما ر مولف میں افسانہ نگاری کی کافی صلاحیت ہے،

”م“

السَّحَابُ السَّيْرُ

سیرۃ نبویؐ کے بعد مسلمانوں کے لئے جن مقدس ہستیوں کے کارنامے اور سوانح حیات متعلیٰ راہ ہو سکتے ہیں، وہ حضرات صحابہ کرام ہیں، دارالمصنفین نے پندرہ برس کی جانفشانی و کوشش سے اس عظیم الشان کام کو انجام دیا، اور اردو میں صحابہ کرام کے حالات و سوانح اور اخلاق و حسنات کی دس ضخیم جلدیں اٹھا دیں۔ سیر کے ہزاروں صفحات سے چند مرتبہ کیس اور بحث و خوبی شائع کیں، ضرورت ہے کہ حق طلب اور ہدایت و رہنمائی کے جو یاں مسلمان ان صحیفوں کو پڑھیں، اور اس شمعِ ہدایت کی روشنی میں چلیں، جو آج سے ساڑھے تیرہ سو برس پہلے ان کے سامنے جلانی گئی تھی، ان جلدوں کی علیحدہ علیحدہ قیمتیں حسب ذیل ہیں، جن کا مجموعہ موعظت ہو تا ہے، لیکن پورے سٹ کے خریدار کو صرف موعظت میں یہ دس جلدیں کامل نذر کی جاتی ہیں، پکیگ ڈومہ دارالمصنفین، محصول ڈومہ خریدار،

جلد اول	خلفائے راشدین سے	جلد ششم	سیر الصحابہ ششم،
جلد دوم	ہاجرین اول،	جلد ہفتم	سیر الصحابہ ہفتم،
جلد سوم	ہاجرین دوم،	جلد ہشتم	سیر الصحابہ بیات،
جلد چہارم	سیر الانصار،	جلد نهم	اسوۃ صحابہ اول،
جلد پنجم	سیر انصار دوم،	جلد دہم	اسوۃ صحابہ دوم،

منیجر دارالمصنفین عظیم گدہ

مصنفین کی ادبی کتابیں

میں فصاحت و بلاغت کے اصول کی تشریح، مرثیہ کی تاریخ میرا نہیں کے بہترین مرثیوں کا انتخاب اور مرزا و میرتے ان کا موازنہ، اردو میں اپنے فن میں یہ پہلی کتاب ہے، ضخامت ۲۸۸ صفحے، قیمت: ۵ روپے

کلیات شبلی اردو، مولانا کی تمام اردو نظموں کا مجموعہ جس میں سنوئی صبح امید، قصائد جو مختلف مجلسوں میں پڑھے گئے، اور وہ تمام اخلاقی، سیاسی، مذہبی اور تاریخی نظمیں جو کا پورنور کی اطرا بس، بلقان، مسلم لیگ، مسلم یونیورسٹی وغیرہ کے متعلق لکھی گئی ہیں یکجا ہیں، یہ نظمیں درحقیقت مسلمانوں کے چل سالہ جدوجہد کی ایک مکمل تاریخ ہے، لکھائی چھپائی کا غذا علی، ضخامت ۱۳۰ صفحے، قیمت: ۵ روپے

افادات ہمدی، ملک کے نامور افسانہ پرداز ایم ہمدی جن مرحوم افادہ ای لاقصدا دی کے ۳۰ مضامین کا مجموعہ مع مقدمہ و ضمیمہ جات، مطبوعہ معارف پریس، انڈیا، لکھائی چھپائی سندھ، قیمت: ۵ روپے

فقوش سلیمانی: یہ مولانا سید سلیمان ندوی کی ہندو اور اردو زبان و ادب سے متعلق تقریروں، تحریروں اور مقدموں کا مجموعہ ہے جو انھوں نے بعض ادبی کتابوں پر لکھے، قیمت: ۵ روپے

دروس الادب، عربی کی پہلی اور دوسری ریڈرین، جنکو مصنف نے عربی کے ابتدائی طالب علموں کیلئے اس طرح لکھا، کہ طالب علم کو ادب اور نحو کے ساتھ ساتھ تعلیم اور ترقی ہو سکے، اکثر اس میں یہ داخل نصاب، قیمت: ۲ روپے

شعر المہ حصہ اول، جس میں تدار کے دور سے لیکر دور جدید تک اردو شاعری کے تاریخی تغیرات، انقلابات کی تفصیل کی گئی ہے، اور ہر دور کے مشہور اساتذہ کے کلام کا باجم موازنہ و مقابلہ کیا گیا ہے، کاغذ اور لکھائی چھپائی اعلیٰ مطبوعہ معارف پریس، ضخامت ۵۴۴ صفحے، قیمت: ۱۵ روپے

اللہم از مولانا عبد السلام ندوی، حصہ دوم، جس میں اردو شاعری کے تمام اصناف یعنی ناول، قصیدہ، سنوئی اور مرثیہ وغیرہ پر تاریخی و ادبی حیثیت سے تنقید کی گئی ہے، کاغذ اور کتابت عمدہ، ضخامت ۵۹۹ صفحے، قیمت: ۱۵ روپے

گل رعنا، اردو زبان کی ابتدائی تاریخ اور اس کی شاعری کا آغاز، اور عبد جہد کے اردو شعرا کے صحیح حالات اور ان کے منتخب اشعار، اردو میں شعرا کا یہ پہلا مکمل تذکرہ ہے، جس میں آب حیات کی غلطیوں کا ازالہ کیا گیا ہے، تو سے لیکر حالی و اکبر تک کے حالات، ضخامت ۴۸۵ صفحے، قیمت: ۱۵ روپے

مولانا سید عبدالحی صاحب مرحوم، مکاتیب شبلی، مولانا شبلی مرحوم کے دوستوں عزیزوں شاگردوں کے نام خطوط کا مجموعہ، جس میں مولانا کے قومی خیالات اور علمی، تعلیمی اور عربی نجات ہیں، یہ درحقیقت مسلمانوں کی تیس برس کی تاریخ جو طبع دوم حصہ اول، ضخامت ۳۴۹ صفحے، قیمت: ۱۵ روپے

حصہ دوم، ۳۶۱ صفحے، ۱۵ روپے

موازنہ انیس و میر، (از مولانا شبلی) اردو کے مشہور باکمال شاعر میرا نہیں کی شاعری پر ریویو، اردو

مسعود علی ندوی، منجور المصنفین، اعظم گڑھ

مطبع معارفین محمد اویسی وارتی نے چھاپ کر شائع کیا

